

ТЭЧМЭММЕТ ЖҮРДЕКОВ

# ДЭЛИДЕН ДОГРЫ ХАБАР



(Сатирики хекаялар)

736

АШГАБАТ «МАГАРЫФ» 1996

ББК 84. Түр7  
Ж86

**Жүрдеков Т.**

**Ж86** Дәлиден догры хабар. Сатирики хекаялар. Улы яшлы мекдеп оқувчылары үчин. — А.: Магарыф, 1996.

Түркмөнстанның халк языжысы Төчмөммет Жүрдеков әдебиятымызын сатира жанрында ызындерди эәхмет чекйәр. Ол дургуулык аялларында айтжак болуп, айлып билмедик затлары хақында хекаялар топлумыны дөретди. Шол хекаялар «Дәлиден догры хабар» ады билеи элициздаки китапда жемленди.

Ж 4803590201-48-2696-95  
ISBN 5-675-00993-0

ББК 84. ТҮР7

© Жүрдеков Т. 1996 й.

## ТЕРЖИМЕХАЛ ЕРИНЕ

Улы иле аян бир хакыкат бар. Яшамак үчүн илки догулмалы. Худая шүкүр, менем хали-хазир яшап йөрүп. Диймек, хачанам болса бир вагт менем догулалдырын. Оуну анык сенеси, ягны нэченжи йылдыгы, айы-түни окыжы үчүн хөкманымыка?! Эгер шейле болса, онда, отурың-да, өзүңиз хасаппап гөрүп. Мениң доглан йылым лув йылы экен. Сатирик шахыр Кемпне паныдан бакысте «төчөндө» ылайык 100 йыл соң дүйнө иннидирин. Хас тагыты шу асырың ахырында, ягны 2000-нжи йылың 15-нжи ма-йында, несиң эдиң яшап йөрсек, бизем 60 яшас.

Мениң ниреде догландыгым билең кимиз нэме иши бармышын?! Жуда билесигелижи болсаңыз, айдаймалы болар-да. Хава, гадымы Гөкдепэнниң Кележар дийип бир обасы бар. Ине, шо ери мениң гөбек ганымың даман ери.

Вий, ёгса-да, «гөбек» диемде бир зат ядыма дүшди. Гөбек энем пахыр маңа көп гезек гүррүң беринди. Чага дүйнө инненде чырлап аглаар, мен велиң йылгырылдырын. Адатдан дашары бу ахвалаты энем-атам өзүче тесавирлөндирлер, говулыга ёрупдырлар.

— Оглумыз улалансоң дегишген, вэши бир йигит болуп етишер...

Көбө дөкөлийэн эне-атаның улы ынамыны өдөмезлик услуп дәл. Шонун үчинем... Боля, о барада азажык сонрак.

Хава, мен өз какам Журдек Атажык оглы билең жуда оңайсыз ягдай-да «душудым». Ол Ватан үчүн болан сөвөшлериң биринде, 1942-нжи йылың 29-нжи декабрында, ягны мен ики яшымдакам вепат болупдыр. Оны гөзлөп, идөп тапмаклык маңа 42 йылдан соң (1984 й.) башартды. Совук мазарың астында ятан 25 яшлы какам өзүниң 44 яшлы оглы билең Новгород областының Старая Руссо шахеринде шейлерөк «гүррүң» этди.

— Огдум, жаханы уруш беласындан горап сакласаңыз, бизиң үчүн иң ула сылаг-серпай шолдур.

Тулагыма эшидилен ата саргыды, улы неслиң өзүнден сонкулара эден пенди болуп ядланды.

Мен 1948-нжи йылың айылганч ер титремесини хем гөрмели болдум. агыр йигитини башдан гечирдим. Өзүмден ики яш улы, ялыз гыз доганым-дан жыда дүшлүм. Эжем икмииз гугарып галдык. Шол дөврүн агыр кын-чылыктары, дурумшын апаты бизиңем деңгымизден гөни гечип гитмеди. Оны өз герденимизде чекмели болдук. Пөне адамың башыны алып дурян зит-ек экен, хемме зат өз побаты билең гелип-гечип дур. Ынха, мен инди алты чагаң атасы. Атгыкларымың саны хем, худая шүкүр, көпелип гидип отыр.

Явуу-позува еди яшымда башладым. Гең гөрмөң, дөредижилиге дәл. Биринжи класда окуп йөркөм, эдйән язувымдан, эдйән позувым канды. Шейдип-шейдип ахыр языжы болдум. 1982-нжи йылдан бари языжылар бирлешигиниң атгасы.

Мен Ашгабадың Г. Сейитлиев алындакы медени-аң билим техникумы-ны (1959 й.), сонра хем Москваың дөвлет меденнет институтыны (1964 й.)

тамамладым. Дүрли кәрлерде ишледим, гошув хатарында гулук этдим.

Хазир «Эдебият не сунгат» газетинин баш редакторы болуп ишлейин. Дөреджилик дийлиин жадылы сенет биле ымыкы мешгулланып башлап дөврүм 70-жи йылларын ахырларына дегинши.

Менин эсасан эдебиятын сатира жанры биле мешгулланылыгымдан мегерем, оқыжылар хабарлыдыр. Түркменистанын дөвүрлейин метбугатыдыр радио-телевидениинин ишгөрлери-хә маңа белетдир. Хекайаларым чап эдилмедик газет-журнал ёк болса герек. Ызбашдак чап болуп чыкан китапларымын атларыны ятда сакламак жуда аңсат.

— «Улы башлык» (1982 й.), «Айдайсан болмаярмы?!» (1984 й.), «Алтын багжык» (1982 й.) эберердим-дә.

— Хүш, «Ил бир эшитмесин» (1988 й.).

— «Башлык ага, багышла» (1991 й.). Онсоңам, «Оды өзүңе бас...» (1992 й.). Шулардан башга, Москвада «Крокодил» журналымын китапханасында «Писчебумажный тигр» (1990 й.) ады биле хекайалар йыгындым ызбашдак китапча болуп чыкды.

Бий, ёгса-дә, менин тебиичиликден хем башым чыкмап дуранок. Ынанмасаңыз «Диагнозы: йыгнак» (1993 й.) днен китабымы окуп гөрәйин.

Көрпе оқыжылары хем гөзден салмажак болян. Олара «Эсгер панагы»-ны (1990 й.) совгат этдим. Ондакы ерлешдирлен чаклаңжа повестим хем-дә хекайаларым белли бир дережеде өз дурмушымын беяныдыр.

Көбир йыгындыларда хем («Ынамлы несил», «Шатлык гөздегинде») айры-айры хекайаларым чап болуп чыкды.

Догры, мен бир гошгы язып йөрөн шахыр дәл, эйсем-дә болса, композиторлар биле билеликте она голай айдымы яздым. Умуман, гол говшуруп отурмага вагтым ёк.

Маглумат үчин ене-дә бир зат айдып билижек. Тутуш китабым-а дәл. йөне айры-айры хекайаларым өзбек, газак, башгыр, латыш, монгол, түрк диллеринде чап эдилди.

Чепер тержимеде хем өз гүйжүми сынап гөрйөн. Айры-айры хекайалардан дашгары чепер кинофильмлерин онларчасыны рус дилинден түркмен дилине гечирдим. Ызүм сценариячы хөкмүнде үч саны («Айхан Хажыев», «Гамидэки той», «Тәзе адатлар») документал фильмин авторы.

Жемгыетчилик ишлерини хем ишенир гатнашян. Магтымгулы Халкара байрагы Комитетинин, Дашары юртлар биле достлук жемгыетинин правленнесинин ағзалары.

Бу ишлерин дашындан болса жаханкешделиги халаян. Хазире ченли дүнйенин еди юрдунда (АБШ, Хиндистан, Монголия, Болгария, Сирия, Мальта, Эйран) болдум.

Ене-дә этсем-петсемим ёк дәл, йөне о барадакы сөхбетни вагтын өзн довам этдирер.

Хава, «Иш битирсең, ил танар» дийилиши ялы, менин чекйән зэхметим көлүң гөзүнден сылмады. Мәхрибан Президентимизин Перманы биле маңа «Түркменистанын халк языжысы» (1993 й.) днен хорматлы ат дакылды. Бу менин үчин элбетмез багтдыр.

Автор.



### ДОГРАМА

Нәче йылдыр, биз-а, инди бу затлара халыс эндигем болуп-дырыс. Чагыртжак болуп дурамзок, хер хепдән аниа гүни ирденжик барыберйәс баш редакторың янына. Онда эдере гүррүң кән. Индики хепдән везипелери барада бәш сагатлап дурман гүрлән билбәр. Гүнде йыгнанышсанам, бендәң чагасы геп-ә тапжак. Валла, гүррүңден ясалаң ялы хов.

Бу гезекки йыгнанышыгымыза ол айратын әхмиег берди. Жогапкәр ишгәрлериң тә хеммеси йыгнаныңча гарашды.

— Хава, ёлдашлар, дүйн, мени ишиң ахырында ёкарык. Гупбалы жая чагырдылар. Улы йыгнак болды. Оңа меркезден, ягны Москвадан, ССКП МК-ның векили хем гатнашды. Гүррүң гурбанлык барада барды. Биринжиң өзи чыкыш этди...

Гурбан байрамының реакцион мазмуны догрусунда макалалар топлумыны бермели. Атеист алымларың чыкышларыны гурнамалы. Диниң үстүнден гүлйән, молла-мүфтилери вежера әдийән гошгулардыр юморескалары чап әдип дурмазы...

Башлык бу мәселеде бизиң хениз бәрден гайдяңдыгымызы айдып, кә биримизи көтекледи, ере-егсан этди! Гүрлән-гүрлән кейпден чыкды, агзының әйгилигини гәрди.

— Биз — журналистлер, идеология фронтуның өнде барыжылары болмак билен, өзгелере гөрелде гөркезмелидирис. Бу



бизни мукаддес боржумыз. Гурбанлык этмек боланок, гадаган. Эдйәнлеринкә хем, ягны гоцшы-голамыңка-да бармалы дәл. Хатда, шо гүнлер, габат гелсе-де, догулан гүнүңизи хем гечирмәң. Дүшнүклими?! Коммунистлер хақында-ха хич хили гүррүн хем болуп билмез. Билетиңизден дынасыңыз гелмесе, шолар ялы затлардан гача дуруң, әгә болуң, ёлдашлар — дийип, ол сөзүни сонлады.

Хер ким иш ерине еңсесини эл ялы эдәйди. Башлыгымызың гара чыны. Диймек, о пахырың хем гөзи горкузылан болмалы.

Гурбан байрамының ортанжы гүнүди. Редакцияда нобат чыдым. Иш гутарып-гутарман хер ким даргады өйли-өйүне. Цехден гелмели материала гөз дикип гарашдым. Оняңча ички телефон ала-зензеле болуп жыңыцрады.

— Динлейән, башлык.

— Ханы, би, материал гелип етишенокмы?

— Гарашып отырын.

— О, хат-пет гатнадия юмушчы огланың шо гидишими?

— Хава.

— Ах-ов, гөзүңе-башыңа дөңейин, онда нәме, бейдип кабинетинде аркайын отырсың. Бар, гит-де өзүң хабар тут.

Алдыраным бар ялы болуп цехе бардым. Бизиң газетимизи йыгянларын болуп отурышыны гөрүп гөзүм чыкайжак болды. Бир чүйшәни ики бөлүшин, бир дүйп соған билен елмешип отырлар.

— Вах, мысалаңыз гурсун. Жүрүмизи дикйәңиз-ай. Биз о ерде материала гарашып отырыс, сизем бу ерде... Ханы, бизиң о хат-пет гатнадиямыз, Тойлы ниреде? — дийип, оларың ики аягыны бир гонжа сокдум.

Заңнарлаң гөвни бир ялы, азарларына-да дәл.

— Агам, сизиң газетиниз-ә шун агшам чыкарам өйдөмок. Машын дөвүлди. Машы-ын. О малышыңызам яңы дограма ибердик.

Гөр, бу болян затлары. Баш редактор нәче гүнләп башымызы агырдып йөр, гел-гел бизиң ишгәримизниң дограма гидишини дийсене. Әлжекми-йитжекми. Башлыга барып айтдым, шапыладып. Ол зөвве еринден галды.

— Тойлыны тапмалы! Болмаса дашкы гапың агзында ёлуны сакла. Эли дограмалы шу жая бир гирәймесин. Әхлимизин ишимизи гөрерлер...

Башлыгың боюрганып отурышына йүрегим авады. Эңдим, биринжи этажың гирелгесине тарап. Гарашсаң вагтам гечмәйән экен. Зол сагадыма середйән. Ярым сагатлап дурдум. Худай берсин Тойлыны. Ызыма гитсемем бирден гечип гидәйжек

ялы. Хернә таныш оглан габат геләйди. Шоны ериме гойдум-да, ёкарык, цехе тарап әндим.

Барсам, яңкы харп йыгнайжылар, дерчирешип, дограманы сымышлап отырлар, Тойлам янларында.

Валла гахарым депәме урды. Хат-пет гатнадыжымызын тутдым якасындан.

— Әй, сен әдип йөрениң нәме?

— Ынха, шулар дограма гетирип бер, ёгсам газединизи чыкармарыс дийдилер хов. Яңы, сизин кабинетинизде-де, ка-гыза долап, гоюп гайтдым, гапыңыз ачык дуран экен...

— Бела әдип гайтдым, мерез әдип гайтдым.

Бир хили инжигим сандырап башлады. Башлыга нәдип геп дүшүндирип боларка?! Бу меселеде ол мениң өзүми айып-лаймаса ягшыдыр.

Икинжи этажа дүшенимден дограмаң ысы бурнума урды. Хасанаклап кабинетә гирдим. Ишиги ичинден говы әдип гур-дум. Бирден гулпланмадык болаймасын дийип, ене-де барлап гөрдүм.

Вах, гурбаның гидейин, дограма жан! Сени гөрсем бир хили сүлекейим акыберйәр. Эртирки ачлыгым, халыс сурнукудым. Хәзир сымышлап дыкайсам нәхили боларка?! Ёк-ёк, бирден билинәймесин. Онсоңам мен коммунист ахырын. Иймег-ә бей-леде дурсун, кабинетимде дограма бардыгыны билсе-де, баш редактор дериме саман дыкар. Галдым бир чыкгыңсыз гүне. Нәме әтмели?

Вий, ёгса-да, башлыгың өзем-ә ачдыр. Бәрик чагырай-сам... Ай, ёк. Гох турузар.

Ювдунып-ювдунып дограма серетдим. Дуйдурман әпишге-ден дашарык дөкәйсеммикәм. Ёк, бири гөрерми, нәдерми. Гай-там бар зат булашар.

Ичимден худайы чагырдым. Аллажан, бу беладан бир ба-шымы гутар.

— Ёк, диңе гыссананыңызда, Худай сизин ядыңызга дүшйә. Башга вагтам мениң гаршыма барлышыксыз гөрешйәннiz. Си-зе ынам болмаз...

Гулагыма эшидилен бу сес бүтин отагың ичини яңланды-рып гитди. Аң-таңк болдум. Гаранжаклап төверегиме серет-дим. Хич киме гөзүм дүшмеді. Алжырадым.

— Худайжан, ынан, ялан сөзләмок. Коммунистлерче сөз берйән. Шу гезек мени сыпдырсаңыз, диен задыңызы әдейин.

— Онда, Гурбанлыгың гаршысына язан юморескаңы шу гүнки номерден айыр, ёгсам ынанамок...

Мен донуп галдым. Аллажанларым бу сес Худай тагалла-ның хут өз сесимкә, я гулагыма эшидилйәрмикә. Хернә акы-

лы үйттәп йөрөн дәлдир-дә. Ол маңа гудрат гөркезйәр өйдйән.  
Хәзир барага-да, юморесканы айралы дийсем, башлык диң-  
аркан гайдар, дәлирәр. Ол өңем бу юмореска гуванып йөр  
ахветин.

Ёк, бирибарың өңүнде инди ялан сөзләп билмен. Бир ба-  
хана тапып хекаяны ызына алмалы, жырым-жырым эдип  
йыртмалы, отламалы. Уауман өврүлип гудраты гүйчлинин  
адыны тутмалы дәл.

Ичими гепледип, башагай болуп отыркам, шол телефон,  
өңе-де жыңчырдады. Трубканы гөтердим.

— Нәме-ов, гуя гачан ялы болдуңыз-ла...

Башлыгың гахарлы сеси мени хасам алжыратды.

— Худайжан, вий, башлык жан, иерни дийсеңиз дограма-  
-ха бар...

Трубкадан бир хили хыркылды эшидилди. Алланичигси  
болдум.

— Алё, алё...

Жогап ёк. Янкы дограманам алып эңдим, баш редакторын  
кабинетине. Барсам, өзүнден гидип, креслосында гөзүни агда-  
рып ятыр.

Эй, хо-о, би ишигайданың ганына галаймакам догтор бир  
чагырайын.

Эгнн ак ектайлы гелин, галыдан гирип гирмән:

— Муна нәме болды? — дийип, мениң йүзүме серетди.

— Дограма дий...

Врач мени гүрлемәге гоймады, сөзүмн соңлатмады.

— Гөрдүңизми, өзүңиз-ә Гурбанлыгың зыянлы тараплары  
барада газетде чыкыш эдйәңиз. Дограма ийибем зәхәрленип  
йөрсүңиз. Дымылжан дограманы ийип, ондан өлйәнем бар...

Бу затларың ызының нәме билен-гутаржагыны гөз өңүне  
гетирип, горқдум. Өзүмден гидипдириң.

— Ана бу-да йыкылды. Бу дограмадан башга ким ийдиңә?!

Врачың ховсалалы чыкян чиркин сеси чала гулагыма гел-  
се-де, жогап бермәге межалым ёкды.

— Д... д... дог...

Ысгыңсыз пышырдан додакларым, дилим халыс диеңими  
этмеди.

## ТАПМАЧА

Мен ичими гепледип көп отурдым. Барсаммыкам, барма-  
саммыкам?! Дийсеммикәм, диймесеммикәм?! Я башлыгың өз  
эдиши ялы столумың үстүнде шляпамы гоян болуп гидиберсем-



микәм. Ек, биз ялы гарамаяк бир зат этсе деррев билнер. Гову-сы барайыи-да ругсат диләйин. Белки, берер. Тутуб-а алып галасы ёк.

— Башлыгың шляпасы ериндеми я-да өзи?—дийип, мен ка-булханадакы гыздан сорадым.

Ол чаларак йылгыржак ялы этди-де, дерредем мөхүм гөр-нүше гечди. Онуң гүрлейшем бир хили аграсланды. Гөвнүме болмаса, кинели ялы гөрүнди.

— Бар. Эгер кабул этсе...

Ол гөни гөрөжиме серетди, мен йүзүми ашак салдым. Ер-ликсиз дегисениме өкүмәнәм дурмадым. Ек, яйданып дурма-лы дәл, башлыгың янына гыздан өцүрти гирмесем, ол мениң ишими гөрер, сатар. Диймедигимем дийдирер. Башлыккаң кө-пүсиниң хәсиети шейле, гөзлейәни шолар ялы гыбат. Мениң эш-дишиме гөрә, кәбир башлыклар-а эдарадакы гөп-гүррүңлери эшитмек үчин йөрите пул төләп адамам саклаямышлар. Дий-мек, чалтыражык гирмели, өцүртмели, экстремистлеринң дөвлө-ти басып алшы ялы этмели.

Секретарь гызың индики айтжак сөзлерине гарашып дурма-дым-да, гөзүм ёк ялы күрсәп гирдим, башлыгың янына.

— Башлык ага, багышлавери, мен-ә неме дийип гелдим...

— Нәме дийип?

Хәлки айтжак болуп дуран затларымың бары хушумдан уч-ды. Адам алжыраса болмаз экен. Гүррүңи нәмеден башлажа-гымы билмән, элими овкаладым.

— Отур, хов, алынмадык мыхман ялы болуп дурма-да.

Башлыгың бу сөзи мени бирнеме көшешдирди. Гапдалында дуран отургыжы ызырага чекдим-де, чөкдүм үстүнә. Пүрегим дүшүшди, ерине гелен ялы болды. Келләмдәки язгылы лента чөзленип башлады.

— Башлык ага, багышла. Неме-дә, би, ягны, адам дийилйән махлук гезип йөрөнәм ялыдыр велин, бирден «бә-ә, шейле бо-лайдымы?» дийдирйә. Ай, хава-да бункы гөрениң эрте ёк...

Башлык ховсала билен мениң йүзүме серетди. Сеси гайгы-лы чыкды:

— Нәме, бири ёгалдымы? Ким ол?

— Ә-хә, инди әсасы гүррүңе гечиберсемем болжак өйүдйән. Башлык тора дүшди.

— Өлүб-ә хениз өленок велин, болуп ятышы өленден го-вы дәлмиш. Пүрек дамарының ган басышы уммадан чыкып-дыр...

— Ким ол? Иниңми, агаңмы?

— Яъ, башлык, олар болса буват бейдип сизин гызылдан гимматлы вагтыңызы алып дуржак дәл ахветин. Аялымың жан

ялжак агасының аялының какасының бажасы яранок. Янында болмасаң неудобныдар-ай, бирден болмасы быр зат...

Башлык бир хили доңан ялы болды. Мегерем ол яңкы сыр-кавың мана нәме дахылының бардыгыны, нәхили гарындаш боляндыгыны билжек болян болса герек. Вах, онуң үчин келле дөвме, башлык, бу затлара мен өзүмем таты бир дүшүнип барамок. Маңа бахана герек. бахан-а. Ховлугяндан болан болуп сагадыма серетдим. Улудан демими алдым.

Башлык белли бир نتیжә гелди өйүдйән. Башыны галдырды-да:

— Хәзир саңа бир тапмача айтжак, хан огул. Шоң жогабыны йүзүниң угруна, ур-тут айдып билсән, сен бош. Дине бир шунам дәл, эртириңе-де ругсат берйән — дийип, геринжиреди.

О-хо-хов, нәме дийжеккә? Я агшамкы гөрән дүйшүни ёрдуржак болян болаймасын. Менден саңа ругсат ёк дийдигидир. Пелегин ишини билип болмаз. Сынанып гөрмели. Тапмачаның жогабыны билсег-ә биленимиз, онда багтымызың чүвдүги боляр. Билмесегем нәме оюнда утулан адам боларыс-да, даңыб-а гоймаз. Сынанмалы! Башга ёл ёк.

— Башлык ага, тапмачаның болса айдыберин, сынанышып бир гөрели.

Нәме үчиндир башлык йүзүни бир гапдала совуп гүрледі.

— Ёң о ерик пул берип, ялбарып гириләрди, инди болса адамларың өзлериңе пул төлесенем гириноклар. Шо нәме, бил?

Вах, эртирден бәри башымы агырдып отуран сорагынам шожагаз дәлми?! Оның дагы витжик. Башлык жаң, о тапмачаң-а жогабы нагт. Утулдың, утулдың. Йөне шертим шахыма эдәймез-дә. Ай, ёк-ла, башлыклар сөз беренсоңлар, сөзлериңде тапыляндырлар.

Айтжак болуп агзымы ачанымдан, дилими дишледим. Бирден башлыгың өзем шейдип, пул берип гирен болса нәбилйән. Ёз дидимден бела галаймайын. «Дил бела, диш гала» дийип-дирлер. Ёк, айтмайын. Ызыма адам салаймасын.

Ай, горкуп гүн гөрүп боласы ёк-ла, бу дүйә-де. Бир баша бир өлүм бар. Онсоңам хәзир догрыны айдылян дөвүр. Айтмалы, диле гелди-биле гелди.

— Партия!

— Нәме-е?! О нәхили партия?

— Бизде нәме пыланча партия бармы, башлык. Бары-ёгы бирже партия барды, оңам-а топуны атдылар.

— Хүш, тамда гулак бар.

— Нәме, ялан дийжек боляңызмы? Көп адамың партия пул берип, пара берип гирендиги чын герек? О хакда йыгнакларда-да айтдылар ахветин. Газетлерем язды. Хава, хава, партия

биледини пула сатдылар. Ол хич ким үчин гизлин дәл. Инди болса адамлара ялбарялар. «Гөзүңе-башыңа дөнөйин, гир, кварталың ахырында премияңы етирин, пылан-пыссыган...» Нәме-мишин, бу гүн партияң абрайы гачанмышын. Оны гачыранлар ким? Ене-де коммунистлең өзи...

Башлык гөзүни тегеләп зөввә еринден галды. Алкымыма дыкылып гелди-де:

— Хан огул, агың дийән задыны гулагың бир эшидйәми? Бар, гит, саңа бир хепде ругсат, айлыгыңа өйүңә элтип берер-ләр — дийип, менден сыпса оңды.

Вий, әгса-да башлыгың өзи тапмача айданда нәмәни гөз өңүңдә тутдык? Оны хөкман билмели. Әгсам укым тутмаз.

— Инди мунча боланына гөрә тапмачаңызың жогабыны бир әшдели. Белки, өзүңиз айдарсыңыз?!

Башлык хасыр-хусур ерине гечди-де, столуның чекмесини чекди. Бир петде кагызы патыладып өңүмә атды.

— Ине, гөр, опера ве балет театрының билетлери. Профсоюзың үсти билен өзүмиз пулуны төләбем гидин диййәс велиң, кес-келләм хич ким әденәк. Хәмишеләр хер ким о театра гиржек болуп гырлышарды. инди велиң, ынха...

Башлыгың соңкы айдан сөзлерини мен диңлемедим. Оюнчы утуланыны билсе ягшы. Пишиң басышыны элип чыкдым. Гидип баршыма өз-өзә кәйиндим.

— Нәме үчин шо пикир мең келләме гелмәндир. Ах, мен самсык...

## ПАЯПЫЛ ГҮНИ

— Пикир берин, пикир бериң! Геплейәр ерли...

Репродукторың сеси бирден тапба кесилди. Тинкесини диңкип дуршуна гулага өврүлен Гүлжемал әже отуран еринден гаргыңды. Би хазана нәме болдука? Әгса-да концертин арасыны бөлүп айдар ялы нәме мөхүм зат йүзе чыкдык. Ол улы иңкисе гитди. Якасыны тутуп тоба этди. Эй, худай, ене-де бир ерде опурлышык болайдымыка. Бизе, хей бир, гулагы дыңч, аркайын отурма бармыка. Би, нәхили замана болды?! Тоба, тоба!

Еринден туруп радио тарап йөнелени хем шолды велиң, ол ене-де гүрләп башлады.

— Елдаш колхозчылар ве колхозчы аял-гызлар, багышла-верин. Яңы гүрләп дуркам Патдың пъян оглы гелип, микрофоның симини үзәйди. Хәзир хөрә-көше эдип, зордан утратдым.

Хава, билдиришимизи довам этдирйәрис. Эртир ир сагат



10-да илерки көне галаң гайра гапдалындан гечйән эне ябың боюнда үйшмелен, ягны дабаралы йыгнанышык болжак. Она хемме бабадайханларың, окувчы чагажыкларың, моллумларың гатнашмагы хөкманыдыр. Ол ерде районың хожайынларыңыңам көбири, шейле хем Халк депутатлары болжаклар. Адамлар, башлыгы йүң сакгал эдәймән, хөкман баравериң! О ерде концерт.

Дуйдансыз ачылан гапыдан өйле көлегеси ялы болуп бригадир гирди.

— Гүлжемал эже, салавмалейким. Гургун отуранмысың.

— Шүкүр худая, Аннам, би ырадия-да-а ене бир задың башыны агырдып башлады. Эйгиликмикә?

— Хабарым бар, менем шөң үчин гелдим. Эртир шотак бириңиз гижә галман баравериң, тәзе бир объектиң ачылышы болжак.

— Нәмән ачылышы? — дийип, Гүлжемал эже геңиргенди. Сонра бригадириң жогап берерине-де гарашман, сөзүни довам этдирди. — Мен-ә барып билмен. Би, памадорымыз зер-зая болуп дөкүлип ятыр, шоңы йыгмалы.

Болжак дабараның мөхүмлиги барада янжап-янжап дүшүндирен бригадир Гүлжемал эжәни ахыры ырды.

Эртеси ирден созаи гуйрук болуп барян оба адамлары галаның гапдалындан гечйән эне ябың боюна йыгнандылар. Колхоз башлыгының төверегини галлап дуран эней-эпей адамларың доян гуш ялы петекелерини гайшардышып дурушларыңың гөрениңде, догруданам бу ерде улы бир дабараның болжакдыгы билдирип дурды.

Башлык ат гайтарым ери тутуп дуран мәхелләни буйсанч билен сынады, азажык өңе сүйшди-де, ардыңжырап сөзе башлады.

— Гадырлы ёлдашлар, хорматлы мыхманлар! Ынха, бу гүн бизиң обамызда улы дабара, шатлык-шагалаң. Онунам өзүне етерлик себәби бар. Мәлим болшы ялы, бизиң юрду-мызда хемме зат адамларың эшрети үчин эдилйәр. Ине, эне ябың үстүне атылан паяпыл хем сизиң, ягны колхозчыларың ишини еңиллешдирмек максады билен эдилди.

Әхли көпүрлериң стратегик әхмнетиңиң болшы ялы, бу паяпылың хем обамызың зәхметкешлери үчин жуда улы пейдасы бар. Би, бәхбитли зат. Инди сиз шу япдан гечжәк болуп йыкылып-сүршүп йөрмереңиңиз. Арада Гулбердиң оглы неден сува гачып тарк болулды. Ондан хеммәңизиң хабарыңыз бардыр. Ек, гәзүмиз ачыкка биз бейле зада ёл берип билмерис. Адамлар хакдакы аладаны мундан бейләк хем гинден яйбаңландыраыс. Бу паяпыл, ёлдашлар, шейле хем Сизиң ёлу



қызы нәче эсә ғысгалдар. Инди аллаоварралардан айланып йөрмәли болмарсыңыз, ёлдашлар. Диймек мунуң өзи колхозың гөнүден-гөни өнүмчилигине хем тәсир эдер, чүнки сиз өз иш ериңизе өңкиннән хас чалт барып билерсиниз.

Гадырлы обадашлар, шейле ил бәхбитли ишнң амала ашмагында бизнң депутатымыз Гнч Гелдиевичнң өрән улы пайы бар. Гаршы болмасаңыз, хәзир сөзи шоңа бермекчи. Онда айдыбернң, ёлдаш Гнч Гелдиевич.

Дөшн уллакан байдакдан нышанлы депутат халкын өңүне чыкды.

— Хава, яакы башлыгыңызың беллейшн ялы, бу паяпыл бизе еңил дүшмеди. Шонун үчин мен нәче гезек Орьседе гиндип гелдим. Инди өңки дөвүр гутарды, бир пүрс алжак болсам өзүн гиндип шертнама баглашмалы. Хер хал кынчылыклары еңил гечмек маңа башартды. Гелжекде хем сизнң голдавыңыз билен говы дурмуш угрунда гайдүвөсүз гөрешерин...

Гоңшы обалардан гелен векиллер, өңде барыжы колхозчыларын бирнәчеси дабарада сөзледилер.

Бу затларын беёмчиси болан башлык ғызыл лентаны кесмек үчин хәлден бәри донуна сыгман гүберилип дуран районнң кетдесине мүрәхет этди. Ол ғысгажык сөз сөзледиде, гайчы билен шарпылдады, лентаны кесди. Паяпылын ачылыш дабарасына багышланан йыгнак паявлды. Төверекде кейпине шәрик бөкжәклекшип йөрән чагалар паяпылдан эйләк-дебейләк гечдилер.

— Ёлдашлар, менде бир теклип бар. Гелжекки несиллер хем бу паяпылын хачан ачыландыгыны хем-де пә гүнлүк билең эдилендигини унутмазлар ялы, хер йылын шу гүнүн белләп гечмели, ягны Паяпыл гүни дийип ыглан этмели — дийип, мәхелләннң арасындан кимдир бири богазына бат берип ғыгырды.

Гүввүлдиди эл чарпышмалар башлыгын нәме жогап берип, нәме дненннн ашшуртмады. Йөне жошгунлы чыкян айдым-саз велин тә агшама ченли яңланды дурды, яңланды дурды.

## ЖӘХЕННЕМ ГАРАШЯМЫКА Я-ДА ЖЕННЕТ

Хакыкаты айтмага дине мерхумларын хакы бардыр.

Марк Твен.

Билйән, бу дүйнә бакы гелйән ёк, оңа акылым чатя. Хер нәче яшасаң ахыр өлүмдир! Жуда жайдар айдылан сөз. Гөр-

йән велий, инди менем өлүм яссыгыны яссандым өйдйән. Янымы ере берениме ёссузжа вагт болупдыр. Бир хили айналыберемок, ёгсам гөрүнмедик тебибим галмады. Мүрзевелиң атыялы, гитдигиче гайра басын. Валла, халыс эңек атдым. Элбетде, санаглым долуп йөрөндир-дә...

Ёк-ёк, мен өлүмден горкамок. Херән-хачан онуң гарагына гөни середип билжек. Бир баша бир өлүм бар. Онсоңам о дүнье-де мениң үчин-ә шу дүньеден әрбет болар өйдемок. Адам бүтин өмрүне мыхманханада яшап билмез ахветин. Биз бу яланчың мыхманы. Бу дүйәниң йүк яздырылып гечилйән кервенсавайдыгыны ким билмейар?! Галыберсе-де паныдан бакыете «гөчйән» еке мен дәл.

Ичини гүрледип ятышыма бир хили, гөзүмиң өңүниң үмезләннин билйән. Аз салымдан соң башымы саклашып отураң хоссарларымың агы гатышыклы сеси гулагыма гелип башлады.

— Сен инди шейдиң, бизи ташлап гидибержекми-и...

— Вай, доған-эй-эй...

— О-хов, бу нә болуш. Нәме, мен өлдүммикәм?! Улы ызлашык болуберди-ле.

Дуруң ханы, зыйғам бу алтын тагт ниреден гелди?! Мени оңа мүндүрп бир ерлериг-ә әкидйәлер. Булар ялы әлпешелпелик хачан гөрөн задым. Аягымы узын салып, аркайын сүйндүм. Йөне мени нирә әкитжеклер-кә? Би бедибатлар өзүңе-де айданоклар-ай.

Сыркав ятыркаң «Тиз көмеге» мүндүрселер-ә, гөни кеселханаларың бирине әлтйәрлер, ер тапылса, ур-тут ерлешдирйәрлер, ёгса-да...

Бе, аллажәнларым, бу нәхили улаг болдугыка? Кимдир бири билен мени чалшыраң болаймасынлар. Мениң мүндүрилжек задым-а дәл би. Бир ерик әлтибем, дүйәң задыны талап әдәйселер. Онсоң нәдерин? Көр көпүгимем-ә ёкдур. Говусы шу дуранжа ериңизде дүшүриң дийсем өйдйән. Ички пикири-ми дашыма чыкарайдыммыкам?! Бир гүңлеч, гулага якымсыз сес әшидилди.

— Биз сең пулуңа мәтәч дәл. Сизде иң бәркиси кепенлик матаны хем үсте берип алмалы. Бизде бейле зат ёк. Әхли зат мугт. Ондан яңа ясы яның ерде болсун. Дүшжек болуп, азара галма. Саңа инди ыза ёл ёк. Эй, таңрың бендеси, билип гой, сең инди чейнемели чөпүң гутарды. Онсоңам, таныш болзлы, маңа Әзрайыл диййәлер...

Хемме зат дүшнүкли. Мени асыл о дүйә алып барың болсалар нәтжек. Адама алададан дыйма ёк. Ене-де мени гайгы-там басмарлады. Сырат көпрүсинден нәдиң гечерин?! Айдың-

ларына гөрә, ол гылдан ипче, гылычдан йити болмалы. Ай, шу шор маңлая нәме ызылаи болса гөрүбермели болар, ондан чыкма ёкдур. Такдыра тен бермели, она кайыл болмалы.

Хава, оларың улагы үйтгешик экен, бизиң автобусдыр троллейбусларымыз ялы, хер әдимде дуруп, я-да ёлда-ызда дөвлүп-енжилип дуранок. Гөз ачып-юмасы салымда элтип дүшүрдилер. Төверегимде иңләр сиңек ёк, эрбет йүрек гысгыңч. Бу дурмуш билен өвреннишип болармыка? Өз-өзүме гөвүплик берйән. Өвренишмән, гарагыңам чыкар, сен бакыете телдиң ахветиң. Вий, ёгса-да, сораг-идег этмәге хачан гелерлеркә? Ики гүн гечирип, үчүленжи гүн дийленде, гелди яныма адама мензеш, чув яланач бир махлук. Мениң адымы әдил өзн да-кан ялы:

— Сен. Таган Жума оглумы?—дйип, ябың диши ялы саналышып дуран дишлерини айылганч шатырдатды.

Сүңнүми тутуп билмедим. Пүзүне серетмәге межалым чатмады, гаты эйменч. «Әнтең нәмәни гөрйәкәң» дйип, өз-өзүме басалык этдим. Аз-кем өзүми дүрседим-де, «хава», диен әхен-де башымы атдым. Чалтырак нәме дийжек болса дйип бир дыңса. Өлениңден соңам аркайып ятма ёк-хов.

— Паныдакы гоңшыңыз Мерет Пәлван оглумыды?

— Хава, о бенде хәзир ниредекә?—дйип, мен онуң сөзүни бөлдүм.

— Бу ерде сизиң сораг бермәге хақыңыз ёк. Сорагы диңе биз берйәс — дйип, ол гахарланды.

Мен дымдым. Башга алажың бармы дйисене, ладыңы киме етиржек. Арз әдере ер ёк. Ол гүррүңини довам этдирди:

— Гоңшың сен барада говы хәснетнама берди...

Бе, «Кыямат гүни гоңшудан» дйилең гүррүң мундан гелип чыкды-ов. Сениң нә жүре адамдыгың илки шондан сораляң экен.

Яккы махлук узак гүррүң әдип отурмады:

— Эртир ызыңдан гелерлер. Сени сыяхата, ягны өз дилиңизде айтсам, экскурсия әкидерлер. Сырат көпрүсинден гечерсиң, жәхеннемдир женнети гөрерсиң. Өнки танышларың кәбири билең душушарсың. Онсоң... — дйип, ол сөзүни соңламаң, бирден гөзден гайып болды.

Гарашмак ялы эрбет зат ёк. Хич вагт геченок. Гүнүң хачан догуп, хачан яшыны белли дәл. Шол бир түмлүк. Ахыры бири гелди. Мени ызына тиркәп уграды, биряна. Валла, әдил ләл-жим ачан ялы, гүрләйиннем диенок. Ичими ит йыртып бар-яр. Шо-ол, ызына дүшүп гидип отырын.

Ине, өңүмизде алыслара узап гидйән, ипчеден узын бир чызык пейда болды. Өзем чым-гызыл, әдил көзде гызардылан

сим ялы. Шонуң үсти билең йөрәмели болайса пишим гайдар. Ховатырландым. Вах, паныда колхоз башлығы дәл-дә, симиң үстүнде ойчанай цирк артисти болан болсам болмаярмы. Онда шу васт эйменни дурмаздым, бужагаз симиң үстүнден йүзүниң угула тәңс эдиң ылган гечердим.

Бә, аллажанларым, кимдир бири мана хемаят эдйән яла. Аркайын йөрәп барян, горкы-үрки дийилйән зат ягдан гад согузлан ялы бодуп айрылды. Гөвнүм бир ялы. Өзем төверек бир хили титдигиче ягтылып башлады. Шо бармана ашак сәретдим. Улы-улы кырк гулак газанларда бир затлар биширип отырлар. Элбетдә, өлөм болсам, ажыгандырын-да, ювдундым.

Яным билең барян ахыры ярылды.

— Шо-ол ашакда гөрүйән ере довзах, ягны жәхеннем дий-йәрлер. Ол ерде нахар бишенок, гүнәли адамлары газанда гайнадылар...

Ичиндәң эдйән пикириңем булара аян-ов. Мана ямашгандан бир горкы аралашды велән, өрки-соңкын ченем дәл. Аякларым сандыр-сандыр эдйә, сүңүми тутуп билемок. Бирдәң гүләп ашак гайдыберсем. Гөни гайнап дуран газаның ичине гачжак. Ичми гелледип баршыма өзүмем билмәндирин. Ине, бирдәң гиден бир чар баглыгың ичине дүшдүм. Ләлезарлык. Парча-парча ачылшып отуран гүллериң арасында мессан басышып гезмеләп йөрән хүйр перилер. Олары гөрмәге гөз гөрек. Сер ховузда йүзүшип йөрән өрдек-газлар. Сайрашян гушларың гулага якымлы сәси. Салланшып дуран ийр-иймиш-лер... Валла, эдил эртекилердәки ялы.

— Сән хәзир жәннетдә гезип йөрсүң.

Гулагыма эшидилән бу оваз кимиң сәсиңкә? Иң бәркисп хәлкы яным билең гелйәнем-ә бир ерлерик зым-зыят болуп-дыр. Хич зат аңшырамок. Динә ичми гелледйән.

Жәннет дийилйән ер улы-улы везипели адамларың дачасындан хем йүз эссә говы экән. Шу ерде галып болайса. Ай, нәбилейиң биз яла бу ерлер етдиреси ёк-ла. Бу ерик гелсәңем... Дур, дур. Анха, өңүмдә эййәм районымызың биринжиси отыр, писини ашырып, Ах, сән кеззәп! Эййәм бу ердәкилерем сатып алдыңмы?

Ол мени гөрмейән ялы, йүзүңем галдыранок. Өзем бир хили, чуң алада батып отыр. Янына баржагам болмадым. Дагы нәме, иргиниң шол. Ол мениң ганым душманым ахырын. Гел-гел, инди бу ердә-де онуң мен алнымдан чыкышыны дийсене. Маңа ондан сыпма ёк өйдйән.

Гөзә гөрүңмейән бир гүйч, мени алага-да, яңкы нежисиң яззы маңлайында отуртды. Гулагыма оваз гелип башлады.

— Бу ерде сәң билең гүррүңдеш болялар пара-пешгеше



сатылып йөрөн сизин адыл судларыңыз ялы дәл. Иүз гөрмән догрыны айтмалы. Хава, гечмишинден гүррүң бер..

Мениң течмишими хол отурандан сорайын дийжек болдум. Е-ёк, ол партия биледине дувланып йөрөн нәкес, ялан сөзле-мекденем гайтмаз. Говусы өзүм айдайын.

Әхли этмишлерини базырдадып йүзүне басайын. Я ене-де мени паныдакы ялы көсәерлермикә?! Ек. бу ерде везипән би-лен алжак галаң ёкдур. Хакыкаты айтмалы, диңе хакыкаты. Онсонам «Иүз гөрөн женнет гөрмез» дийипдирлер.

— Хава, энеден болуп, паныда бары-ёгы кырк йыл говурак яшадым. Шол дөврүң ичинде гөрүлмедик гөрги ёкдур. Көп адамлар башлык болуп ййная, хезил эдйә. Мен велин эжир чекдим. Себәби ялан сөзләп билемок, гөзбоягчылыгы башара-мок. О затлары оңармасаңам башлык боларлык ёк. Ынха, хол отуран дикдүшди хер гезек райкома чагырып, дериме са-ман дыкяды. Дәл дийип билмез, йүзүне айдын. Ядыңа дүш-йәми «Өл велин, пагта планыңы дол» диййәнин.

Алдавчылыктан мең башым чыканок, оны башарамок. Бейле гылык менин зандымда ёк. Онсонам бендесини алда-ным билен худайы алдап билжек дәл, о дүнъеде якамдан ту-тарлар дийсем «Сең худайың мен. Ялкасам яз бор, гаргасам гыш» дийип, үстүме хецкирипдиң, земзен ялы чишипдиң. До-грымы?! Нәме үчин пагтаны долуп болмажагының себәбини еке-еке дүшүндиремде сен динлемегем ислемядин. Гайтам «Иллер-ә доля, артдырып яз, сатын ал» дийип, үстүме чөв-жәпдин. Иллерин эдйән зады кәнди, олар саңа дипломады дол-дурып пулам гетирип берйәрдилер. Олар пагтаңам пул берип долядылар. Вах, әхли зады гөзүм етип дурды. Йөне о затлары мең эдип билжек дәлдим, ынсабым чатанокды. Районымызда әдйилән пыссы-пыжурлыклар хакында ёкарык языпдым. Бей-ле ач-ачақлык олар-да герек дәл боларлы. Гайтам өзүмн гы-рактадылар отурыбердилер. Ховлыма тирьек ташлап, төхмө-дем затлар. Гитдим аягымы саллап, секиз йыл. О-хо-хов, түрме дийилән задың нәхилидигини болса, сиз менден сора-маң. Ялкасам, хәзирем агым тутуберйәр. Хайсы бир чекен эжирим хакында гүррүң берейин. Гөрүлмедиги гөрдә галды.

Онсонам мениң ювдан хунабаларым сизе хас аян ялы-ла, осмақладан болуп мең өзүме айтдыржак болуп отурмаң. Йө-не сизден бирже хайышым бар, нәме этжек болсаңыз, эдиң-де дының, сүйренжеллиге салмаң. Нобата дурмалы бир болма-сып, шолар ялы дурмушдан мен өңем иргин...

Бе, мен бу затлары киме гүррүң берип отырын-ай. Төвере-гимде, хол, сокы дашы ялы газарлып отурандан башга жанлы-

-жеменде ёк. Онуңам-а барыёгы дес-дең. Дашдан чапылып  
ясалан хейкел дек, доңцара-даш болуп отыр, ғымылданогам.

О дүнье, яғны бакыет тәсинликлерден долы. Мен бирденәм  
ене-де шол өнки, башкы элтилен еримде. Еке өзүм ялғызлық  
эжирини чекип ятырын. Ичими гелледйән. Хайсыдыр бир ша-  
хырың гошгы сетирлери ядыма дүшди.

Бу гүн багтымыза боран ягдырып,  
Белки оны бакыетде тапарыс.

Худайым, шейле болсун-да. Гөрүлен гөргә кәндир. Бе, ёг-  
са-да мана жәхеннем гарашямыка я-да женнет?! Ховлукма-  
йын, оны кесгитләрлер. Бир зада велии анык гөзүм етйә, бу  
ерде хич кими хич зада сатын алып боланок. Адыллык хөкүм  
сүрйәр. Шоңа-да шүкүр!

Ай, онсоңам, довзаха дүшәемде-де, шо паныдакы яшай-  
шымдан эрбет боласы ёк-ла. Худай бардыр-да, гөрүбирис.

## ГЕРЕКМЕЖЕК ГҮРЧУК

Сейит Вәпаевич ики элини энегине дирәп, иш столунын ба-  
шында узак отурды. Ойланды. Мүннүллешип йөрөн гүрчужак-  
лар онуң гөз өңүне гелди. Ол неден «Эврика!» дийип ғыгы-  
рыпды.

Ёк, бегенерден ир. Онуң үчин энтек көп чорба соватмалы.  
Укусыз гечирилмели гижелер хениз өңде.

Сейит Вәпаевич күлдәнде түсселәп дуран чилимини мын-  
жыратды-да, тәзесини отланды. Ишдәменлик билен иче сору-  
лан түсселер, бир хаяокдан соң буругсап онуң бурнундан чык-  
ды.

— Менин бу этжек болян задым япа дегйәрмикә, ол асла  
герекмикә бери?!

Ол бу сорагы кимдир бирине берйән ялы, дашындан гүр-  
леди. Бу совала жогап гайтаранам онуң өзи болды.

— Герек, герек! Хәкман герек.

Адамлары рухы тайдан сагдынлашдырмак бизиң хеммә-  
мизиң везипәмиз. Боржумыз. Тутуш жемгыетде, гожа ер ша-  
рында әхли киши ак йүрекли болса она етеси нәме бар. Онда  
олар бири-бири... билен бейдип гырлышжак болуп йөрмезді-  
лер. Гөрипчилик, гөрүбилмезчилик ялы затлар болмазды. Өз-  
гәниң ерине, байлыгына гөз гыздырып йөрөн жеңбазлар, яраг-

ланышыгы хайдадып азара галмаздылар. Оңа чыккан чыкдажыларам адамзадың өз эшрети үчин пейдаланарды.

Ек, шикара чыкан авчы орта ёлдан жына гайтамалы дёлдир. Диймек, гөзлеглери довам этдирмели.

Серинде шу пикирлери айлан Сейит Вепавич еринден галды-да, гапдалындакы дуран чүйше приборжыкларының янына барды.

Ол өз гөзлерине ынанмажак болды. Япырылып-япырылып серетди.

— О-хо, жанлааныпдыр, гымылдаяр.

Алымың кейпи гөтерилди. Богазына бат берип, неден гыгырыпды. Сакланды.

Микрообларың бирлешмесинден эмеле гелен бу жандар эттек аз-кем улалмалы. Оны сынагдан гечирмели. Эгер хемме зат шовлы болса, онда шондан соң бу ачыш барада бүтин дүйнө бушлук гөндериң болар. Хава, динне шондан соң. Сув гөрмөн тамман чыкармалы дёл.

Гүлдер хатар гурап гечип гидип дур. Сейит Вепавич жогапкөрли пурсадың гелендигине домы гөз етирди. Сынагы өзүңкилерден башламалы. Алымың иң соңкы гелен нетижеси ине, шо болды.

— Эзизим, мыдама ган басышыңдан зейренип йөрсүн. Москвагы алым достларымың бири Америкадан үйтгешик, тәсин гурчужаклары гөтирип берди. Олары келле чанагың үстүне ярмашдырып бир аз салым сакласаң, давлениден нам-нышанам галанокмыш — дийип, ол чай башында аялының тарына какып гөрди.

— О дийёның сүлүк болаймасын?!

— Ек, ёк. Булар ялы гурчужаклар хениз Союзымызда ёк. Боларам өйдемок.

Узага чекен чекелешикден соң Сейит Вепавич кейванысыны ырды.

Мүңкүллөшип йөрен гурчужакларың үч санжагы алымың аялының депесинде ораншды. Олар өз этмели ишлерини бары-ёгы ярым сагадың ичинде ерине етирдилер.

Сейит Вепавич гечирилең тежрибёның сабырсызлык билең нетижесине гарашды.

— Вах, мениң бир зада йүрегим авая...

— Нэмэ? — дийип, алым аялының сөзүни бөлди.

— Дүйп, гоңшымыз гелин эдинжек болян, бәш-үч мүң манат карз бер дийип гелди велиң, «ёк» дийип ялан сөзледим. Доғрымы айтсам, оларың бизден өңүртн той этжек болянына ичим гаралды. Инди бир хили шоңа дөземок, агым тутя, өзүм өкидип гелмесем болмаз...

сынап гечирилмегини хайыш эдйэн. Соңра заманамызың акылы, аңы, пайхасы болан партияның жогапкөр ишгарлеринде, министрликлерин элбашчыларында, галыберсе де, өз алымлар Советимизде сынап эдиң гермеклик хас-да гызыклы болса герек. Эгер шейле эдилсе, көбир адамларын аңынын дүйбүнден бошап талаймагагы гаты мүмкин. Себәби бирентегимизде гара пикирден башга...

Оны, ғыгырышың гүрлемәге гоймадылар.

— Бу затларын гереги ёк.

— Сиз совет хақыкатына төхмет атыңыз, она дил етирбә-низ!

Алымлар советиниң башлыгы бу шама-шайырдылығын өңү-ни алмак максады билең, маслахаты жемлемели дисен нетпжә гелди.

— Ёлдашлар, гүйжүңизи, билимиңизи халк хожалыгы үчин хас гереклирәк зада сарп этмели. Бизе булар ялы турчугың дүйбүнден гереги ёк. Нәме, совет адамларына дил етиржәк боляызмы? Оларын ичинде гара пикирлидери бардыр өйдә-низми? Бу эдиң йөрән задыңы кегебе эшидәйсе, тутуш эдара-мыз үчин улы масгарачылык.

Хава, ёлдашлар, бизе бейле турчугың гереги ёк. Ким шоңа разы болса элини гөтерсин!

Институтың директорының хөдүрлән теклиби сесин көпәү-ги билең кабул эдилди.

## ЖАЛБАРСЫЗЖА ГАЛДЫМ-ДА

Арада, гуллаук командировкасы билең меркезе бардым. Аралыкта бир гүн бош вагтым болды-да, пәлим азан ялы, гел, меркезинң магазинлерине айланаяйын-ла дийдим. Бардым бир мәхнәт дукана.

Эй, хо-о, би гирәен ериндәки нобат нәмәниңки-кә дийип ичими чекеними өзүмем дуймандырын. Ай, адамлар бидерек зат үчин-ә бейдиң вагтларыны йитирип дураслары ёк. Нобат бир белләйин, нәме бериләндигинем соң аныклар йөрерис-дә.

— Нобатың ызы ким?— дийип, мен гаранжаклап төверегиме серетдим.

— Нобатың ызы өзүң борсуң, огул. Ханы, бәрик элиңи бир узат— дийип, гәзи әйнеклә хоржа бир гарры үсгүринжиреди.

Мен дыкылып онуң янына бардым. Элимиң аясына язылаң цифрлары гөрүп дәне сачып дүйрүкди. Бу гүн, аллажанларым, нобат бир етермикә дийип ховатырландым.



— Вий, ёгса-да, бу ерде нәме берилйәр-ай—дийип, яңкы гөзи әйнекли гожадан сорадым.

Ол эййәм башга бириниң элине язгы эдип дуран экен. Онуң дерегине башга бири сесленди.

— Аял көвши берилйә, лаклы, ялдыравук, үсти брошкалы.

Дүшнүкли. Бу гытчылыкда кейвана олар ялы совгат элтип билсәм, бай, бегепер-ә, әрни бир ерик гелмез, гөргүлиң. Билйән, онуң янында абрайым хем бир гез бейгелер. Диймек, «алмай гитмез демир донлы бу ерден» дийлиши ялы, дурмалы.

Вагт гечирмек үчин элимдаки газеде гүйменен болдум. Гап-далымда дуран ики саны гелниң гызыгып әдйән гүррүнлери гулагымы горжалады.

— Хакыт, икинжи этажың он единжи секциясында француз атыры сатылян экен. Йөне о ердәки нобатам мундан...

Ювашлыжак билен юмлугайдым. Дагы нәме, нәче йыл бәри гөзләп, сораг-идег эдип, тапып билмән йөрен задым ахырын ол. Әни-соңы, бу ерде-де, әнтеқ нобат етжеге мензәнок. Яңкы дийилйән ере барянчам, ёлда-да бәш-алты ерде нобат беллендим. Адам пахыра-да гереқ дәл зат ёк.

Бәй-бә-ә, француз атырына дуран адамларың сан-а айдылшынданам бетер экен. Ики элиминем ичинде-дашында яздырмага ер болмансоң, гошарыма беллетдим. Йөне, мени инди башга бир зат иңкисе гойды. Би, эндамыдакы номерлерниң хайсысының нәхили зат үчин языландыгыны нәдип билеркәм? Я хер номериң ашагына алжак задымың суратыны чекдирәйсеммикәм. Ай, ёк, мениң эндамым серги залы дәл ахветин. Башга чыкалга тапмалы. Ойланып дуршума ажайып бир пикир келләме гелди. Янторбамдакы блокнодымы элиме алдым-да, хасыр-хусур беллешдирдим. Сәхел хаял-ягаллыга ёл берсең ятдан чыкаймагы мүмкин, онсоң гара көсен болуп йөрмели.

Инди, ынха, дүшнүкли. Мысал үчин, 1917-нжи номер, хәлки, лаклы көвшүнки. Бейлеки затларыңам гитжәк ери ёк, белликлиже.

Аңырсы-бәрси гөрүнмейән, дөрт гат дуканың ичини элек этдим. Эндамымда бош ер галмады, бойнумың йүзлерем йөне номер болуп дур.

Сизе ялан, маңа чың, гылтыма ковалашян мал ялы, бай, айландым-а. Ялнышып бир баран ерime пыланча гезек баран гезегимем болды. Хер задам болса, худая шүкүр, ахыры көвүш-ә әле дүшди. Дыкнышыгың ичинден зордан ызыма чыктым. Йөне көйнеклеримниң илиги гопан экен-дә. Ай, ол хич-ле, илик-пилик билен сыпсам кайыл. Онсоңам томсум гүнүдир-дә, якамы ачып гезиберерин. Хава, иң әсасы зат эндамымдакы

номерлерин кәбиринин үстүнә атанак чекиләр. Диймек, ол-  
жам оңар.

Атыр берилән ере тарап енсәми эл ялы эдип угранымам  
шолды велин, гопды, бейле йүзүмде бир улы гох. Бардым, ыл-  
гап. Мен нәхили багтлы! Ек, кейванымың ашыгы алчы гопяр.  
Илде-ымматда гөрүлмедик гызыл гулак халка берилйәр. Хөк-  
ман гызыллы халка эл илдирмели. Йөне, нәдип? Нобат дийил-  
йән задыңам өңи-арды билинмез болупдыр. Хер ким баш-ба-  
ша-да, жан-жан-а.

Бу ерде бейдип салланжырап дураның билен хич ким саңа  
дөзмезчилик этмез. Шу яшда өз башыңы чарамасаң, гарагың  
чыксын. Гөзүң ёк ялы, күрсәп урмалы диен нетижә гелдим.

О-о-ф-ф, томсуң петиш ховасам бир гапдалыңдан, демини  
дарыкдырып баряр. Вах, шу вагт бир өзүңи совук сува ур-да,  
еңләң ялы болайжак. Вий, ёгса-да жалбарымы бир ёк эдип  
чыкарайың-ла, би нәмәниң гөргүси. Бу ерде гең гөржек, айп  
гөржек адам ёк. Би, ят ерлерде сени танаян бармы дийсене,  
келте балаклыжа гезибереин. Хан-ха аял-эбтатларың хем  
гезип йөрени бар, шейдип. Хем-ә салкынырак бор, хемем гүр-  
меге гиремде ыкжамлык үчин говы болар. Егсам би чекеле-  
шикде йыртылмагам мүмкин, онсоң яматжак болуп азара га-  
лып йөрмәйин. Несип этсе, эртир, өе-де гайтмалыдыр.

«Я сув, я саман» дийип урдум өзүми топбага. Бир ақыма  
дүшәңсоң хезил экен, адамларың өзлери алып гидйә сени.  
Сатыжы гызың алкымына нәдип баранымы өзүмем дуйман-  
дырын. Урдум сөвданы, Худай-алланы чагырып чыкдым-ай,  
ахыры ызыма. Эндамыңдан жораланып акян дер, лап эдип  
айтдыгым дәл, томус гүндериндәки трандымыздан акян сувдан  
пес дәл. Жалбарымың жүбүсниден эл яглыгымы алайың, де-  
римни бир сылайың дийип, янторбамы дәржелешдирдим велин,  
зат ёк. Эл яглыгың гүррүңни эдемок хов, жалбарымың өзи  
ёк. Пайтагтың жүвлүклери чилипдир. Вах, Москва мени яла-  
начжа гойды-да.

Эй, тоба, инди нәтсемкәм?! Бейдип, обар-а барып болмаз.  
Хер ким пыланы дәлирәпдир диер. Чалтырак жалбар сатылян  
ерини тапмалы. Сораг-идег билен гирдим, ене-де бир нобатың  
гырасыңдан.

— Эндамыңда өңем-ә ер ёк экен, инди нирәңе язалы —  
дийип, эли ручкалы адам көвежекледди.

Келте балагымың ашак эрнегини ёкаррак чызнадым-да:

— Агам, ынха, шу юмшак ериме язайың — дийип, мен бей-  
ләме өврүлдим.

Догру-да валла, нәме, мен өе ялаңач барайымы?!  
23

## САЛГЫТ САЛЯНЛАРЫҢ ХОЖАЙЫНЫ

XXII-нжй асырың аяқларында окамалы

Хер ким бир затдан леззет аляр. Тахыр таңрын берен гүни илден өңүртн туруп, дивардан асылгы календарын бир гатыны гопарага-да, ондакы язылан затлары окамаса чөрегини туры мен ялы боляр. Ол бу гүнем шол эндигине эерди. Календардакы язгыны илки ичинден, соңра кимдир бирине эшитдиржек болян ялы, дашындан, сесли окады.

— ССКП-эн ятырланына 200 йыл.

О-хо, би нәмекә? Тахыр элиндәки кагызың эйлесинне-бейлесеине нәче серетсе-де, дүшүндиришли язга гөзи дүшмеди. Онуң билесигелижилиги хасам артды. Бе, ёгса-да, «ССКП» нәмекән-ай, өмрүмде эшден задым дәл-ле. Оны нәме үчин ятырдыларка?!

Тахыр китаплы текжелери гызыл дөржүк этди. Галың-галың справочниклериң сахапларыны нәче варакласа-да, пейда болмады. Дүшүнүксиз сорагың жогабыны, ол, какасындан эшитмекчи болды.

— Кака, «ССКП» нәмекән-ай. Ол 200 йыл мундан өң ятырлыпдыр.

Тахыр элиндәки сыгрың дили ялжак кагызы какасына узатды. Вели Вепавич оны гөзүне дегирәйжек болуп окады. Яйданжырап оглуның йүзүне серетди. Өзүне бисоват дийди-ренден хер зат эденини говы гөрийән Вели Вепавич додакларыны мүнкүлдедип ичини геплетди. Ол харпларың нәмәни аңладяндыгыны билжек болуп көсенди. Ахыры белли бир نتیжә гелди өйүдйән, гөзүни сүзүң, гүррүңе башлады.

— Билйәнми, оул, нәме?! Гадым вагтларда, ягны барып-ха, мундан 200 йыл говурак озал, дерт-хал коммунизм гуржак болуп дыржашып бизиң ата-бабаларымыз дөвлете хер хили салгытлар төләпдирлер. Нәме гүлйән? Сең үчин эртеки ялыдыр. Догры, бизиң шу гүнки жемгыетимиз үчин шейле затлар өрән ген. Йөне гынансагам, о дөвүрде адамлара хер хили салгытлар салыпдырлар. Хава, шейле салгытларың бирине болса, «Саллах салгыды» дийилйән экен. Өйленеп адам тө чагасы болянча шейле салгытдан бошадылмандыр. Мунуң өзи белли бир дережәде адамларда нәгилелик дөредипдир. Эмма олары «Саллах салгыдының кыяматда пейдасы дегер» дийип көшешдирипдирлер. Диймек, «ССКП-ни—саллах салгыдының кыямат пейдасы дийип окамалы. Студент болсаң, сен бу затлары билмели ахырын. Тахыр жан. Ынха, 1861-нжй йылда Крепостнойчылык дүзгүнинин ятырылышы ялы, 1991-нжй йылда хем,



ягны мундан 200 йыл озал саллах салгыды ятырылыпдыр. Элбетде, ол жемгыетин улы енши хасапланыпдыр...

Какасының жогабындан Тахырың гөвни сув ичмедими я-да хас аныклашдырасы гелдими, ол бу совалыны, лекция окамак учин илкинжи гелен профессорын өңүнде кесердиң тойды.

— Байрам Нурыевич, багышлан, сапага дегишли болмаса хем Сизе бир сораг бересим гелйэр. Мүмкинми?!

Әхли лабырыны мүнберин үстүне атып дуран мугаллым:

— Айдыберин — дийди-де, өңе гечди.

— «ССКП»-ә нәхили дүшүнмели, ол нәме болдугы? Өзем 200 йыл мундан озал ятырылыпдыр.

Байрам Нурыевич ур-тут жогап бермекден сакланды. Студентлерин пикирини билеси гелди.

— Белки, Сизин айтжагыңыз бардыр. Нәме, дымаңыз, биленизокмы? Хич вагт, хич ерде эшден задыңыз дәлми?!

Тахыр уялжырап еринден турды. Өз сорагының жогабыны өзүче тесвирледі, какасындан эшден затларыны оваданлап, йылмашдырып гүррүн берди.

Гожа профессор гөзи яшарынча гүлди.

— Хан огул, сең фантазияңа мен-ә телпек гояндырын. — дийип, ол ене-де мүнберин аркасына айланды. Пылгырып дуршуна гүррүннин довам этдирди.

— Хава, сизин «ССКП»-әң нәмедигини билмезлигиниз гаты мүмкин. Мениң докторлык диссертацияның темасы шо дөври өз ичине аляр. Шомун учинем «ССКП»-әң нәмедигине мен белет. Догрусы, Сизин өңүңизде о барада сагатлап лекцияда окап билжек. Йөне, вагтымыз чәкли. — Ол сагадына серетди. Нәмеде болса студентин сорагыны жогапсыз галдырмалы дәл диен нетижә гелди.

— Мен сизе «ССКП»-әң нәмедигини, онун нәме учин ятырландыгыны гысгажык ики сөзде дүшүндирейин. Билер болсаныз, 1870—1924-нжи йыллар аралыгында Орсьетде Ленин диен бир бенде яшап гечипди. Ол профессионал революционер болупдыр. Ине, шол адам өзбашына бир партия дөредипди. Нетижеде 1917-нжи йылда ол патыша самодержавиясыны агдарыпдыр. Шейдибем партияның чорба чыкарлары юрта хәкимлик эдипди. Янкы партияның ады көп гезек үйтгәпди, оңа большевиклер партиясы хем дийилән экен. Бир дөветин, ягны Орсьедин чәгинде болан агдарылышык гоңшы дөветлери хем гуршап алыпдыр. Бирнәче юрта совет хәкимieti дикелдилипди. Соңра олар бир ерик эркин бирлешипди. Билерми я-да зорлук билен, ол жеделли меселе, гараз «СССР» диен улы дөвети эмеле гетирипди. Бизин хәзирки ады арша чыкып гүл ачян Түркменистанымыз хем оңа



тирипдир. Ине, шол халки партия өсүп, улалып Совет Союзының коммунисттик партиясына өврүлүндир. Дүшүндүңизми, «ССКП» диймек — Совет Союзының коммунисттик партиясы — диймекдир. Онуң 200 йыл мундан өң нәме үчин ятырландыгы барадакы гүррүңи этсек, ол хас узага чекер...

— Ёлдаш мугаллым, гүррүң берсеңизлән, тәзе теманы биз өзбашдак окалы — дийип, бир топар студент бирден ытырды.

Байрам Нуриевич оларың гаңыршына гайтмады.

— Боля, онда, диңлән. Яңкы партияң өрән ажайып максатлары болупдыр. Коммунистлер халка ёлбашчылык эдип коммунизм гурмак угрунда гөрөшипдирлер. Хатда ССКП-әң кәбир лидерлери 1980-ижи йылларда хөкман коммунизм гурарыс дийип жыпдырыпдыр, өз халкының өңүнде ялан сөзләпдир. Ынансагам, оларың эдйән херекети айдян затларындан айры чыкыпдыр. Шейдибем юваш-ювашдан илиң гөзүнден дүшүп башлапдыр. «Партияның планы—халкың планы» дийилип, диге шыгарларда язылыпдыр. Хакыкатда болса ёлбашчы коммунистлер халкдан өзүни үзгө тутупдыр. Оларың гүни говы гечипдир, өзбашларына дачалары, дукаңлары, санаториялары ве ш. м.-лары болупдыр. Умуман оларың яшайшы хан-патышаларыңкы ялы экен. Гарамаяк халкың гүзераны болса гит-дигиче агырлашыпдыр, лагар дүшүпдир.

Ери геленде, айтсак, башда партияның йөргүңли йөрөлгелериниң бири «Ёк болсун байлар!» диген шыгар экен. Шейдибем байларын башына етипдирлер. Әхли халкың гырадең гарыплашмагыны газаныпдырлар. Әхли юртларың еңи ёлукларыны бирлешмәгө чагырыпдырлар. Оларың эден пыссы-пыжурлыкларының санасаң соғабы бар.

Гең галаймалы, ССКП-әң гатышмаян иши хем-де башы чыкмаян зады болмандыр. Хатда өмрүни дайханчылыга багышлап, багрыны ере бадашдыран адамлара пагтаны нәдип экмелидигини, оны нәдип йыгмалыдыгыны өвредипдир. Догрусыны айтсам, ол жемгыетин адамлары юваш-ювашдан манкуртлашыпдыр. Коммунисттик партияның гаңыршына гайдып өз пикирини айдайсаң гөзүңи Сибирде ачдырыпдырлар. Бай-бай, гаты көп бигүнә адамлар басылыпдыр-ов. Компартияның Меркези Комитетиниң «Бюро» дийип бир зады болупдыр. Шо ерде адамларың кепенини бичипдирлер. Бюрода «бир юмургадан ики жүйже алмалы» дийип дүйбүнден болмажак зады буюрсалар хем диге «лепбей» дийәймели экен. Партия диниң гаршысына хем барлышыксыз гөрөшипдир. Гурбанлык эдйәнлерин гайнап дуран газанларының дүндерлен вагтлары көп болупдыр. Агзы бекли бенделере, янында дуруп, зорлап сув ичирипдирлер, оларың үстүнден гүлүпдирлер. Керематлы

хасап эдилён өвлүйәлериң, адамлары әртмежек болуп геч-месиң дийип, ёлларың газдырыпдырлар. Гой, гызлар мени багышласың, партияң бәркиси, сүннет билең хем мешгулланьдыр, оны гадаган эдилдир. Пыңкырышман, ол ажи хакыкат. Чагаларың сүннетледени үчин башаржаң ёлбашчыларың бирнәчеси везиәелери билең хошлашыпдырлар. Ай, гараз, партия хакыкы диктатора өврүлипдир. Өзүңден башга партияңы гадаган эдилдир, шонсуз чөп башы гымылдамандыр. Халың яшайшы ярамазлашып етжек дережесине етипдир. Бир айда алян иш хакына зордан бир көвүш дүшүпдир. Умуман, ССКП-әң әден әтмишлери барада гүррүңи нәче узалтсаң узалдып отурмалы, о дәври ятласам агым тутя, дамагым доля. Атамыз Магтымгулының сөзлери билең айтсак, олар, ягны кәбир коммунистлер «Юрды бир янындан йыка башлапдырлар». Билишиниз ялы хер бир сабыр-такатың хем чәги бол-яр, халк аяга галыпдыр. Шейдибем ССКП-ни, 200 йыл мундан озал, хас такыгы 1991-нжи йылда ятырыпдырлар...

Тахыр какасының янына етмәге ховлукды. Оглуның айдан затларыны үнс билең дикләп Вели Вепаевич:

— Бе, онда, «ССКП» дийилён салгыт саянлаң хеммеси-ниң хем хожайыны экен-дә — дийип, башыны яйкады.



### ГӨРЕН-ӘШИДЕНИҢ ӨЗҮҢКИ...

Дашары юртдан геленже гүнүмң агшамсы дост-ярдыр, гоцшы-голамлар дөкүлдилер, өйүме. Дагы нәме, хер ким дел-же гүррүң диклежек, гөк чайың башында. Геленчилер, мен онун

үчин дарыгып дурамок, худая шүкүр, ерим кәи. Онсоңам «телен дөвлет» дийипдирлер.

Гүррүн яны бир гызышып угранды велин, Сылап ага гирди, гапыдан, ардынжырап.

— Мырат, саг-аманжа гелдиңми, огул. Зыяратың кабул болсун!

Отуранлар билен еке-еке эдилен саглык-аманлык эсли вагта чекди. Ара бөвшенлик аралашды. Хер ким агзыны өвелдип, мениң йүзүме серетди. Дүшүклү, арасы үзүлөн гүррүңиң довамыны диңдежеклер. Хыяллананымам шолды, о тамдан, гыкылыга мензеш бир аял сеси эшидилди.

— А гыз, Мержен, адамың говурак мата гетирмәңми, сатлык! Хазан, би, дүнье гапышды-да...

Отуранлар бири-бириниң йүзүне седишип йылгырышдылар. Мен элимиң еңсеси билен отуран отагымызың гапысыны итекләп гойбердим. Сылап ага башыны яйкады-да кәйинжиреди.

— Яь, би, бедибагтлаң матадан гөзлери дойжак дәл-ов. Мата жаныңызы алсын.

— Сылап ага, сен о гелдиң сорагыны гең гөрме. Йерите совда үчин гатнап йөрөнлерем гыт дәл, дашары юрда—дйип, отуранлардан бири маталы гүррүңе от берип гойберди.

Мана гезек егерли дәлди. Хер ким өз билән задыны бири-биринден өнүрти зйтжак болуп ховлукды.

— Хо, Амансолтан дайзаны көпүңиз танаясыңыз-ла. Ел берлең мешик ялы, чишикдирл-ай, шө, дашары юрда, азындан хер айда бир гезег-э гидйә. Түркие дагы өз өйүне өврүлипдир оң.

— Эй, ёггса-да, би туристлери дашары юрда уградин эдараляң үстүнден гараян екмыка?! Шо-ол бир гиден адамлар, зол гидишип дурлар-ла. Иш-гүйчден нәдип сыпаларка, биз-э хайран.

— Хе, муң алада эдйән задыны. Догтора барсаң «нәме боля?» дйип сораноклар, «нәче манатлык бюллетень герека?!» дййәлер...

Сонабака кимиң ким билен гүрлешйәнинем аңшырар ялы болмады. Сылап ага ардынжырады. Йүзүне гелшик берип дуран сакгалыны бармаклары билен дараклады. Муңа хер ким яшулының дуйдурышы дйип дүшүнди. Вагырды кинарлады.

— Көшеклер, би даванызы бу ерде этмән. Айдын затлаңыңыз аңры яны билен догры. Ырадядыр тилвизрем хәли-шинди гыгырып дур. «Түркмениң милли геймлерини, шай-сеплерини дашары юрда дашап гутардыңыз» дйип. Хей, чыкарыляң не-тиже бармы?! Ек, болмазам. Зады гең гөрмән, бир айың ичин-

де, шо бир юрда ики гезек гидип гелйанем бар. Нәдерсин, шо эдараң башлыгы мен болсам, сөвда үчин гидйән туристлең тойнагы кесиләйсе. Пара алялар, доган, пара-а. Хер ким сү-мүрүп ятыр. Лап эдиң айтдыгым дәл, адамлаң көбири сыгыр дагы болан болса, өз гөләсини иерди. Говусы менн гүрлетмән.

Сылап аганың жанындан сыздырып айдан затлары, гүн тертибиндәки гаралың меселәниң жемлейжи сөзи болды. Шон-дан соң бу гүррүңе доланып гелен болмады. Мен дашары юрт тәсирлери барадакы гүррүңими довам этдирдим.

— Валла, ынанар ялы дәл, көчелери дагы шейле бир арас-са, шейле бир арасса, халан еринде намаз окабермели. Көп юртларда болуп гөрдүм, йене о ердәки ялы бейик ымаратла-ра габат гелмедим. Йүз йигирми этажлы жайлар бар. Ёкар-сыңз серетсең башың айланыр...

Берди бәлчик дийилйән гоңшым йылгырды-да, мениң сөзү-ми бөлди.

— Хемешелер бир ерден гелен адама «Иен-ичениң өзүңки, төрән-эшидениңден хабар бер» дийлерди. Ивди шоны терсине айдылаянда хем болман дуранок. О, яңкы айдяң затлаңны гүнде телевизорам гөркезип дур. Говусы иен-ичен затлаң ха-кында гүррүң берсене. Шу «перестройка» дийилйән зат баш-лалы бәри доя гарымыз дойман гечди. Оңат тагамлы нахар-лаң өзүни гөрмесегем гүррүңини бир эшдели.

— Доғры айдяң. Илләң нәхили иймитленйәнини билсең кем дәл-дә — дийип, ене-де кимдир бири онуң аркасыны алды.

Дашары юртла мен-ичен затларым шо бада гөз өңүме гел-ди. Бир хили додакларымы ялашдырып тамшананымы өзүмем дүймәндырын.

— Адамлар, биз Азык программасы дийип, дикә гүррүң эдиңдирис. А олар гүррүң этмән, ишләң экенлер. Азык болчу-лыгыны дөредипдирлер. Хайсы дуканына барсаң депилип дол-дурылан ялы. Этиң дагы алты-еди гөрнүши бар хов. Өзем тәзәже, ганы саркып дур. Товгун чомуч ялы, чомуч ялы аяк-лары айратын сатыла. Мен-ә шо ериниң ит-пишигем бизден багтлымыкан өйүтдим, шолар үчинем айратын иймит магази-ни бар.

Бай, бо-ов, нахарханаларында дагы дүзгүн башга экен. Белли бир төленийәңже ырхы бар, шоны төләңсоң гирип ийи-бермели, тә гарның аркака айланыча. Адама гуяп бер дийип, ялбарма аладаң ёк, тайяр, өзүң барып алыбермели. Ялтаңман санап гөрдүм, ваала, өз гөзүме ынанмадым, етмиш едн гөр-нүшли ийлип-ичилйән зат бар. Шолаң херсинден бир дадаң-да-да...



Сылап ага узын-узын гәгирди-де, төверегиндәкилере гөз айлады.

— Ах-ов, халайык, ханы бейдип эрниңизин сувуны акдырып отурман. Сүйжи гүррүңлерден доян болсаныз төвир бир галдыралын—дийип, ол элини энегине етирди.

Шондан соң хер ким турмак билен болды.

## ДИҢЕ БИР ЗАТДАН ГОРҚЯН

(Э. Несеңе өйкүмө)

Сиз мени горкаклыкка айыплажак боляңызмы?! Е-ёк, мен Сизин о диййән зүвветдинлериңизден дәл. Ялңышыңыз, женәп-лар. Онда-да гөдек ялңышыңыз. Ек, ёк, асла мен Сизин оны-ңыз «хә» дийип билжек дәл. Мен екеже бир затдан горқян.

Нәме? Бюрократданмы?! Ха-ха! Ай, мениң янымда оның дагы хич-ле, витжик. Шахыр айтмышлайын, бюрократы дуран еринде мөжек дек чейнәп билжек.

Харыт ғытчылыгындан диййәнми? Мен бу гахатчылыгың өмүр бакы үстүмизи алып дурмажагыны билйән. Нәме, ериң-гөгүң диреги дүканлар дәл ахветин. Базара барсаң, эхли зат бар. Диңе пул керек. Олам, худая шүкүр, бизде көп, вешен-вешен. Хөкүмедимиз эчилбә, түвелеме. Пулуң бу көпелши билен бахым тапжыгың дерегине хоржун гөтермели болжак.

Аялымданмы?! Бейдип мана ғыжалат бержек болман. Эл-бетде, айдышларына гөрә, аялдан аждарха-да эймененимш. Мен велиң, горкамок. Дөшүме какып айдян, горкамок. Галы-берсе-де, ол хем адам ахветин, гөпә-сөзә дүшүйәр-ә. Нылы сөз билен олары пагыш-пара әредип боляр. Оңсоңам бир зады билип гоюң, аялы өз йүзүне өвмелидир, диңе йүзүне. Шейтсе-ңиз утарсыңыз.

Бай-ба-а! Тапдың кече телпегин. Танкыт билен мана эдип билжек задың ёк. Догрусы онуң үчин-ә түйүмем ғымылданок. Танкытласалар хезил эдйән, гершими тутуп берйән. Чүкки епбеклеййән адамлаң соңра уладдылаң халаты көп боляр. Белки, худай «Ягыш ниет ярым дөвлет» дийипдирлер.

Кәбир адамлар йыгнакдан өлер ялы горқярлар. Мениң велиң, азарыма-да дәл, гайтам гөзүм ачыляр, хас догрусы кей-лим гөтерилияр. Ызрага гечйән-де, гөзүмниң авусыны алая, кә-те говжа дүйшем гөрийән, я болмаса газет-пазеде гүйменйән. Сесиңи чыкарман отурсаң о ерде сен адыны тутаноклар.

Милиционерлер-ә мениң голайыма-да гелип билмезлер.

Оларың өзлөрүннөм эдйән пыссы-пыжурлыклары аз дәл. Дог-  
руда валла!

Хе, бейлеки орган ишгәрлеринденми? Гой, оларың өзи мен-  
ден горксун. Мен ил ялы пара-пешгеш билең сылжак болуп  
йөрөмок. Декже гезиберйән. Әвип-сәвип бирден женаят эдәң-  
де хем башыңы алып чыксаң боляр. Жуда болмаса, «Акылы  
үйтәдир» дийдирен болуп, вагтлайынча дәлихана гирәймели,  
Вессалам.

Догрусыны догры айтжак, хемнше Бюро дийилйән затлаң  
азда-кәнде эйменйәдим. Билшңиз ялы, ол хем инди ёк, яты-  
рылды. Говы болайды, она гереги хем шолды. Галың бендәни  
зәхрели әтди хов.

Башга планеталыларың гайтам өзлери бизден горкяң  
балаймаса. Хей бир душмазлармыка дийип мен-ә арзувам эдйән,  
йөрите угруна чыкып гөзлейәнем, шолары. Әкитселер гитжек.  
Нәме, оларың яшайшы бизнңкче ёкдур өйдйәннми?! Узын  
гүнүнн алян узын-узын нобатлардан-а дынарын.

Ёк-ёк. Эзрайылданаң горкамок. Бир баша бир өлүм бар.  
Билйән, вагтындаң өң гелип ол мениң адымы тутмаз. Ондакы  
нобат машыныккы я жайыккы ялы дәл, пул берип, өңе-ыза  
сүйшүрдип болаңок. Вагты гелдиги пат, ялбар-якар әденнң  
пейдасы ёк. Умуман бу ажы айралык хемме кишнң башында  
бар зат, шонун үчнн хем «Ил билең гелен тойда байрам»  
дийилдирлер.

Онда нәмеден горкяң диййәннми?! Айтжак дәл. Айтсам  
цензура гечирмез. Дур-ла, онда мениң горкяң задым бир дәл-  
де, ики боляр-да.

Бир-ә... Вий, неден дилимден сылдырыпдым. Бейлекисем  
цензура. Боланы шо.

## ЯРЫШАЛЫҢ, ЕЛДАШЛАР!

(лекторың чыкышындаң)

Хава, елдашлар, янкы парторгың айдышы ялы, шу гүнки  
лекциямыз ярыш барада. Ёк, спорт ярышы дәл. Мең ондан  
башың чыканок. Өарүмли гүррүң әден болуп осмакладып  
отурмайың, гөнимден гелейиң. Адамлар, эзиз адамлар, сонкы  
дәвүрде биз гөз-гөртеле чүпрәдик хов. Айры-айры бригадалаң,  
чопан билең чопаның, сувчы билең сувчының... арасында ярыш  
гүрлөп ялнышдык, онда-да гөдек ялчышдык, ёлдашлар. Хас  
догрусы, «Иыкылсан улудан йыкыл» дийен дана сөзе дөнүкләк  
әтдик.

Ядыныза дүшйәми, хо-ол хемишелер, биз Американын Бир-лешен Штатлары билен хезил эдиң ярышардык. Оларың ызын-дан етмек, шейле хем ғысга вагтың ичинде озуп өңлеринге гечмек бизиң эсасы шыгарымызды. Юрдумызың соңкы ёлбаш-чылары нәме үчиндир дөврүң өңе сүрен шол шыгарыны унут-дылар, ёлдашлар. Ёлбетде, оңармадылар оны. Хенизем бир пелле, бу месела өврүлип гелмели. Онсоңам оңат дөплери ди-келтмек үйтгедиң гуруляң хәзирки дөврүң талабы ахветин.

Хава, АБШ ялжак дөвлет билен ярышып ишлемек үчин бизде әһли мүмкинчиликлер бар. Бизиң адамларымызың чыдам-лылығы көплере гөрелде боларлыкдыр, ёлдашлар. Мунуң өзи ярыш үчин иң эсасы шертлериң бири хасапланяр. Гуры сөзден палавың болмаяидыгыны билйәс. Гелиң, онда мысаллара йүз-ленелиң!

Ынха, биз—шәхерлилер, таирының берен гүни нәче сагат-лап дуканларда нобата дурярыс, өзем аяк үстүнде. Нәме үчин диййәңизми? Билиән дәлсәңиз-ов, гара бокурдак үчин. Хава, мең дердими гозгап гүрлетжек болмаң. Бизиң чыданымыза эйсем америкалылар чыдар өйдйәңизми? Догры, чыдамазлар. Гахарларына үмдүзине тутдурып гидибермеклери гаты әхти-мал. Шейле чыдамлылык дине совет адамларына махсусдыр. Чүнки биз агыр гүнлерде, революцияның оды ичинде таплан-дык.

Дурун, дурмушдан өне бир мысал гетирейин. Хасапдапла-рың хасапламаларына гөрә юрдумызың граждандарының хер бири өз өмрүниң 15 йыла голайыны дуралгаларда дурли ула-г-лара гарашып гечирйәрмишлер. Бизден башга адам бейле зада чыдап билмез. Гой, америкалылар менден гаты гөрмесинлер, йөне бу хахыкат.

Адамларың артыкмач тараплары барада нәче гүрлесең гүрләп отурмалы, санаһаң соғабы бар. Оларың соватлылығы хахында хем көп затлары айтса болар. Хабарыңыз бардыр, дургунлык йылларының маглуматларына гөрә, совет адамла-ры дүйәде иң көп окаян халк хасапланярды. Хава, биз дине бир бош вагтымыз дәл, эйсем ишде хем башга зада баш гал-дырман окаярыс.

Шейле хәснетлери өзүнде жемлейән совет адамларының өңүнде дуруп билжек зат ёкдур. Болуп хем билмез!

Хахыкатың хатырасы үчин айтсак, ёлдашлар, биз кәбир затларда АБШ-ың ызындан эййәм етибердигем. Огурлык, же-наятчылык, ишсизлик... Хәзиркиси ялы гидип отурса, эишәл-ла, якын йылларың ичинде бу угурлар боюнча оларың йүзүни ере саларыс. Бейле диймәге бизде долы эсас бар, ёлдашлар.

Өвүнип отыр диймәң, бирентек меселеде олар бизден гөрел-

де алмалы хем боларлар. Меселем, дүканларымызны арассалыгы оларыңкы билен дөңөшдирер ялы дәл. Чүнки харыт болса бизде оны халкың өзи арассалаар. А оларда велин терсине. Харытларың хың берип ятмагы алыжылары чусландыранок. Мунуң өзи чыдамсыз ягдайдыр, ёлдашлар.

Спиртли ичгилерин уланылышы боюнча-да биз динце бир АБШ билен дәл, әйсем Ер шарының ислендик юрды билен хем ярышып билерис. Хенизем арада, арагы азалтмак барада йөрите карар зат кабул эдип, карам этдилер, ёгсам гөз гөркөздердик, бу вагта беллисини эдердик.

Экология проблемасында хем хич ким бизиң гөрелдәмизе эерип билмез. Герек болса, Аралы гурадыс. Чернобылы ярас... Ай, гараз дек отурамызок. Гениң келтеси, абады бибат этмек бизиң чеп элимизден гелйәр.

Хава, халк хәзир аяк үстүнде. Бири-бири билен сене-мене этмәни-де хич затча гөренок, элбетде зат үстүнде. Тутуш юрду-мыза дегишли орталык затлары Артыгың харманына дөндөр-жек болярлар. Дагы нәме, хер ким етдигинден алжак. Мени бир зат гаты бегендирйәр. Эгер бирден Останкинодакы 540 метрлик телевизион башняны хем пайлашмалы болайсак, онда хер республика онуң ылайжак 36 метри етйәр экен. Дава-жен-жел болжак дәл.

Хава, гүррүңи гапдала гышартмалың, бу затларың хеммеси гелди-гечер затлардыр. Билйән, хай диймән ягдай дүзелер, кадалашар. Ине, шонда эсасы зат ярышы ёла гоймак болар. Индиберин шоны унутмалың, адамлар. Ярыш бизе үстүнлик гетирйәр ахветин. Онда, нәме, билимизи берк гушап ярыша тайярланалың, ёлдашлар! Элбетде, АБШ билен.

## АЯ, ЕК ЭТСЕНИЗЛӘҢ-АЯ

Бай-бай, би адамларам гаты нерме-нәзик болупдырлар-ов. Гөрйән велин, булара яранма ёк. Сәхел көпүрәк той болуберсе-де, хуңүрдешил йөрлер, гүни аял ялы.

— Буларың хайсы бирине етишжек?! Хер хепдеде еди гүн болса, айдылян той он дөрт дагы бар. Онноц...

Мениң өзүмнц-ә бейле хәспетим ёк, хич тойдан паламок. Той бир говы зат, түвелеме, болаверсин. Ызы үзүлмесин. Ылахым адамларың тойдан гөзлери ачылмасын!

Ине, сизе ялан, маңа чын, хут шүш-шү вагтам бир тойдан гелип дуршум, ене-де бирине гитмели. Гижирәгем болса гидерис, ишалла, нәме гитмән. Оңа бармасак болмаз. Класлаш достум оглуны өөрйәр. Онсоңам онуң илкинжиже тойы. Көп



отурып билмесегем бурнумызы бир гөркезели, ёгсам өйкеләр йөрер ол, бедибатт.

Кейваның тайярлап гоаянжа атгулагыны голтугыма гысдырдым-да, атландым тоя тарап. Барсам достум башагай болуп йөрөн экен.

— О-хо-хов, Меретжан, говы геләйдиң—дийип, ол мени гарса гужаклады.

Достумы илкинжи тойы билен гутлады. Тоюның көп болмагыны арзув этдим. Онянча эдил ерден чыкан ялы болуп, эли чыралы бир йигит дыкылып яныма гелди.

— Агам, яцкы айдан сөзлериңизи ене-де бир гезек гайталаң. Той язгысыны эдйәс. Тарыха гирерсиңиз—дийип, ол чырасыны гөни гөзүме тутды.

Эли камералы оглан хем дийсең етешикли экен. Ол эййәм яззы мақлайымда хәзирленип дурды.

Кимнң нәхилидигини билемок, йөне мен өзүм-ә гүрле дийдиклери шо вагт атам өлйәр, хич боланок. Дилим тутулып дур, ёгсам гүрленибем йөрөндир велин. Хәзирем, валла, алжыранцы ягдая душдүм.

Той әссиниңем гыссянаны чыны боларлы. Элимдәки атгулагымы алды-да:

— Ханы, бол, бол. Булар инди гүрләймесен сыпдырмаз. Ики агыз бир зат айт, оннаң икимиз бир ерик бармалы — дийип, ховлукды.

Мен хасам алжырадым. Болшуна гөрә башлы-баратсыз бир затлар-а айтдым.

— Елдашлар, хәзирки гытчылык дөвүрде бир ерден мугт урян болмасаң той тутмаклык еңил-елпай зат дәл. Иң бәркиси адамлара бержек арагыңам үстүне эп-әслижәни төләп алмалы. Әлбетде, муңуң өзи чыктынсыз ягдайдыр, ёлдашлар. Хава, достумыз Чарыгулың тойы тоя улашсын, гүлки-шагалаң асманга галсын. Болчулык болсун. Талон-палон дийилйән зат адамлар-а ят болсун!

Достумың я-ха мениң гүрлешиме писинди отурмады, ёгса-да хас гысатлы бир иши бар өйүдйән. Сөзүми бөлди-де:

— Берекелла, сүйжи арузларың үчин көп саг бол, миннет-дар—дийип, мени идекләп бир гыра чыкарды.

Янымызда хич ким болмаса-да, ол нәме үчиндир пышырдап гүрледди.

— Хо, тамда, бир нежис отыр велин, шоны итден чыкарып болмазмыка, ёгсам тойы булаяр...

— Ким-ай ол?—диеними өзүмем дуймандырын.

— Ким бор өйүдйән, хо-о, илерки мекирде яшаян Бекгел-ай. Хер зат эдил гөрдүк, хөрә-көшә эдил ялбардык, гатырган-

дык, хич боланок. Өйдөн, адамлаң арасындаң чыкарып бола-  
нок. Гөзүңе-башыңа дөңейин, доган жан, өзүң бир көмөк  
эйле.

Меселе айдын, Вах, мен о нежисе белетдириң. Бараң ерини  
булашдырмаса болмаз. Оңуң эдэхеди шейледир. Иүз грам  
ичер-де, йүз килеграмлык гоҳ эдер. Оңсоң оны ковубам чыка-  
рып билмерсиң. Бу ерде дине хиле уланмалы, хиле.

Яңкы, Бекгән отуран отагының агзына бардым-да, хич  
затдаң хабарсыз киши болап болуп, сесими ёғналдыбрак  
ишикден гыгырдым.

— Бекге ким болса бир минтжик даш чыксын хов, аялы  
гарашып дур.

Кәбир адамларың «ай, аялыдырдар-ай» диен болуп олар  
гөвни етмедик боляр. Гөрүң, аялларда нәхили гудрат бар! Яң-  
кы гоп берлен ялы зөвве еринден галды-да, энтирекләп гапың  
агзына гелди. Шо бада гапжадык оны, көрүң элине бүре дү-  
шен ялы эдиң. Сүденекледип көчә чыкаранымызам шолды ве-  
лип, гайра йүзүмизден бир такси етип гелйәр. «Худай берсе  
гулуна, гетирип гояр ёлуна» диенлери болды. Галдырдым эли-  
ми. Дурмады, нежис, ёғсам ичи бошам экен. Анха, сие-де бир  
чыра гөрүиди. Хер зат этмели велиң, шуны бир саклажак  
болмалы. Еди ёлуң ортасында гөз-гулбан болуп дурмак  
говы дэл хов, онда-да трий болян ерде. Көчәң ортарагына диен  
ялы бардым. Хернә баттымыза, шо гелйән машын сакга сакла-  
найды. Йөне...

Вах, гөрсенизләң бу болян зады. Ол асыл милицияң ма-  
шыны болса нәтжек. Эл галдыраныма пушман этдим. Йөне  
инди гичди, сүв сенрикден агып барялды. Ханы, бир, ялбар-  
-якар эдиң гөрейиң, белки ырылар. Кирей эдиң йөрөн болса  
әкидәймеги мүмкин.

— Гардаш, шуны илерки мекире ташлап болмазмыка?!

— Машына оклаң, ташламалы ерини өзүмиз билерис—ди-  
йиң, сүрүжиниң гапдалында отуран сержант азмы гүрледи.

О-хо-хов, инди булардан нәдиң сыпмалы. Пыланың тоюнда  
пыланыны милиция әкидипдир диен ада-ха галып болмаз.

Бай, оларың кеженекдигини, ялбардыгыңча гайра басяң.

— Ким шу ерде той эдйән? Хәзир хеммәңизем машына ба-  
сып әкидерис. Мес боляңыз—дийиң, дызап башлады.

Болмажагына ахыры гөзүм етди. Бирден ёлда-ызда оңуң  
жүбсүни арасалаймасынлар дийиң ховатырландым. Яңкы,  
Бекгән янындакы әхли пул-пүчеклерини, гошарындакы сагады-  
ны алышдырдым-да:

— Ынха, әкидиң, нирә әкидйән болсаңыз—дийиң, оны  
итекләп гойбердим.

— Ай, ёк, этсеңизләң-ай, бу тентегиңизи. Биз инди муны башымыза япалымы. Нәме, бизиң машынымыз пьян чөпләп йөрән машындыр өйүдйәңизи, хә?—дийип, херрелип дуран сержант бирден юлугайды.

Эййәм хо-онда барян машының ызындан середип дуршума ичими геплетдим.

— Эй, тоба, арага аңыңы алдырың гөзден дүшсен, сен хич киме герек дәл экениң, хат-да милиционерлере-де.

### ГИРДЕЖИЛИ ГИЕВЛЕР

Дуралгада угражак болуп дуран шәхерара автобусына өлүмиң өйүнде өзүни атан Яманжа машына мүнөнден аркасыңдакы йүкүниң йүпүни яздырды. Деми-демине етмән хашылады. Саралып сары гиден ғыңажының човы билең маңлайының дерини сылды. Хүңүрдәп кәйинди.

— Хазан алмыш, хачан мүнсең депилип долдурылан ялыдыр, хырын-дыкын. Бош ере гөзүң зар. Ах-ей, хөкүмедиңизем халыс гутарды-ла. Муң мен-ә бол-телки зады бардыр өйдемок. Дукаңлар дийсен би шейле, сув чайкалан ялы. Булара өлүни кесекле дийсең, бар башарян затлары шолдур... Вах-вах-ей, бир ерде дызымызы эпмесег-ә...

Яманжа ялтаклап төверегинне серетди. Кимдир биринден харай иследи. Онянча бүтиң автобусы яландырып бир сес эшидилди.

— Гыв, гыз, геләй-бәрик. Яш-еләңлер дик дуруп гиденде-де белли, иңжиги язаясы ёк-ла—дийип, автобусың өң хатарында отуран мапрач бир аял янындакы огланың бөврүне тирсекледди.

Нерессе ойнуның дең гелмежегини анды өйүдйән. Ланца еринден галды-да, сесини-үйнүни чыкарман бир ғыра чекилди.

Өзүниң әхли паты-путусы билең чалам-чаш болуп гелен Яманжа юмшак отургыжа өзүни гойберди. Мазалы жайлашандан соң яккы сесин эеси билең эгинне какып гөрүшди, салам-хелик этди.

— Вай-ей, тоба, бир таныш сес дийдим-де. Би, асыл, сенми гыз, Солтан?! Хемме гургунчылыкмыдыр, бала-чага, дашың-ичиң...

— Худая шүкүр. Өзүңизем башбитинмисиңиз?..

Пүзүни гүибатара тутуп барян автобус шәхерден мазалы араны ачандан соң, оларың хал-ахвал сорашмасы паявлады. Ара бир селлем дымышыкык аралашды. Соңра нәме үчиндир икисем бирден гүрледди.

— Нирә барян?

— Ниреден гелйән?

Яманжа гүрлемек гезегини гидеренден автобусдан дүшүп өйүнә пияда гайданыны говы гәрди. Гапдалындакыдан өңүрт-жек болуп ховлукды.

— Гызымыкыдан гелйән. Түвелеме гурлыбилипдир, худай көп гөрмесин...

— Менем гызымыкка барян. Бизиңкем худая шүкүр районы сорап отыр—дийип, Солтан гүрүндешинден кем галмажак болуп магтанды.

Ине, шейделик билен ики жораң арасында өвүнмек боюпча өзара ярыш башланды.

— Гневим сөвда ыскладының хожайыны. «Түф» дийсе түй-күлиги ере гачанок. Гирдежиси кән, гумралайын гуяп дур. Хер гүнде бир гоюн өлдүринсе-де гүйжи өтйәр...

— Хава-ла, болдугы болсун. Өз хорлананымыз боля, жора жан. Мең гневимем районда гелини гөгөрдйән йигит, аягының ашагам лөггели. Шондан идинсиз районда чөп башы гымылданок...

— Арада ысклатларына үйтгешик парча гүлли мата гелди. Өзем башга юрдункы, хакыт импорт. Реңки дагы гөзүңи алып гелйә. Дукаңлара беләң сапынам беремизок диййә, о гөргүл-ләр йөне сатылды дийип пулуны гечирйәймншләр. Лүкгелини билән оңа-муңа пайлаялар, өз ерлери бар. Хер тезекде дүййән дүшевүнди дүййә...

— Бизиң гневимиз-ә гурлушык-пурлушыгыңам үстүнден гарая өйүдйән. Арада шәхерден мең адыма мәллек алып шар-пылдап дуран жай салдырды. Өзи гырасында-да гөрүнмеди, әхли зады муғт. Доған, о жайы гөрмөгә гөз гөрек, дуранжа бир көшгүн бар-да...

— Би оғланлара-да говсундан говусы гөрек. Гапысындакы «Жигулини» мең адыма гечирип, иди хас уаурагыны әдинжек боля. «Волга» диййәми, нәмеми. Хенизем дүййән дүшевүнди-нің эп-әслисини башлыкларына берйәмиш. Егсам дагы тутжар бай болуп өтәйтмели...

— Ах-ей, болманда-да кесмесен ганасы ёк-ла. Бендесинден яшыранмы ёкаркыдан яшырып билжек дәл, ялан сөзләп нәме әдейини. Ыһа, бизиң гневимизе-де гетирйәләр, дүййә түвелеме. Йөне о-да өз гезегинде, би, Ашгабатдакы кетделерине әкидйә, о мейитлерем әклемели. Хава, ийдирмесен ийдиреноклар...

— Догры, айдяң, доған. Аракы пул чалшыгында дагы шо кетделең пулуны чалшып бермегем иш болупдыр, бизиң гневимиз-ә...

Бири-биринден рүстем чыкжак болшуп, олар агызларының



эйгилигини гөрдүлөр. Бай, гүрледилер-э. Иөне нэме үчиндир бирден оларың гүррүңлериңиң эхени үйттеди дуруберди. Сөзлери азашды.

— А гыз, сең гиевиң, хо, Гурбан гишыгың ортанжы оглуму?

— Хава, оң адыны хемме киши Гелди Гурбанович дийип тутя. Хер жайында бир тиллунам бир...

— Вай-ей, мен Гелдини говы танаян-а, оң чагалыгна белет. Кичижикке, бай, якымсызды. Бир гезек ятан пишигың үстүңе гайнан сув гуюп, о жанавери нэден биширипди.

Солтан өз гүррүңине эзи гүлди. Гахардан яңа гашы чытылан Яманжа гаршыдашының өңүнде яяламады. Хүжүмө гечди.

— Ах-ей, огланлыкка болмаян зат бамы. Сең гиевиң мыдама маңкалыды, өзем о хазаныны еңине сүпүрерди. Ядыма дүшпө, бир гезек «жижжик ийжек» дийип яңы атарлан газана элини сокупды. Шо чорбаны оңоң дөкдүлөр, муны адама берип болмаз дийип. Вий, ёгса-да сең гиевиң бир отуршына еке эзи ики чүйшөни гөрдүм-билдимем эденокмыш, алкаш болупмыш дийип улы ил гүррүң эдйэр. Мен-э гыңанайдым-ла, гыз.

— Сең гиевиң о сессиз хазан-а гечэйдими? Болмандыр. Адамың маңлайына шо бир язылмаверсин, худай жан. Арада гиевиң гапжалыпдыр дийибем-э бир гулагыма «мыш» дегди. Саг-аман сыпдымы?

— Ах-ей, буват пулун болса дүзелмейэн зат бармы.

— Шоның-а догры, доган. Бизиккем арада неден чагаларны етим гоюпды. Булашды бир затда. Иөне «Берим гөкден ёл ясар» дийлени-дө, пара берип сыпды.

— Гөзүң айдын! Хериэ сыпдыклары болсун-да худайым — дийип, Яманжа ок ялы атылып барян автобусың айнасындаң дашарык серетди. Иүреги ярылан ялы болуп зөвве еринден галды.

— Бу-ув, обамызын деңесинден хэли гечен огушян—дийип, ол шоферың үстүңе хейкирип башлады.

Көп чаршенбөни башындаң гечирен автобусың сүрүжиси дарыкмады. Ол эхли эдилен гүррүңлери динлэн боларлы. Иылгырды-да:

— Ай, дайза жан, ене бир салым гайрат эдин-де гирдежили гиевлериңизи тарыплаг, олар хакда гүр бериң. Оңсоң гайдышынжык дүшүп галаярсын-ла — дийип, ол машинының бадыны өңкүденем бетер гаталтды.



#### ГИЕВДЕ ГУДРАТ БАР

— Эй, хе...

Сылап сесини тапба кесди-де, ичини геплетди.

Ек, ёк, говусы адыны тутмайын, бар зат булашар. Мен бу хелейлере белегдирин. Кейинне соган дограр, онсоң узун гүн, энен өлен ялы, йүзүни салар йөрерсин. «Бун еце дакылян илигич бирини гачырып гелен болсан, эртир балагыңы галдырып гелерсин» дийип хуңүрдәр, гоҳ турузар. Залыват дуйдурмайын. Хериә вагтында дилими дишлөпдирин.

Пәне хер эдил, хесип эдил, оны тапмалы-ха болар. Ол илик арассажа алтындан ахветин. Өзем иштәрлеримни элли яшыма эден ядыгәрлик совгады хов.

Бе, аллажанларым, мен оны ниреде гачырып билерин?! Агшам Аманларда отыркак бар ялыды. О ерде өзүмиз билмез ялы көпем-ә ичмедик, бары-ёгы ики чүйшежик, үч болуп. Хениз ише гитмедик болса жан эдил гөрәейин-ле. Ек, ховлукмайын. Эшидәйсе кейваның какыны тутар. Вий, ёгса-да, агшам машында гачан болаймасын.

Сылап сагадына серетди. Машын эйям гелендир я-да хә диймән гелер. Ол хасыр-хусур гейинди-де, даш чыкды.

Ине, ак «Волга» аркасыны берип кесерип дур. Сылап ызкы гапыны ачып, өзүни отургыжа гойберди. Ол шофёры билен о-бу хакда гүррүн эден болса-да, гөзи төверегиндеди. Хич зат сорамаң тапжак болды. Сылап бирден ховсала дүшди.

Эй, вай, ишим гайтды. Гиже мени дүшүрөндөн соң кирей эден болса, оны мүшдериңе бири какандыр. Вах, пул жаныңызы алсын сизин. Нәме этмели, сорайсаммыкам?

— Нәхили говжа дыңч алдыңмы? Агшам, мени дүшүрүп, сенем гәни ее гайдансың-ла?!

Сылабың бу совалына, шофёр гөплөмөгө ялтанган ялы, дине баш атып оңды. Нетиже болмажагыны билип, башлык айлавлы гүррүң этди.

— Адамларам язың чыкарына мэхетдел, эйбәм еңсиз көйнек гөйип башлапдырлар. Ай, оңаряларам-ла, ёгсам еңнң илгигини илдирип йөрмегем төрги...

— Догры айдяң, башлык!

Шофёрың гүррүңнүн соңы болмады. Ол хер бир гөпи эдил сатын алая ялады.

Ек, гөнүлөп сораймайын, соң үстүмдөн гүлөр. Онсонам анрыужы дүшүнөк болса дүшүнөр ялы этдим-э.

Сылап ич гөплөтмөлөрө гүмра болуп, ише нәхили бараныны хем билмеди. Еринне геченден телефона япышды.

— Аман жан, нәхили. Саг-аман өрдүңми?!

— Ай, хава, шу вагтам өрүп гилип отырыс. Паллап, эдил эним язып баря, укым тутя...

Ярым сагада гөлай гөчирилеп гөплөшк хич хили нетиже бермеди. Сылап отуруп ойланды.

Инди шейдиң алтын илгигиң гитдиңи болаярмыкан? Оңуң ер хопмадыгы белли, онда нирә дүшүп билер. Таманы үзмели дэл, гөзлемели.

Дур, дур! Белки, дүйи иште гачырып гидендириң. Там сүпүрижи Амансолтан эже өйүндемикән?! Тапмалы!

Сылап кейпледи, ол столуң гырасына беркидилеп дүвмежиги басды-да, секретарь гызы янына чагырды.

— Боссан, дерревжек немәни тап...

— Кимәни?

— О хожалык ишлери барадакы бөлүм начальнигини, ады гурмушың ады кимдир?

— Ресулберди Жапарович.

— Ха, хә, шоны. Хәзириң өзүңдә гелсин.

Хернә бөлүм начальниги еринде экен. Ол хай диймән башлыгың хузурыңда хәзир болды.

— Сылап Сапаевич, соран экениңиз.

— Мең кабинетини хенизем Амансолтан эже сүпүрйәми?

Ресулберди Жапарович жогап бермезден өңүрти кабинетин ичине гөз айлады. Вах, шо дайза үчүн көйүнч алмалы боляр-ов. Нәче гезек айдяң, башлыгың кабинетини дилиңиз би-

лен ялан дийип. Ек, булара алач болжак дәл, гүмүни чекип ковмалы.

— Хава, өз-э шо дайза болмалы...

Ол мүйнли ялы гүрледи. Башлыгың гөни төзүне серетмәге горкды. Башыны эгип индики берилжәк буйруга гарашды.

— Онда Амансолтан дайзаны мең яныма чагырың.

— Хачан, хәзирми? — дийип, Ресулберди Жапарович зөв-ве еринден галды.

— Хут шуш-шу вагт!

Бөлүм начальниги сыртына сапан деген ялы, чыкды-да, өз «Жигулисине» тарап йөнелди. Барып Амансолтан эжәниң башындан гор болуп гуюлды.

→ Сизе нәче гезек айдяп, дилим халыс яра болды...

— Вий,, дуравери ханым, тоба, дүйн пата гитмели дийип өзүнден ругсат алдым-а.

Ресулберди ики эли билен келлесиңи тутды. Ругсат бермесе болмаямы дийип өз-өзүне сөгүнди.

— Сени башлык чагыря, йөне менден ругсат аланыңи айдаймагың. Өңи-соңы боюн алман, гөргүни өзүң гөр.

Амансолтан эже гоңшуларына гирди-де, гызына жаң этди.

— Бахар жан, о хазаныңа бир тилпун эдевери. Башлыгымыз газап атына атланамыш, айтсын, гайлым дийип, егсам...

Амансолтан эже улы алада гарк болуп иң улы башлыгының янына барды. Там сүпүрижиниң гөзи ерде боларлы, ол ишиги ачандан башлыгың столуның ашагында ятан ялдыравык зады гөрди. Барып оны ерден гөтерди-де, үфлешдирип еңи билен сүпүришдириди. Сылап Сапаевичиң өңүне атды.

Йүзүни эңшидип отураң башлык бирден үйтгеди. Йыршарып эрни бир ерик гелмеди. Амансолтан эже билен гадырлы гөрүшди. Саглык-аманлыкдан соң кабинетиң эсеи мөхүм гөрүше гечди-де, ички телефон боюнча кассире жаң этди.

— Алё, Айгүл, кассанда йүз манат пул бармы?

— Бөлөк ёк, йөне тутуш ики йүзлүк бар, башлык.

Айгүлиң жогабы Амансолтан эже-де эңшидилди. Ол нәме эдилжәк болянына дүшүнмеди. Башлыгың соңкы берен гөркезмеси оны өр-төкден гетирди.

— Хәзир онда, Амансолтан эже барар велиң, ики йүз маңады тутушлыгына шоңа берип гойбер. Говы ишләни үңиң байрак берйәс, буйругы болса кабулханадан өзүң алып гидерсиң...

Кәйинже кайыл болуп гелен Амансолтан эже пышдылдап даш чыкды. Улудан демини алып, ички бегенжини дашына чыкарды.

— О-хо-хов, гневде гудрат бар экен...



## ОВНУКЧЫЛ БОЛУПДЫРЛАР-ОВ

(Шофёрың ич геллетмеси)

Башлык болуп йитә галдың. Пормың башыңы ийсин, шляпасыны йылан көмелеги ялы эдип. Эдәхедиң гурсун, эдил ише гитжек болуп дурка гапың агзында аялы билен гүрлешер. Башга вагт тапан дәлсиниз, гүрлешжек болсаңыз. Ери, узын гижә нәме иш этдиңиз?! Ай, хава-да, буларың шондан башга башарың затлары бармы?!

Аялам өзүнден бетердир муң, сүвүлган ялы болуп. Ян тазы ялы, янындан айрылмаз. Гөр, шыпжаран болшуны. Башлык эзи дәлдириң өйденок. Айын болмаса-да, «сүр, теке базарына, кишмиш-пишмиш алаалы» диен бор. Мес-дә, хелей. Өзи газанып аланок-да. Эри гумралайын гуяп дур. Вах, оңам дабан азабы дәл-ле, пар-пешгеш аля, етишибилдигинден.

Ай, буларың хайсы бирине янжак. Иң бәркиси, агзы эм-зиклисем отыр ери билен дәл хов. «Эже-е, мен шу ерде отур-жа-ак» диен болуп, эййәмден ериңе дава эдйә. Улалайса дагы гемрижи бор, какасындан бетер.

Яь, шопур ялы бир иши гайдан ёкдур дүйеде. Ынха, отурмалы-да, гарашып. Буркуда айдылан ялы. Эййәм, шу ерде, гапысында гарашып дураныма нәче вагт болды. Бу вагта чен-ли кирей эден болсам дүйең пулуны эдинердим. Ек, мунуң гапысында хас ир гелип дурмалымышын. Ай, хава-да, ёгсам ким билсин онуң башлыкдыгыны?!

Бе, бе, ахыры гелйәр-ай, майтык-майтык эдип...

— О-хов, башлык жан саловмалейким. Чага-чуга, гелне-жем дагам говжамы, гургунмы?! Гитдикми онда?!

Ай, гүрлемән гечсене, гүрлемән гечен. Башыны атан болуп, хилбирсирейә. Хамана агзың мумланан экен-дә, лал ачгын, лал ачмыш. Болманда-да, сең гүррүңиң маңа деркар дәл. Ишинне элтип чалтырак дынсам оңян. Бизем бәш шайы газан-малы, чага эклемели. Бейдип сең гапында сөмелип отурмалы дәл.

Затларам кейгиң шахына чыкды. Бир кило колбаса алжак болсан, жүбүни говы чөвүрмели. Вах, о затлар хич-ле, иң бәр-киси машиның бир ерине бир зат болса-да сизден-ә көр көпүк ёк, өз жүбүнден алмалы. Егсам хөкүвмет шо затлара пул гой-бермейәндир өйдйәңизми?! Гойберйәндир, бизиң хөкүвмедимиз-де хасапсыз зат ёк. Кимиң нәче киле көшир иймелидигине чен-ли белли, йөне талдыранок.

Ох исден чукура гачыпдым. Елларам гөрер ялы дәл-ай. Бу затлар-а бир середйән ёкмука?! Нәче адам айлыг-а аляндыр.

Әл бежерйән дийип, аланыңыз харам болсун. Шәхерин хожаларына нәме гәрәк дийсә, донларына сыгман томалжырашып йөрләр. Гүрләтсәң дилләри билән дүнийәни дүзедйәләр, әлләри билән велли, ики саны көчәни оңараноклар. Пайтагтда сынасы сағат көчә тапжак гүманың ёк. Булара лаңыла дийсәң, мүнберин аңырсына гечип...

Ой-т, ой-т, нәдән машының ашагына гачылды. Гөзн ёк ялы, сүссүрлип гелйә, хениз укуданаң ачылмандыр өйдйән. Я ичиглимикән, ишигайдан. Пыядалаң йөрите өз гечйән ери бар ахветин, булара бир хай-күш диййәнәм ёк. Биз бир зат этсә-ә, инспекторларам деррәв тутялар, якамыздан. Дондурмалы-да, шулара-да жеримәни. Өврүлип гечмәсиз ердән гечжәк болаларында титирешсин дурсунлар-ла. Догруда валла!

Шу «Жигули» эелерәм гөзә гашжаклар-ай, халыс. Серет, мұна дага, гыссаныл өлүп баряр. Сәхел сәвлик этсәң бөврүңк гаралтжак. Нәме, өлүмиңе ховлугяңмы?! Кирей жаныңызы алыс, эдара машыңларына зат етиреноклар. Саг-аман гапдалымдан бир геч, нежис.

Ана, светофорам гызыл янды. Өмрүңе гызыл янып гечәйседин. Бир гызыл янансоң, вагты билән үйтгемәни билмәз. Шулары дагыны чалтырак янып-сөнәр ялы этмәл-ә.

О-о! Она дага серет, хана гызылда гечип гитди. Я менем гечиберсеммикәм?! Ёк, йүрегими элиме алмайын-ла. Гарашайын.

Уградык! Хо-о өң янымызда агзы ачык люк болмалы, аңры янаң гапыргадыр. Бу ерләрә мен белетдириң...

Ох, ёпрет, өң янымызам-а газыпдырлар. Дүйн өйләнәм бейлә дәлди-лә. Газмага гезек теләнде шулар өңүңе адам гечиржәк дәлләр. Алака ялы, бай, көвйәләр-ә.

...Ахыры гелдик-ов, гүберилип отурма-ла дүш. Бизем бир салым серменели. Йөнә, би, нежис ене-де бир юмуш буйрай-маса ягшыдыр, саг гөзүм чекйә велли...

— Немет, өйде зажигалкаң галыпдыр.

Бахана тапмалы, ёгсам муңуң юмшы гутармаз.

— Башлык, машының ашагына гирмели, бежермели, болты гөвшапдыр...

— Өңкиң ялы машының ашагында уклап галаймағын, шо гезегем гөздәп мастара болдук...

Өмрүмдә бир гезек машының ашагында уклапдырын, бежержәк болуп. Шонуңам гүррүңия әдйә. Башлыклаң өзләри мыдама ишдә-дә, йыгнакда-да уклашып отырлар. Биз дилимизе аламызга-а шоны. Ай, башлыкларам овнукчыл болупдырлар-ов.

## АЛАДАЧЫЛ БАШЛЫК

Догры, «Әхли зат адамың эшрети үчин» дийип, дүйһөнн шыгардан долдурярлар. Пөне... Ай, боля-ла, хер ким өз пикиринде галыберсин. Нәме, адам пахырың түйс бир эжир үчин ярадыландыгына ынанмажак болянызмы?! Дилләң, мен деллисиз гүррүңи халамок.

Хава, сүрленшип бизиң бармадык гапымыз галмады. Сизе ялан, bize чын, валла, баран еримизде палтамыз даша дегип дур, айланып-айланып халыс аңкамыз ашды. Ахыры болмажагына гөзүм етенден сон:

— Огланлар, жуда сурнугып ысгынган гачмадык болсаңыз, ене бир селлем айланың, менем ише гөрийсин—дийип, иш ерме гитдим.

Ине, гелсем столумың үстүнде сыгрың дили ялы, бөлежик кагыз ятыр. Ериме гечмәге ховлугып, дуран еримден оңа гөз гездирдим.

Бәй-бә-ә, башлык идәпдир велин, эйгиликмикә?! Өзем гыс-саглы бармалы. Гүнесөгөр ялы, гүнузын еринден галман отуран вагтың адыны тутмаз, сәхел бир ерик юмлугайдыгын, эдил еңсесинде гөзи бар ялыдыр, гөзләп башлар.

Бардым, яйданжырап, башлыгың янына.

— Эссаловмалейким, хөкмүроваң!—дийип, мен элими узатдым.

— Мен бош эл билен гөршемөк.

Башлыгың бу жогабы мени аңка-таңка этди. Дүшиүклә, мен онун нәмә какдырып айданыны билйән. Аракыжа гол чекен задының муздуна гарашяндыр. Гетирмеселер мен нәдейип, өзүмә-де сенче гөрөк. Бендәң чагасында сабыр-такат дийилйән затдан нова-да ёк өйдйән. Я, би, инди бизиң айлыгымызданам хантамамыка?!

Гөрийән велин, шахырың «Пара үчин элин ача башлады» диййән замаласы инди гелен ялы-ла. Буларда бассыр-юссур задам ёк, утанч-хая галмандыр, гөни элини серәйһалер. «Мен бош эл билен гөршемөк!» диен боля. Гөрүшмән геч, гөзүм-гашым чекип дуранок.

Нәме дийжегимн билмән ювдунып, башлыгың йүзүне сөретдим.

— Сен мен яңкы айданыма дүшүңдичми?—дийип, ол өңкүденем бетер азгырылды.

Ялбар-якар этсөң Эзрайыл биленем дүшүңишип болар, йөне бизиң башлыгымызың сыпдырмажагы чыны. Дагы нәдейип, мен йөвселләп башладым.

— Дүшүңдим, йөне хениз немеденөк, башлык...

— Сизнең бөлүмнүңизнең вагтында немедйән вагты ёк. Бахана тапмага Сиз уссат, гаты өкделәпсизнең, телпек гояймалы. Ханы, хәзир ниреден гелдин? Хас-хас әдип, дилиңи саллап отырсың.

Бә, мен муна хайсы бир баран ерими айтсамкам. Шәхериң ичинн элек әтдим. Баран еринем бахана таяр: «бөлөгимиз ёк, өзүмизем гедай». Догры, ялан сөзлемәйин, банклаң биринде бөлүп бержекдилер, оңа-да биз гөвнемедик. Дагы нәме, бәш мүн манадың бәш йүз манадыны шо ерде гоюп гайтмалы. Би-зем зикге какамызок хов!

Нәме жогап бержегимн билмән, элими овкалап, яйданжырап дуршума башлыгың писинди отурмады. Ол зөввә еринден галды-да, дыкылып яныма гелди.

— Мен саңа диййән хов, лал ачдыңмы? Өзүн-ә баякы, би ишгәрлеңнем ёк. Бүтин бөлүмнүңиз болуп ирә зым учан ялы болдыңыз?

— Вах, башлык жан, бу вагт бейле улы пул билен еке өзүн нәдип көчә чыкжак?! Еисәңе берип, элиңден алжаклар...

Пул сесини эшиден башлыгың йүзи мәхремленди, гөзлеринде учгун гөрүңди.

— О нәмән пулы? — дийип, башлык дуруп билмеди. Мениң сөзүми бөлүп сорады.

— Бөлүмнүң ишгәрлериниң айлыгы. Дөрдүмизә тутуш бәш мүнлүк бердилер, өзүңиз бөлүшнүң дийип. Дукаңлара айлан-дык, боган сүбсәмиз болмады. Нетиже чыкмансон, өзүм-ә ише гайтдым, оларам шо айланып йөрөндирлер. Бөлдүрмән гелмән дийдим.

— Онда иши ким әтмели? Мен яңы айтдым-а, бош эл билен гөршемөк дийип. Ёңки гүрлешишимиз боюнча, сен, шун хасабатыңы гетирмелидиң. Билйәнми шоны, хә? Я айдылан затлар бир гулагыңдан гирип, бейлеки гулагыңдан хем чыкып гидйәми? Хә, мен сенден сораян?

Башлыгы көшешдиржек болуп өңрәк эшиден бир гүррүңи-ми айтдым.

— Бизнеңки дагы хич-ле, тойлаймалы. Ынха, арада бир эдараң ишгәрлери айың башына айлыкларыны алып, хенизе чен-ли хем бөлүшип билмән, айланышып йөрмүшлер...

Башлык өзи ойналяндырын өйүтдими я-да яккы пула гөзи гитдими, оңчасыны билжек дәл, йөне ол земзен хайбатыны атып, чишип башлады.

— Мен сизнең айлыгыңызам билемөк, бейлекиңизем. Хәзирнең өзүнде отур-да дүшүндиришиңи яз. Гүмүңи чекип ковжак, маңа сең ялы, налач әдейин ишгәр гөрек дәл. Хер хили баханаңыздан ит ирен ялы ирипдирин. Маңа бахана гөрек дәл, иш



терек. Билип гой адамың лебзи бир боляндыр. Шун гетиржек дийип боюн алдыңмы, диймек, гетирмели. Бейдип элиң овкалап дурмалы дәл...

Дүшнүкли. Гопармаса гойбержек дәл, би. Вах, башлыгың говшак ерине мен белет-ле. Хазир онуң угуны селәйин.

— Бөлдүрүп билен болсак, шоң бир бөлеги сизиңки болмалыды...

Башлык сөзүмн соңлатмады, бойнумдан гужакладыда:

— Яь, хәлиден шейдип дүшнүклиже гүрлемел-ә. Хөкүмедиң ишиниң гачып гитжек ери ёк. Хасабатыңам бун болмаса эртир гетирсиң. Етишмесең ене-де бәш гүнден гетир. Ишгәрлер көсөңсә менки боланок. Валла, дөземок, дөрөйшим шейле. Бар, гит-де бу ише рзүн ёлбашчылык эт, көмөклеш. Йөне чөз-шүлең өлүсә ялы, гитдигиң гитдигиң болаймасын, ызына көн-ленгин. Гижәң ярына ченли хем болса гарашжакдырын — дийип, мени ёла салды.

Хакыкатдан хем башлыгымыз гаты аладачыл адам хөз. Онуң гулага якымлы, махмал сәси ызымдан шол эшидилди дурды.

— Догру-да валла, ишгәрлер хакда сәи алада этмәсәң, мен алада этмәсәм, онда ким алада этсин?! Адамлар хакда алада этмек, бу бизиң бейик боржумыздыр.

### «ОЮНЧЫ УТУЛАНЫНЫ БИЛСӘ...»

Агтыгының аладасы Хангелди аганы халыс чөкәрди. Ол агыр оя батып, хыялында өз-өзи билен гүрлешди.

Бе, би нә жүре болдугы боляр-ай?! Голуң юка болса хич ким сениң йүзүңе-де серетжек дәл өйүдйән. Худая шүкүр, йөне бир зат мениң йүрегиме теселли берйәр. Әдимини әден еринде «хемме зат халк үчин, хемме зат халкың эшрети үчин» днен язгы-ха бар, өзем болар-да, әлбетде.

Ай, ёк, мундан чыкалга тапмалы. Хер гезек баранда бир бахана билен ызына долап дурсалар болмаз. Ханы, шу гезегем бир гөрелли. Белки ерлешдирәдилер-дә. Болмаса...

Бойны сары сапага дөнөн Гуллужыгың элинден тутуп өгирен Байрам какасының гөвүңйүвүртмелерини пужа чыкарды. Онуң гахары етжек дережесине етди.

— Нәме, о сәхиә дейюс ене-де алмадымы?

Байрам башыны атды. Онуң хәзир гүрләмәге кейлем ёкды, межалам.

— Гөрйән велиң, буларын эртир гел, биргүн гели гутаржак дәл өйүдйән. Саг адамыңам сыркавлатжаклар.

Хангелди ага бу сөзлери өзбашына хүнүрдәп диен ялы айтды. Барып агтыжагының башыны сыпады. Хөрө-көшө эдип, оны ерине гечирди. Өңөм ысгын-мыдарасы галмадык Гуллу-жык келлесиңи яссыга гоюдан гөзүңи юмды.

Хангелди ага башкы эдип отуран пикирине доланып гелди. Бе, аллажанларым, нәме этсөмкөм?! Чагажык гөзүмң алиңи-да эрәп-акып баряр. Бир алажыны тапмалы. Гумралайын гуяп дураның болмаса пара-пешгеш бериб-э ерлешдирип болжак дәл. Догрусыны догры айтмалы, би gymmatлашык билен өз гүзеранымызы зордан долаяс. Вах, улы ерде ишлейән, аягы-ның ашагы «Волгалы» гарындашың болайса билйән-ле, үстүңе гелибем алып гидерлер, сыркавыңы. О-да бизде ёк. Диймек...

Ол ички жая гирди-де, кагыз-галам алып багрыны ере берди. Хангелди аганың йүрегиндәкү мөвч аляп гахар-газап кеш-де болуп кагыза чекилди.

...Пара үчин элин ача башлан, эй ынсабыны ювдан, паң-келле! Сениң халадың ак хем болса, йүрегид газаның гарасы ялы. Юка йүрекли лукман болсан, хер гезек бир бахана та-нып, бейдиң бизи ики яна селпедип йөрмездин. Сыркак чага хайпың гелсин!

Хава, мениң эшидишиме гөрә, сиз-врачлар, улы окувы гу-тараныңызда, «өз кәримизе вепалы боларыс, адамының саг-лыгыны әхли затдан илери тутарыс» дийип Гиппократың өңүң-де касам эдйәмишиниз. Догры, мен о беңдәң чагасыны, ягыңи Гиппократ дийүлйәни танамок, онуң ииреде ишлейәңдигини хем билемок. Вах, болмаса барып шапыладып айтжак-ла, эд-йән этмишлериңиз. Сиз онуң адына ыснат гетирйәңиз, о па-хырың дилини гысга эдйәңиз, йүзүңи ере саяңыз. Я о-да бир өзүңиз ялы паракхормы?!

Илем бежерсен бежер велиң, өзүңем унутма. Небис кесе-линден сапланабери. Гара небсиңе «хай» дий хо-охов!..

Хангелди ага ручкасының ужуны дишләп ене-де бир зат-лар язжак болды. Гашларыны бүрүшдирип пикирленди. Ёк, анры-ужы адам ысы бар-а шу сөзлерем етерликдир. Говусы чалтырак шол врачың ялына барайын, онуң билен гүррүңде-шип гөрөйин. Дур-дур, ховлукмалы дәл, «Агшамың хайрыңдан эртириң шерн» дийипдирлер.

— Байрам, ах-ов, Байрам—дийип, ол ятан еринден гы-гырды.

Ады тутуларына мәхетдел, эдил шол-демде Байрам какасы-ның япында хәзир болды.

— Нәме, кака?

— Ханы, бир букжа тапып бер маңа, хат салар ялы.

Байрамың нәгилелиги йүзүңе чыкды. Какасына игенеси

телди. Гел-гел инди шу яшдан соң бейдип арзалашып йөрсе, ады үчүн говы дэл-дә. Гелшиксиз. Онда-да гаты гелшиксиз. Хер ким пыланьн какасы диер. Ёк, мең какам бейле ише баш гошмаз. Ички пикирини дашына чыкараныны онуң өзи хем дуймады.

— Кака, шу яшдан соң арзалашып йөрмесене, бун ерлеш-дирмесе эртир ерлешдирер...

Оглунын төвелласына писинди отурмадык Хангелди ага ажы йылгырды-да, башыны яйкады.

— Яь, көшек, сен хенизем какаңы танаок-ов. Мен арза язман, оглум. Онсоңам язаның биленем оны барлажаклар онуң өз үлпетлеридир. О затлара мен говы дүшүнйән...

Хангелди ага өзүниң гуржак болян хилеси барада Байрама гүррүң берди. Аталы-огул, урдулар, маслахаты. Бир чукура түйхүрдилер.

Шол гүнуң эртеси ирден, яшулы, агтыгыны алып врачың янында гөгерди.

— Ах-ов, агам, мен дек дүйнүң өзүнде какасына айдып гой-бердим-ә. Хәзир кеселханада ер...

Хангелди ага мысса йылгырды-да, врачың сөзүни бөлди.

— Көшек, адына дөнейин, гайрат эт. Бизниң башга яплан-мага еримиз ёк. Гадырыны билерис—дийип, ол силкме тепле-гиниң ичиндеки букжаны алып, онуң халадының жүбүсине совды.

Яккы йүзүнден гар ягдырып отуран врач пагыш-пара эре-ди, онуң бир хили кейпи көкленди. Бижеси чыкана дөнди. Ге-пи-сөзи үйтгеди, дили сүйжеди.

— Агам жан, валла, мен сизе дөземок. Шу болуп йөршү-нize йүрегим авая. Сизниң хорматыңыз үчин агтыгыңыз ала-йын, өзем худай бизден яна болса ол бәш гүнуң ичинде кесе-линден сапланар. Огланлара элин табшырын...

Дузага дүшен врач хозанак болуп пырланды. Деррев як-кыжа чаганы әкидип палата ерлешдирди.

— Шуна говжа середевергин хов, мурт. Атамың доганы-нын, хас такыгы, ынха шу яшулының агтыжагыдыр би — ди-йип, ол ак ектайлы йигиде өлиниң саргыдыны саргады.

Яшулы билен хошлашып, кабинетине тарап йөнелен яккы врачың кейпи дамагыны чалып гелйәрди. Онуң өкжеси ере дегенокды. Гидип баршына ол элини жүбсүне етирди. Пыл-манажык букжаның дашыны заввалы ялы сыпады. Ёк, хәзир кабинете барсам, бу букжаны ачып билмерин, ишигнң агзы хүмер адамыр. Сокжарылышып гирерлер.

Боля-ла, өйлән ишден чыкып... О-хо-хов, өйләне гарашып

болмаз. Гой, сыркавлар гарашсын, ховлуксаалар гидиберсин-  
лер. Догру-да валла!

Ине, шу пикирлер ялгы врачы элтип, ховлының гени гүн-  
батар четиндәки хажатхана дыкды.

Букжадан чыкан сыгын дили ялы кагыз врачың ичинден  
ок болуп гечли. Ол дишини гыжырдады сөгүнди. Гоша юмрук  
билең маңлайына урды.

— Гызма! Оюнчы утуланыны билсе ягыш. Бу хәсәттиң би-  
лән сен динә шу дуран ериңе мынасып...

Нирдендир бир ерден врачың тулагына эшидилән бу оваз  
оны ымыклы ойландырды.

### ГУМАЛАКЧАМЫ Я-ДА...

«Эмгек гәз билән гашың арасында» дийип, ким айданам  
болса догры айдылдыр. Адама бир зат болжак болса, бирден,  
дуйдурман болян экен. Гүнортанкы аракәсәмеде өйде чай ичип  
отырдым. Бирден еңсе чукурым тутуш төвереге билән доңан  
ялы болайды. Тоба татсыр, бейле агырыны биз-ә гөрән дәлди-  
рис. Бе, би, нәме болдугыка? Гымылдатмажак боля. Айрылы-  
шар өйтдүм, хич гойберенек. Гитдигиче бетерлейә.

— Еңсәм бир хили доңан ялы болды, гаты агыря—дийип,  
аялыма арзымы айтдым.





Райдашлык билдирмеден гечен, гайтам гыгырып башлады.  
— Хениз еңсеси агырып өлен адам ёк. Жөгүлик этме-де, өйлөн ишден иррэк гелжек бол. Диварың обурлан ерлерини сувашдырмалы.

«Гечэ жан гайгы, гассаба яг». Сең ядына суваг дүшйэр, жаныма яранып билемок. Кейваны билен харчаңлашып отурмадым. Ише диен болуп гөни доктора бардым.

— Сиз өң кабул эдилшик журналына побата язылыпмы-дыңыз?

— Ёк.

— Онда, багышлан, мен сизи кабул эдип билжек дэл—дийип, врач язып отуран зады билен болды.

Гечэ зат, мен кеселлежегими өңүнден нэдип билейин. Нэме, кесел дийилйэн зат өзүнден сорап гелйэми, ислегинце гараямы? Ёк, баш врачың янына бармам болса барарын. Хернэ чекелешик узага чекмеди. Дерревжик дүшүнишидик. Элими жүбүме етирмели болдум.

Врач гелин сүлүк ялы, юмшажык бармаклары билен еңсөме басышдырды-да:

— Сүйжи кеселыңиз бармы?—дийип сорады.

— Ынха, тегелек үч ай болды, өймүзде бир грам сүйжи ёк. Онсон...

Врач гүлүмсиреп өз отургыжына гечди. Ол бир задыны ядындан чыкаран ялы, зөвве еринден турды-да, гирелгедэки грандың янына барды. Сабынлап элини ювды.

— Мен сизе ише яравсызлык хатыны берейин велин, ятың өйүңизде, худай дийиң-де.

— Дэри-дерман этмели дэлми?

— Мең язжак дерманымы тапарсыңызам өйдемок. Онсонам кэн дерманчы болмаң, ол бир ерине пейда этсе, башга бир ерине зыян эдйэндир.

Врач башыны галдырман, бир затлар язышдырды. Мен хопугып башладым, гаты көп язяр велин, дүйпли бир зат бар болаймаса ягышдыр. Ойланып отурышыма бирден аялымың сеси гулагыма гелен ялы болды.

— Хениз еңсеси агырып өлен адам ёк. Жөгүлик этме-де, өйлөн ишден иррэк гелжек бол. Диварың обурлан ерлерини сувашдырмалы.

Улудан демими алдым. Врач мениң йүзүме серетди. Ичим-де гопян харасады анды өйдйөн.

— Горкулы зат ёк, алада этмэң...

— Шу кеселим билен хэзир там сувап билериними?

Мениң сорагым врача гечэ гөрүнди. Акылым үйтгэндир

өйден болмагы мүмкин. Хасыр-хусур яныма гелди-де, көзүмнү ичине серетди. Үйтгешик зат аңан дөлдир-дө.

— Сиз нэме гурлушыкчымы?— дийип, сорады.— Эгер шейле болса, онда бари бакаңызсон бизиң өймүзем...

Якамдан от атылан ялы болды. Мен деррев ягдайы дүшүндирдим. Мүмкин болса, хэзирликче хич хили иш этмек боланок дийип, хатжагаз бермегини хайыш этдим. Ол башыны айкап, йылгырды.

— Аялыңыздан бейле гаты горкяңызмы?

— Эк, сылаан.

Жогабым ерине дүшди өйдйән.

— Оңаряңыз, бирек-биреги сыламак герек. Эсасы зат гахарыңызы гетирмән, нервиңизи гораң. Билйәнизми, ахли кеселиң гөзбашы шол санда сизиңкем нервден. Бай, бу нерв дийилйән затда оюн кәндир-ә.

Врачың дегерли маслахатларындан мас йүкленип өе гелдим. Болшунданаң бетер халымсырадым.

— Доктор гымылдамалы дэл дийди. Бир хили өлүп барян. Худайың өзи говусыны этсин...

Үч гүн галман ятдым. Гелйән-гидйән көпелди. Башың ясыга етсе хер ким соражак, билеиден дэри-дерман салгы бержек. Ынха, бир гүн гоңшым гелди-де:

— Ах-эй, докторлаңцам бир билйән зады бормы. Ишлөп йөрөнлөң көпүсү окува танышлык билең гирип дипломы сатын алаң паядалар. Сен говусы эли токлылара гөрүн, ил-ә шолардан пейда тапир — дийип, эртеке чалымдаш бир зат гүррүң берди. — Хо, шахериң этегиндәки обада бир аял бар диййәлер. Ады Амангүлмиш. Шо хелейиң шейле бир тогы көпмүш, шейле бир тогы көпмүш, элинде, хакыт йөне чогуң чыкып дур диййә. Кәте обаларның чырасы дагыс сөнсе, оң элиндәки тогуң гүйжи бүтин обаң лампочкаларына етйәмиш, мантера гарашып йөрмели дэл диййәлер...

Якы гүррүңи динлөп отуран аялым алымымы-салымымы бермән әкитди, шо тебибиң янына. Сорап-идөп ахыры тапдык. Ол мени бир жая салды-да, еңсәми, бойнумуң йүзлериңи, аркамы сыпалашдырды.

— Нәдйә, пайдасы бармы? — дийип, ол бир хаюкдан сон сорады.

— Өзүңизе пайдасы бар болаймаса, мен-ә кән дуямок.

Мениң жогабым онуң гөвнүнден турмадык боларлы. Киселли гүрледди.

— Тебибе кән ат дакыжы болмазлар. Мең гудратым гүйчлүдир...

Ол ашам ятамда этмели ишлерими салгы берди. Кеселин-ден сапланжагың чының болса тебибиң диенини этмели.

Еке өзүм бир отага гечип ышардым. Онуң айдышы ялы, эпишгәни-гапыны хем ачып гойдум, ягшызадалар гирер ялы. Башужумда-да бир окара ун билен екеже алма. Ятырын веллиң, эдил гөзүме чүй какылан ялы, хич укым тутанок. Арам-арам ымызганың, тисгинип гидйән.

Сагат нәселердигини билемок, гижәң бир вагтлары мениң ятан отагымда улы бир шакырды болды. Тебибиң диенини эт-жек болсаң гөзүңи ачмак гадаган. Сесими чыкарман ятырын. Даңың атарына ховлугяң. Гоңшымызың хоразы ыгыраңдан, хык-чок эдип башымы галдырдым. Илки билен башужымдакы унлы чанага серетдим. Бир хили дәржеленен ялы, бармак ызы бар. Алма болса үстүңден басылана меңзейә, мазалы мынжы-рапдыр.

Бе, ягшызадалаң гелени догрыданаң чын өйдйән. О-хо-хов, тебиб билен оюн эдер ялы дәл, догрудан хем онда гудрат бар экен.

Дур-дур! Дулдакы холодильнигимиз ханы?! Я оны хем...

— Хелей, гелевери чалтырак, ишимиз гайтды-ы...

Иүзүңи он ювлан эсги ялы эдип, аялым гелди. Гөргүлиң йүреги ярылыпдыр.

— Нәме, чыдаданокмы? Гаты агырымы, гайрат эт, ээизим—дийип, ол дашымда элевреди. Первана болуп пырланды.

Мен ятан еримдең бармагымы узадып увладым.

— Дат, холодильник гидипдир!

Икимиз ики ерден ер юмруклап тебибдир гоңша гаргадык.

— Аланың харам болсун!

— Белаң көрүги гоңшыдан...

Агырым бетерлән ялы болды. Дагы нәме, дердимиз үстүне дерт гошулды. Хәзир бир холодильник алжак болсаң азыңдан он-йигрими мүн манат пул герек. Онча зады ниреден алжак?

— Би, ягшызадалаң ишимикә?—дийип, аялым геңиргениң йүзүме серетди.

— Ек, би харамзадалаң ишидир. Инди нәме этмели?—дийип, мен оңа сала салдым.

— Гумалакча гитмели. Оңа пал атдырмалы...

— Ек, ек, көр хасасыны бир гезек алдырдыр. Дерре-жек, хәзирең өзүңде милисә айтмалы. Алныңдан дирежек ене-де шол милиседир—дийип, өмрүмде биринжи гезек аялы-мың гаңыршына гайтдым.

Ол тасанжырап чыкып гитди, билемок гумалакчамы я-да милиция.

## ДУШБУЖЕ ДОГТОР ЭКЕН

Билемок, би говлугуң пашынымы я эрбетлигиң, менде бир хәсиет бар. Башым яссыга етдиги, хөкман догтор чагыраймалы. Шоңа бир хили эндик эдипдирин. Ырымчылыгам бир гап-далымда ёк дәл.

Е-ёк, мен оны бюллетень алмак үчүн шейдйәндир өйтмән. Ялңышяңыз. Бар герегиң шо болса, оны йылдыза тойнак салып йөркәңем алса боляр. Догры, азажык гашанмалы. Дагы нәме, кесмесен ганамаяндыгыны билмейән бармы.

Хава, ынха, ене-де телефоның пырлампажыны тайлы гезек пырламалы болдум. Валла, гөзүм чыкып гелйәр. Чакызам тутды. Арзы-хыялымы динләң врач:

— Багышлаң, биз хәзир барып билжек дәл — дийип, бир хили мүйли ялы гүрледи.

— Вий, о нәме үчин?!

— Он үчүби шейле. Хер сыркав үчин айратын айланып йөрмәге бизде бензин ёк. Мүмкинчилигимиз ябыгорлы. Шоң үчинем төвереклериңизден ене бирки санысы сыркавласын, он-соң барарыс. Йөне гаты гөрмәң, ягдай шейле. Гардаш, гайрат эдин...

Бе, би нә болуш хов! Ур-тут танышларыма жаң этмәге отурдым.

— Аман өйдеми?

— Ек, ол-а яны бир ере отурмага гитди.

— Жаны сагмыды?!

— Тоба, хава. Өйден гиден-де сагды. Нәме, якымсыз бир зат эшитдиңизми? Үф, алё, алё!..

Мен усуллык билен трубканы гойдум. Ахмыр билен хырчымы дишледим. Ичен сыркавлаян болса, онда бир вагт он ашыны берердилер. Бендәң чагасының агзы хүйпүпигиң сырты ялы порсап дурандыр мыдама. Бе, инди, шу тутуш микро-районда менден башга башы агырып, балдыры сызлаян ёкмыка?! Өзүме хөвүр гөзләп, танышларымың барына жаң эдип чыкдым. Непи дегмеди.

Гөзүми дотолога дикип ятдым бир селлем. Ичими геплетдим. Ене-де аялым менден акыллы чыкды.

— Бар баханалары бензини болса, чагыр. Гелсинилер. Пулуны берәерис.

Шу аяллары башыңа тәч эдинмели. Олара хейкел отуртмалы. Гаты угур тапыжы хов, шулар. Телефоның башына кейплиже гечдим.

— Алё, би «Тиз көмекми?»

— Хава.



— Онда геләйсеңиз. Мен хәки жаң эден. Бензин барада...  
Ол сөзүми соңуна ченли дилләди-де:

— Вах, жаң огул, бие пул герек дәл, бензин герек, бензин-ин. Пул өзүмизде-де кән, вешә-вешә. Нирә совжагымызы билемизок. алмага-да зат ёк, дүканларда. Дүшүнйәңизми?! — дийип, шейле бир зейренмек зейренди велин, валла, агым тутды.

Нәме этмели? Келләме ажайып бир пикир гелди. Нәмедир бир зада ырсаран болуп, аялымың гахарыны гетирмели. Билйән, хөкман давлениеси тутар.

— Кейваны, ханы, азырак гүрле-де, чай демлесене. Валла, эдил энегиңе жаң дакылан ялы. Мең келләм ярылып баря...

Ол сөзүми соңлатмады. Гылжыны сырып, гирди сөвешә.

— Шу өйде өзүмиң артыкдыгымы өнем билйәдим. Азырак гүрлөйән башга бирини алаярсың-да. Чай ерине мерезини ичерсин...

Бай-бо-ов, голгун ал-асмана галды. Чакызадан дагы нам-нышан галан дәлдир. Тут ялы сагалдым. Инди йөне аялым бир хили гөзүни агдарып, гидип баря. Догрусы горкманам дурмадым. Пахыра дөзмедимем. Хер хал максадыма етдим. Сыркавлаң саны ики болды. Оларың баш саныны артдырмак үчин ене нәме этмели? Вий, гоңшымыз Байрамгүл дайзаны дуран еринде дәлиредип боляр ахветин. Барып ювашлык биле гапыларыны какдым

— Кимсин?

— Гоңшы, би мен, Меретдурды. Ханы, гапыңызы ачсаңыз-лаң.

Лап эдил айтдыгым дәл, шакырдадып товлашдыраны дөрт гулла дагы етди. Жанавар, ахыры жыгылдап ачылды. Салам-хеликден соң өзүмиң нәме үчин гелендигими айтдым.

— Бир ай мөхлет биле он-он бәш мүн манат пул герек, өзем гыссаглы...

Пахыр, бир «вай» дийди-де, башыны эгди. Өврүлип гүрледип болмады. Иүзүни елпәп, зордан өзүне гетирдим. Геплемәге межалы болмансоң, йөне башыны яйкап ятыр. Гөргүлин гөзүнден катра-катра яш дөкүлйәр.

Ине, инди хезил болды. Өе геләге-де, ямашгандан гечдим, тилуның башына.

— Елдаш нобатчы, сыркавлаң баш саны үче-хә етди. Өзем әйләк-бейләк хеләк болуп айланып йөрмели дәл, хеммеси бир ерде...

Болса-да ягдайы билдән экенлер, өзлерем бир гепли. Ярым сагат гечип-гечмән гөгәрдилер. Ак ектайлы гелин илки аялымдан сораг эдил башлады.

— Давленийәңиз гаты галыпдыр. Нәме, бир зада бегенип-гынандыңызмы?!

Аялым гөзүнің гытагы билен маңа серетди. Додақларыны мүңкүлдеди, нәмедир бир затлар пышырады. Сесінің чык-манам бир говы зат. Өзүм тержимечи болдум.

— Хава, яңы бир ексури гелип шум хабар гетирди. Аял доганының гызыны огурлап гидипдирлер...

Врач сөзүм алып гөтерди.

— Дайза, оң үчин гыйылып-ыңжама. Хапа болуп отурма. Гыз гачма ата-баба бар зат. Тапылар, оң гитжек ери ёкдур. Иёне, ыңха, зат огурланса кын боля. Арада, гүндизің гүнор-таны, гоңшымызың өйүни сырып гидипдирлер. Әхли гыммат затларыны алыпдырлар, огруларда-да ыңсап ёк. Ондан бәри ёңсузжа вагт гечди, хениз-ә тапыланок. Шахсыетлерден говуш-ян хабарлара гөрә, би, милиселең өзем шолар билен немеми-шин, онсоң...

Аялымң хасам әңки агды. Гөзүндәки окуның гөчмейәдем бир говы зат, ёгсам ол мени дуран еримде дүкгертжекди. Яң-кы врач гелинем бизе сыркав үчин дәл-де, огурлык хакында йөрите лекция окамага гелен ялы. Гутарар ерде гутармады. Ахыры сөзүм бөлдүм.

— Немеми онсон, бизе дәри-дерман язып бержекми, догтор?

— Вий, сораия задыңыз нәхили. Әлбетде язып бержек. Иё-не олары дерманханалардан тапмазлыгыңыз мүмкин. Көсенип гөзләп йөрмәң-де, гөни жыгылдыга барайың. Дайзалар көмек әдер. Шоларда адыны тутан дерманың боляндыр.

Ол бир топар кагызлары әлиме тутдурды-да, өлиц табшы-рыгыны табшырды.

— Шуларың хеммесини хем диңе ач гарна ичмелидир. Өзү-не геленсон аялыңа-да дүшүндир...

Бе, хер задам болса ягдайы билйән, дүшбүже догтор экен. Гарныңызы гөжек ялы әди, онсоң ичмели дийәен болса нә-дердик?!

## ТӘЗЕ ДИРЕКТОР

Мектебин тәзе белленен директоры догумына бас гелип билмейән ялы, петекесини гайшардып, узын коридорың угрун-да икияна гезмеледи. Хер гезек клас отагының гапдалына ба-ранда болса, гулагыны гапа гоюп гүррүң динледди.

— Моллум, тәзе гелен директор пара берип ише геченмиш, шо чынмы?

Директоры ток уран ялы болды, тисгинип гитди. Аллани-

чигси болуп ичини чекди. Бе, булар бу затлары ниреден билип йөркә?! Ол шо бада ыза чекилди-де, ишигиң йүзүндәки язга серетди. «З-нжи «Б» клас диен беллик блокнотда пейда болды.

Егса-да оқувчың бу сорагына мугаллым нәме жогап береркә?! Гулаклар докатора өврүлди.

— Гүжүков, гой, айып бор. Оң ялы бидерек сораг бермезлер. Мен гечилен сапак боюнча кимниң нәме сорагы бар дийдим ахветин.

Хәлки, башкы сес пер берерли дәлди. Ол ене-де эшидилди.

— Моллум, какам шей диййәр хов. Егсам өз мектебиниз-де директирлиге адам гыт дәлдир-ә диййә.

— Догры. Хәзир кирейсиз килим какылмаяндыгы чын. Иөне о затлар барада бокурдагыңа бат берип гыгырып йөрмели дәл, чүнки оны субут этмек кын. Пара-пешгеш шаятлы берилмейәр. Дүшнүклими?!

Директорың демлиги даралды. Онуң бар кейпи гачды. Онда-да сыр билдирмедиксирән болуп, гөтүнжекләп ыза чекилди. Хер нәче гиңлиге салса-да, яңкы гүррүң оңа ыңжалык бермеди. Бе, аллажанларым, адамлар ериң ашагында йылан гәвүшесе-де билжеклер өйүдйән. Е-ёк, буларың бурнуңдан икли ган гетирин. Мениң гүррүңиме эллери дегмез ялы эдерин. Нәдерсин йөне адымы эшденлеринден титирешип дурсалар.

Ол кабинетине тарап баршына ене бир гапа гулагыны гойды.

— Елдаш Хешдеков, гөзүне-башына дөнейин, сен языклар шахырларың язан затларыны билмесеңем оларың атларыны бир догры тутманы өврен. О нәме үчин Дөвлетмәммет Балгызыл-а Дөвлетмәммет Чымгызыл диййән? Хә?! Муның боланок, ёлдаш. Хәзиркилери кемситсегем классык шахырлары бир кемситмәлн. Билйәнми, халк онуң сөзлерине айдым айдыр. Динде, бирини гачырып берейин.

Диср Дөвлетмәммет, думан сердедир,  
Яр йүзүнде алтын-күмүш пердедир.  
Овазың эшитмен билмен нирдедир,  
Не жогап гетирдиң ярымдан, Биби.

Директорың блокнотында ене-де бир язгы пейда болды. Ек, мундан болуш болмаз, хәзирин өзүнде педсовет чагырып гөвүн-солпыдан чыкмалы. Мугаллымларың муртуны салдамалы. Әхли кемчиликлерини базырдадып йүзүне басмалы. Иөне ховайы гүррүң этмез ялы, класларың кәбирине элбетде гирип гөрмек герек. Өзем ашакы класлардан башламалы, чүнки жайың фундаменти говшак болса, ол горп атыр. Дирек-

тор шейле пикирлер билен гүмра болуп баршына биринжи класың гапысыны ачды.

— Салам, оқувчылар!

Чагаларың үзлем-сапламырак чыкан жогабы сапак гечип отуран мугаллымы улы иңкисе гойды. Ол зөвве еринден галды-да:

— Сары Саманович, бәрик гечәйиң — дийип, өз ерини гөр-кезди.

Директор оңа бармысыңам диймеди. Ызкы бош парталарың биринде орнашды.

— Сапагыңызы довам этдирибериң — дийип, ол япырылып янындакы блокнодына бир затлар беллешдирди.

Мугаллым нәмеден башлажагыны билмән алжырады. Оң-янча бир оқувчы отуран еринден гыгырды.

— Әже, вий, моллум, о адам ким-ай? О-да биз ялы биринжи класмы?

Оқувчылар кикирдешип гүлүшдилер. Мугаллым өңкүденем бетер алжырады.

— Ханы, сем бол хов! Гөмүл-де отур. О бизиң хеммәмизиң башлыгымыз, ягны мектебиң тәзе директоры. Башлыгы сыла-мак бизиң хер биримизиң мукаддес боржумыз болмалыдыр... Көшешен болсаңыз хәзир гечилән сапагы гайталалың — дийип, ол клас тагтасының янына барды. Итиң сураты чекилен гөркезме эсбаба тарап саг элиниң сүем бармагыны узатды-да, сөзүни довам этдирди. — Ханы шу харп нәхили харп?

— И-и...

— Догры. А би, ызындакы харп нәхили харп?

Клас хор болуп гыгырды.

— Т-а.

— Берекелла! Ханы, Хезилов, тур еринден. «И» билән «Т»-ны гошсаң нәме боля?

— Гүжүк, моллум!

Ызда отуран директор дуруп билмән неден пыңкырыпды. Аракесме үчин какылаң жаң онуң дадына етишди.

Директор кабинетине доланып барандан соң, ичини тутуп гүлди. Сейфден ялпылдавык нас кәдисини чыкарды-да, говы эдил гөкледи. Гөзүни сүзүп кейпини гөрди. Бир салымдан соң чәйнекде дуран совук чая агзыны чайкады. Ене-де бир салым класлара сер салмак керек.

Бе, бе, бу мугаллымың-а сеси эдил яг ичениңки ялы. Кабинетинде отуруп динлесеңем эшдилжек. Онда-да, көвежекләп шо төверекде гезмелән болды.

— Мен сизден, валла, надоел болдум. Нужели суткада бир-



ки сагат вагт тапып билеңизок. Безобразне! Хорошо, пагтапам йыгмалы, ол бизиң напымыз, донумыз, короче все. Пөне окувчызам унутмаң хов, соң өзүңиз көсенерсиниз. Ашгабада улы окува гиржек болаңызда папаныза иш боляңыз.

Би мугаллымың парсылайшын-ай. Нәмеден оқадар-ка?! Директор гидип расписаниени гөрүп гелди. Өз гөзлерине ынанмады. Валла, эне дили сапагы экен. Бәй, бә-э, эне дили мугаллымы шейдиң гарым-гатым эдип дуран болса бейлеки адамлардап-а гатам гөрмели дәл. Директор жанына арам тапмады. Буларың окувчысыңдан башлап мугаллымына ченли хеммесиңи сыкажага салмалы. Ине, шол ниет билен ол мугаллымларың маслахатыны чагырды. Директор яңы бир гызып башлады велиң, хасылап бир окувчы отага гирди.

— Моллум, ёлдаш моллум, дашарда...

Директорың хасам жыны атланды. Яңкы окувчың еңсесинден эбшитләп тутды-да:

— Нәме, ызыңдан ягы гелйәми? Йыгнак гутарынча гарашын билеңокмы? Өзүңем дервиш ялы болуп, шу сачың билен мекдебе геләймегин. Шунуң өзүңде сырдымасаң гөзүңи еңсәңден чекерин. Дүшнүклими? «Хава» болса бар угра — дийип, азгырылды. Оны сүденекледип чыкарып гөйберди.

Бәда отуран мугаллымларың бири есерже гөзлерини ой-наклатды-да:

— Елдаш директор, яңкы окувчың кимдигини билйәңизми? — дийип, пышырады.

— Ким?

— Ол-а башлыгмызың оглудыр.

Директор атылып коридора чыкды. Эййәм хонда баряң окувчың ызыңдан ховсалалы гыгырды.

— Эй, дур ханы, сачыны сырдымасаңам бор, оюн эдип айтдым. Пөне битледәймегин...

Мугаллымлар вақырда берди. Оларың класы ярайжақ боляң гүлкүси директорың аягына душак болды.

## ЖЕДЕЛЛИ МЕСЕЛЕ

Эдебият мугаллымы Сылап Сапаевич сапагыны гечип болды-да, сагадына серетди. Жаңың кақылмагына ене-де бәш-он минут бар. Диймек, окувчыларың, гечилең теманы нәхили өзләшдирендиклерини барламалы, оларың совалларына жогап бержек болмалы.

Ол өзүңни әңдиги билен столы тыркылдатды.

— Ханы, ювашырак, Елдаш окувчылар, онда, нәме, шунуң



билен сатирик шахыр Кеминэнің дөредижилігіне дегишли тә-  
зе сапағымызы течирип гутарярыс. Кимнің нәме сорағы бар  
болса айдыбермели, ёгсамам өзүм...

Ызкы тартада отуран ики саны оғлан бири-биринің бөв-  
руне дүртүп, сен сора-да, сен сора болушдылар. Ахыры бир эл  
ёкары төтерилди.

— Сапбыев, нәме сорағың бар? Тур еринден.

Партаның жыгылдысы бүтин класың ичини гаплап алды.  
Оқувчының сеси йөвселирәк чыкды.

— Елдаш моллум, нәме үчин, мекдебиң буфединде элли  
көпүклик булканы элли бәш көпүкден сатялар?!

Сапбыевид бу совалына оқувчыларың кәбири пықырыш-  
ды.

Мугаллым гатырганды.

— Сизің бар гара гайғыңыз гарныңыз өйдйән. Мен нә би-  
лейин оларың нәме үчин бейдйәнини. Бәш көпүгің гүррүңини  
этжек болсаныз, иймән оқаярлар. Отур, газарлып дурма-да,  
Сапага дегишли сораг берің.

Класа үмсүмлик аралашды. Ол ене-де сагадына серетди.

— Онда, нәме, хич кимнің сорағы ёк болса...

— Бар.

Ортақы хатарда отуран оғлан зөвве еринден галды.

— Айдыбер, йөне лқкы ялы сораг болмасын.

— Елдаш моллум, агшам бир адам, кино режиссёрмы нә-

меми, тилвизерде чыкыш эдип, Кемине сатирик дәл дийди. Шона нәхили дүшүнмели?!

Сылап Сапаевич еринден турды-да, ики элини аркасына тутуп, дыкылып яцкы окувчың янына барды.

— Дүйеде агзы бош паяда кән. Кәбириниң агзының диенини гулагы эшиденек. Магтымгулының бирентек гошгуларына-да шоң өзүниңки дәл дийип давалашып йөрән бар-да. Оларың хайсы бирине ынанжак?! Ханы эдебият китабыңы бәрик бер — дийип, мугаллым элиндәки әйнегини дакынды.

Ол саг элиниң сүем бармагыны дилине етирди, сонра китабың сахыпаларыны вараклады. Гөзлейән ерини тапды өйдәи, өзүне гөвниетижилик билән гүрледи.

— Ынха, ока шу ерини, өзүңем сесли ока!

Окувчының бир хили суссы басылды. Гүнәкәр ялы гөзүни мөлөрдип мугаллыма серетди.

— Ока, ока, нәме маңа середйәң?!

Окувчы элиндәки китабы гөзүне дегрәйжәк болуп окамага дурды.

— Мәмметвели — Кемине XIX асыр түркмен классыкы эдебиятында бейик сатирик шахыр хөкмүнде таналар. Ол түркмен эдебиятында сатираның дүйбүни тутужыдыр...

— Болды! Сиз китаба ынаняңызмы я-да онда-мунда яцрап йөрән режиссёра?!

Мугаллымың бу сорагына клас дыммаклык билән жогап берди. Хич ким гүрлемеди. Ара дүшен үмсүмлиги ене-де мугаллымың өзи бозды.

— Инди йүрегиниз ях ялы болды дәлми? Башга сорагыңыз өк герек?!

Сылап Сапаевичиң эдил алкымында отуран окувчы элини ёкары галдырды-да, мугаллымың белли бир зат диерине-де гарашман, еринден турды.

— Елдаш моллум, яңы сиз Кемине өмрүниң ахырына ченли гарып яшапдыр дийдиңиз...

Ол окувчының сөзүни сонлатмады.

— Дийдим, ене бир гезек гайталаян, ол юрдуң белли гарыбы болупдыр...

Окувчының хем сораг бержеги чыныды. Ол арасы үзүлән гүррүңини довам этдирди.

— Онда нәме үчүн, ол: «Зүллүң хер бир тарына йүз мүң түмен истесен. Нагт берейин пуллариң, бир-бирден сана зүллүң» дийип яздык? Ол онча пулы ниреден алжакмыш?! Я о дөвүрде-де пара-пешгеш дийлен зат болдумык? Белки...

— Ханы, отур, ёлдаш Эркинов. Сенем шол режиссёрыңкы ялы буладшдыржак болма. Классык шахырымыза шылтак ат-

ма. Кеминә ким пара берсин, хә Я ол оны-муны медресә окува ерлешдирип пара аландыр өйдйәңми. Ек, онуң йигренени шолар ялы зат болупдыр.

Яңкы гошгы барада айданымызда болса менде шейле чаклама бар. Шахыр өзүниң «Зүлпүн» диең гошгусыны гонорар алан гүни язан болмагы гаты әхтимал. О дөвүрде шахырлар галам хақы хәзирки ялы дәл, көп төленипдир. Дүшдүнми? Онсоңам бу сорагың долы чөзгүдини хениз әдебиятчы алымларам айдып биленоклар. Мунуң өзи жеделли меселе...

Оиянча аракесмә чыкмак үчин жан какылды. Сылап Сапаевичиң йүки еңлән ялы болды. Ол окупчылардан өнүрти китабыны голтуклап, гапа тарап йөнелди.

— Жеделли болса...

Яңкы гарадан гайтмаз окупчы, эййәм хонда барян мугаллымың ызындан бокурдагына бат берип гыгырды. Йөне вагырды билән онуң айдян затлары эшдилмеди.

### БАШЛЫКДАН ГОВЫ БИЛИӘҢМИ?!

Тоба, хер дөвүр бир замана боляр. Түркмениң гөз-гуванжы хакдан ичән ақылдар шахыр өзүне «Магтымгулы, бир гулдур. Гуллугына қайылдыр» дийип, гечен болса, бу гүн ики сетириң башыны чатып, өзүни шахсыет дережесине гөтержек болуп, аррыгыны гынап йөренлер хем бар.

Валла, шахырлык бир аңсат кәрدير өйдйәрлер. Гошгыны оңарянам язжак, оңармаянам. Ери, өлжекми-йитжекми, арада обадаш оғлапларымың бири:

— Бәй-бә, хер гошга шонча пул берилйән болса, шахырлар-а түтжар байдыр. Онда бизем, пилимизи зыңып, гошга гечәймели — дийип, гүлүмсиреди.

Хава, гең галаймалы, шахыр аз хем болса гошгы язана көпелипдир, ите дөк. Она гөз етирмек үчин редакцияларың биринде ишләймели, әлбетде, әдебият бөлүминде. Хер гүн гелйән ичи гошгулы букжаларың саны-сажагы ёк. Ачмага әйменйән, йылан чакайжак ялы. Ек, мундан болуш болмаз. Хачана ченли бейдиң титрәп, горкуп гезжек. Адам эдйән ишинден леззет алмалы ахветин. Йүрегими бире баглап, бардым, баш редакторың янына.

— Башлык, мен-ә ядав, ишден басылян—дийип, она арзамы узатдым.

Ол язан затларымы окаман:

— Нәме, зәхмет ругсадына чыкжак боляңмы?—дийип, сорады.



— Ёк, оңласаңыз-а башга бөлүмө гечирин. Егса-да ишден бошадайың.

Баш редактор сүем бармагы билен бурнууну үстүнө дүшүп дуран эйнегини ёкаррак итекледиде:

— Нәме, ишгәрлен билен оңшаюкмы?—дийип, геңиргенди.

— Вах, ишгәрлерим билен о дүйнә гитмелем болса гитжек-ле, авторлара геп дүшүндирип боланок.

Башлык отурып ойланды. Ичинден өлчерип-бичди өйдйән.

— Хайсы бөлүмө гечениңи говы гөрйән?

— Мең үчин тапавуды ёк, гурлушыгам болса боля.

Ол йылгырды. Яныма гелди-де, эңилме какды.

— Сең үчин тапавуды болмаса-да, мең үчин бар. Сен бир атлы шахыр. Гошгы язмаклыгың иңне билен гуйы газандан энайы зат дэлдигини говы билйәң. Дине шо затлара оңат дүшүйән хем-де оны билйән адам ягшы билен хорданы селже-рип билер...

Ягдайы дүшүндиржек болуп эден сынанышыкларымың бары бидерек болды. Баш редактор кес-келләм гөвнемеди. Дине маслахат берди.

— Сен, жаныны якып бейдип йөрме. Язяң жогапларың уму-мырак болсун. Якандан тутуп билмесинлер.

Хорматлы пыланы, пыланы. Гошгыңызы говшак гөрдүк, чеперчилик бабатдан хем поэзияның шу гүнки талапларыны өдәнок. Вессалам, голуңы гой-да, ибер, вазыладып.

Дүшнүкли, редакторың мени гойбермежеңи чыны. Ене сандык диен ялы, ене-де шол өңкүже гулдук, өңкүже дулдук. Гу-жак-гужак хатлар, ока-да жогап берибер.

Ери, ыңха, шу гошга нәме дийип, нәме айтжак?

Пелиң ичиндәки говачалардан,  
Боюң сайланып дур, эсли ёкарык,  
Жанымы якма, хорлама мени,  
Пылгырсаң, пагтаңы йыгып берейин.

Гошгыңыз говшак диймәге-де дилим баранок. Ах-ов, би, гошгы дөл ахветип.

Бетеринден бетери бар. Бу букжаң ичиндәки гошгуларың яны билен ибериден хата бир сын кылың.

...Мен кәрим боюнча колхозчы. Гошгы язманы гаты говы гөрйән. Өз обамызда шахыр хөкмүнде гинден таналың. Той-томгуларда, маңа, гайталап-гайталап гошгы оқадярлар. Гош-гуларымы өң бейлеки газет-журналлара-да ибердим. Пәне танышң болмаса пейдасы ёк, шол бир гелйән жогаплар. «Гош-

гыңыз говшак... ве ш. м.» Агам, сиз билен араны сазласам дийһән. Гошгымы чыкарсаңыз боля. Биз бир дайхан адам, гөк-акдан көсемерис. Худая шүкүр, мал-гара-да ёк дәл. Этти бу гытлыгында...

Ыһа, ызам шулар ялырак-да. Ханы, инди, муна нәме жогап бержек. Ёк, башлыгың айдан затлары билен бу авторы канагатландырып болмаз. Себәби, ол шолар ялы жогап-лардан өңем иргин боларлы. Диймек, гинишлейинирәк жогап яз-малы. Анык мысаллар билен бу гошгуларың хеннз югрумының етмәндигини айтмалы. Башарсаң язмажак бол, сенде поэзия болан укып ёк диймели. Ажы хем болса хақыкаты айдан яг-шы.

Худайы чагырып, гөндердим, яңка, шолар ялырак жогабы. Болса-да дүшбүже автор экен. Кәбирн дызап үстүне геләйёр хов. Вах, йөне мениң бегенжим узага чекмеди. Бир ая етип-етмән гелен букжаң ичинден чыкан мөхүрли справка мени өртөкден гетирди. Булар дәлиретжеклер.

Справка берилди, Гелди Гурбан оглуна. Ягны, шу ёлдаш обада яшамак билен оңат зәхмет чекйәр, хем-де өз ишиниң дашындан говы-говы гошгулары гошяр. Бу бир янып дуран талант! Биз оңа долы гүвә гечип билжек.

Обамызың тарыхында хеннз шулар ялы шахыр хич вагт, өнде-сонда болманды. Гайрат әдин-де онуң гошгуларыны ула-навериң.

Справка редакцияда пейдаланмак үчин берилди.

Хатың ашагында ялпылдап дуран мөхүр билен, оба арчы-нының голы бар.

Догрудан хем бейле затлары башарян авторын нәхили-де болса бир таланты-ха болмалы. Булар ялы справкалар йөне шейле берилмейәр ахветин.

Әй, аман! Инди мундан нәдип сыпмалы?! Беланы өз башы-ма сатын алдым өйдйән. Узак ойланып дурман, яңкы хаты, гапдалының гошгулары билен голтуклап, баш редакторың башыны агыртдым.

Ол әдип отуран ишлерини бир гапдала сүйшүрди-де, меннң эртен затларымы гөзден гечирди.

— Нәме, сен, оба совет башлыгындан, вий, арчындан говы билйәңми? Таланты бар дийип гүвә гечйән болса, әлбетде бардыр-да — дийип, ол аркан-йүзүн гайшып, гөзи яшарянча гүлди.

Башлыгың ичини тутуп гүлшүне гүлкүм тутды. Менем гүл-дүм. Йөне мениң гүлкүм ичи янаның гүлкүеиди.

## УЧЯН ТАРЕЛКА

Район газетинде окан тәснн хабарым мени бир хили ойландырды. Улудан демими алып, зөввө еримден галанымы өзүмем дуймандырып, Гөрсеннзлән, гүм этегинде ерлешйән Гөрелде обасының гайра гырасына учян тарелка гонанмыш. Эй, хо-о! Оны хакыт гөзлег-буравлайыш конторасының бир шофёры гөрүлдир. Адына-да Меретдурды дийёрлер он. Абрайлы метбугатда чыкан макала ынамсызлык этмәге менде эсас ёк. Онсоңам сонкы дөвүрде башга планеталылар өзлеринин тарелкасы билен о ерде гонанмыш, бу ерде гонанмыш днен ялы хабарлар хәли-шинди эшидилип дур. Хамана диерсиң би-зин планетамыза бал чалнан ялы. Бу ердәкилең өзлери онушман, бири-бири билен гырлышып йөрлер. Сизинки нәме дийсене, я меслигинизе чыдаңызокмы? Хабарлары ёкдур, иш салышының ерлилер болса деррев планетандан дынарсын. Хава, бизинкилерни кан бир өвренишдирибирлиги ёкдур.

Келләме бир ажайып пикир гелди, өзем шо тарелкалар билен багланышыккы. Хас догрусы бир задың күл-күлүне дүшдүм. Худая шүкүр, хәзир бизин юрдумызда дөрт тарапыңам ачык, азар берйән ёк. Нәме хокга чыкарып билсең чыкарыбермели. Кәбир эдаралар, хатда айры-айры адамлар хем дашары юртлар билен контрактдыр шертнама баглашып, хезил эдишип йөрлер. Өңлер бейле-бейле затлара ёл берилмезді, о хакда пикир этмегем горкулыды. Бир топар бюрократик гермевлер өңүне бөвет боларды. Ынха, инди велин хезиллик. Арзув эдилең ажап замана гелди!

Нәме үчин дашары юртлар билен шертнама баглашып боля-да, башга планета билен болмаямыш, хә?! Гарагына гүл саларыс. Хава, даш эдерис оны. Гаты гидиберселер, булар ялы тәзелик үчин хөкүмет маңа серпаям япмалы болар. Пылдыз-жык дакаянда-да гелишмән дуранок.

Мен өйден-овзардан бизар болуп гитдим яккы тарелкан гөзлегине. Гөрелде обасының гайрасында бир хепде төверегин болдум. Гөрән задым болмады. Арасында нер-ичер ялы зат алайын дийип өе бардым. Кейваным инирдәп башлады.

— Ниңә йтирим болян? Өйүңе бир көвленжек борлар вагтында. Башыңы аляң өтәгидйәң йөне. Нәме, би, чагалар еке меңким?

Актаңлаң янында бахана гытмы. Башга бир зат дийип гүлледип гойбердим. Она догрыңы айтсаң деррев дүңйә жар эдәер. Ёк, энтек бу затлары өзүм билен Худайдан башга хич ким билмели дәлдир.

Бир зада göz дикип гарашсаң эрбет болян экен. Учян тарелка гижелерине дүйшүме-де гирип чыкды. Болса-да ахыры ыхласым ерине дүшди хов.

Ыйха, даңың үмүш-тамшында, гелди, гүндогоар тарапдан бир зат сүйнүп. Онун дашына бир хили күмүш чайылан ялы, ловурдап гөзүңи алып гелйэр. Гең гөрөймели, нэхили мөхнөт зат хем болса, сеси ёк. Гитдигиче пессайлап, элли әдим илеримде гонды. Нәче гүн бәри гарашып йөрсөм болсам, бирден бараймага эймендим. Сен-мен ёк, алып гидиберселер нәдерин. Ай, нирә барсаңам шу ерден эрбет дәлдир-ле. Онсонам «Төвекгелиң ишини таңры оңар» дийипдирлер. Багты сынап гөрөйин. Вий, ёгса-да олар билен хайсы дилде дүшүнишип боларка, Мен-ә өз эне дилимде гүрләрин. Дүшүнмеселер өвренсинлер, ёгса-да гонмасынлар бизиң дияра. Түркмен дилиниң дәлет дили боланлыгыны, гой, башга планеталылар хем билсинлер. Йиданжырап бардым тарелкаң дуран ерине. Ардынжырадым. Телеграф сүтүни ялы, шиллиң узын бир зат чыкды, янкын ичинден. Гөренимден эндамым жұмшүлдәп гитди. Лап әдип айтдыгым дәл, әдил азот ичен ялы, бойы үч метр говурак бар. Келдесем кесек гысан тернә чалымдаш, сүйнмек. Ренки дагысы нәтәңет. Гөм-гөкл-ай, үч санам гөзи бар. Оларың бири әдил яззы манлайында ерлешйэр. Өзем чыра ялы ловурдап дур. Әлиндәки кичижик гутужыгыны маңа тарап өвүрди велин, йылан гөрөн серче ялы дуран еримде доңайдым. Горкымданмы, нәмеми, сесим баззык-буззуграк чыкды.

— Эссаловмалейким, Гөгузын ага!

Ол-мениң билен әллешип саламлашды. Соң нәме-нәмәң боланыны билемок. Бир өзүме гелсем, кораблың кабинасында отирың. Олар үч дагы бар экен. Өвренишсең гаты бир горкун-жам дәл экенлер-лай. Ердәки адамлаң бир энтегинден-ә йүз эссе говы, сәхел зат үчин жабжынып йүзүңи алып дураноклар. Бә, оларың есердигини, деррев түркменче гүрләп башладылар. Шейле бир арасса гүрлейәлер велин, би, ишигдайлаң анырсы түркмен болаймасын диен пикирем келләме гелди. Мени өз планеталарына гезеленже чагырдылар. Неден билет тапдырармыка дийипдим. Хернә вагтында дилими дишләпдирин. Ондан-мундан гүррүң әдип, мен ахыры өз матлабымы айтдым. Мениң билен илки әллешип гөршөн:

— Шертини айт! — дийди.

Өнден йүрегимде бесләп йөрөн арзувым барды. Парахорлардан, бюрократлардан... дыммалы. Гожа ери шолардан арассаламалы. Дур. Ер бирден бошап галаймасын. Небсими шаглатмайын, хеммесини бирден дәл.



— Районымызы парахорлардан саппа берсениз. Хәзир-ликче боланы шо.

Гүррүңдешлеримнн гүлкүсн отуран кораблымызы лерзана гетирди. Соңра олар өз араларында нәмедир бир затлар гүр-лешдилер. Хайсысынын йүзүнә сереткегимн билмән гөзүмн элек-челек эдиң аңкарылдым. Болса-да, деррив ылаалашыга гелдик. Ериң еке-тәк векили хөкмүнде ресми ягдайда шертна-ма гол чекдим-де, хошлашып дүшүп галдым.

Шондан бирки гүн соң районымыздан о йитипмиш, бу йи-типмиш днен ховсалалы хабар эшидилип башлады. Мениң велиң ичим гүлйәрди. Өз обамызың башлытыны-ха илки апар-дылар. Дагы нәме, хер берен меллек ери үчин ики мүнн какды, колхозчылардан.

Бир гүн ишден гелсем, сени прокурор чагыря дийип аялым аглайжак боля.

— Арада нәче гүнләп йитдиң велиң, бир йыкан-юмранлык өденсин. Чагажыкклам атасыз галжак-да. Гидерсин инди аягы-ны саллап. Вах, шор маңлай...

Хернәче мертсирәнем болсам, гитдим бир иңкисе. Бе, про-курорлаң башга планеталар биленем гатнашыгы бармыкан-ай?! Хь, о тарелкалы геленлер дилиниң эеси дәл экенлер-ов. Би, инди мени ырсапаң басаймаса ягышдыр. Бардым, ичимн гелледип. Ол мени гүлер йүз билен гаршылады. Ниреде отурт-жагыны билмеди. Өңүмде кишмишли чай гойды. Бу затларың ызы нәме билен гутарка, алла жанларым. Ол менден зат гиз-ләп отурмады, гени гүррүң этди.

— Гардаш, ягдая дүшүн. Мен шун даң билен башга пла-нетадан гелдим. Районымызың елбашчыларының көпүсн шо ерде. Көкерлип гойлан ялы. Биринжimizi дагы курортда дыңч алып йөрен еринден йыгнайыпдырлар. Пахыр «Мен ком-мунист, олар ялы зат эдемок» дийип сыпжак боляр-ай. О заң-нарлара әхли зат аян экен. Алыжылар жемгыетиниң башлы-гының якасындаң тутуп яцкың янына элтдилер велиң, гөргүлн өзүңден гидәйди. Милицияның начальнигының ә өзи боюн ал-ды отурыберди, гыссадылар велиң. Райисполкомың башлыгам нәче адама бинобат машын берип чилен экен, херсинден эп-эслижәни. Сизиң колхоз башлыгыңызам шо ерде, меллек...

Хемме зат дүшнүкли. Шейдип районымызы, ек, республи-камызы, тутуш дүниәни парахорлардан арассаламак, гөр нә-хили оңат болар. Индики гезек бюрократларыңкы. Егса-да, би, прокурорын өзи нәдип сыпдыка? Я хич кимден хич зат алаюкмыка?! Ичимден эдиң отуран пикиримн дашыма чыка-райыпдырын.

— Менем өлүмнн өйүнде сыпдым. Прокурор боламсон

канунлара белетдэр-ай. Онсоңам бир иш эдилеңде хемме та-  
рапы селжерилейдир. Гөз юмуп басылып отурандыр өйүтме...

— Гөзүң айдым, саң-аман гелен болсаң—дийип, мен тур-  
макчы болдум.

— Шертнама янындамы? Шоны мыйна гайтарсаң-а яни-  
мизе-де эп-эслиже дүшжек. Пикирлен. О ердөки, бендиликке  
отуранлар боюрганып-боюрганып хайыш этдилер, хов. Рехи-  
миң инсин, гардаш...

Икиржинденип элими овкалашдырдым. Мениң болуп хур-  
шума ол өзүчө дүшүңди.

— Алада этме, алмалыжа зады олардан өзүм аларын.  
Тежрибе көндүр. Сен йене разычылык берсең боля...

Прокурордан пурыжа алып өө гайтдым. Гөзүмизин өдү  
алыпдыр, гөни ганырышын гайтмага горкдум.

Бө, догрудан хем шертим шахыма элейсемминкөм?! Ай, ёк,  
шолар тетеллиң пулам герек дәл, өзөм.

Йөне, мен башга бир зат биынжалык эдйөр. Олар хөрөң-  
шол еринем парахорлаң месенине өвраймелер-дө?!]

#### КЕРПИЧДӨКИ ЯЗГЫЛАР

Гутлы Мырадовичиң яг чалнан ялы ялдырап дуран маңла-  
йы өңде-сонда түй чыкана меңзэнокды. Терсинне, онуң эңегинин  
ашагы велин, эдил башына битен ялыды, дуршуна түй болуп



дурды. Ол чеп элиниң бармаклары билен гүр гара сакгалыны тайлы гезек дараклады-да, айна гапыржагың ичинде гойлан керпичлерин сынады.

Хава, төзлег-агтарыш экспедициясының бу гетирен керпичлерин республикамыздың пайтагтының гүнорта-гүндөгөр күнжегинден тапылыпдыр. Алымларың чакламаларына гөрә олар XX асырың етмишинжи йылларына дегишли. Керпичдәки язгылар сөр салсаң, олар сени көп затлар хақында ойландырыр.

Нәме үчиндир бу керпичлерин йүзүнде дине әркек адамларың ады бар. Ол ери, мегерем, гонамчылык боландыр дийсең, онда, нәме бизиң ата-бабаларымыз о дөвүрде, ягны мундан йүз йылрак озал аяллары айры ерде жайладылармыка?! Ек, тарыхы чешмелере салгылансаң-а бейле затлар түркменлерин гетмишинде хич вагт хем болмандыр.

Вий, егса-да ол керпичлерин тапылан ериндәки арақ чүйшелериниң дөвүклери нәмәниң аламатыкан?! Я бизиң түркменлеримизем гонамчылыкда арақ зат ичдилермикә?! Ай, ек, болуп билжек зат дәл, ыслам оңа ёл бермес ахветин. Сөкеләп отурсаң, бу ерде бир топар дүшнүксиз затлар кән. Совал ызына совал дөрөйәр.

Умуман, керпичдәки язгылары оңат гиңишлейин өврәнсен, дине бир кандидатлык дәл-де, докторлык диссертациясы үчин хем материал тапып болжак. Диймек, ховлукмачлыга ёл бермели дәл. Теманы төвереклейин өврәнмели. Шо дөвүрде яшан адамлар, худая шүкүр, хениз арамызда ек-түк бар. Олар билең душунмалы, гүрлешип гөрмели. Уйтгешик бир задың үстүниң ачылаймагы гаты әхтимал.

Дүрли пикирлерин дузагына багланан Гутлы Мырадович улудан демини алды-да, сагадына серетди. О-хо-хо-ов, ховлукмалы. Ол жүбүсннен кичижек бир накысжа аппараты чыкарды-да, онуң дүвмежиклерине басышдырды. Пүзүгнң гашы ялжак экранда кимдир бириниң шекили пейда болды.

— Ашыр Мәммедович, Ашыр Мәммедович! Мен хәзир Американ алымлары билең болжак душуныга ховлугян. Олар түркмен космонавтларының Зөхре йылдызындан гетирен маглуматлары билең аиратын гызыкланярлар. Хәзир мен сенден башга бир зады хайыш әтжек болян. Эртир сагат он-а шахеримизиң иң яшулуларындан бирки санысыны чагырсана. Гүрлешмели, белки...

— Гутлы Мырадович, багышлан, гүррүң шо керпичлер барада баряндыр-ла—дийип, Ашыр Мәммедович сыпайылык билең башлыгының сөзүн болди.

Олар дерревейик дүшүнишдилер. Эртеси белленилен вагта ылайжак бәш минут галаңда Гутлы Мырадович кабинетине

гелди. Кабулханада эйһәм гарашып отуран ики саны гожа билең элешип саламлашды.

Ондан-мундан башланан гүррүң керпичдәки язгылара сырыкды. Халмырат ага айна гапыржагың ичиндәки керпичлере әгилип-әгилип серетди.

— Хан-ха, хо керпичи элиңе алып гөрүп болмазмыка?! — дийип, ол Гутлы Мырадовичиң йүзүне серетди.

Ислеги шол бада канагатландырылан Халмырат ага керпичи сыпалап-сыпалап гөрди. Онуң күтелишен гөзлери немленен ялы болды.

— Огул, шу керпичлери сиз шәхериң гүнорта-гүндогар күн-жегинден, гадымкы он биринжи микрорайоның төвереклеринден тапдыңызмы? — дийип, ол сакгалыны сыпалады. Бу гөнүмел совал Гутлы Мырадовичиң гушуны учурды. Хайсыдыр бир гизлин сырын үстүниң ачылжагына ол чага ялы бегенди.

— Хава.

— Хә-ә, — дүшүклә. — Халмырат ага элиндәки керпичи багына басды. Гапдалында дуран юмшак кресло өзүни гойберди. Төверегиндәкилер гожаңың бу болуп дуршуна геңир-геңишдилер. Бу ахваалаты хич ким нәмә ёржагыны билмеди. Гожаңы гүрлетмекчи болдулар.

— Халмырат ага, чайжагаз овертлажакмы? Нәмә, башыңыз айланымы?

— Худая шүкүр, маңа болян зат ёк. Ынха, йөне шу керпич мен чагалыгымы ятлатды, атам пахыр...

Гутлы Мырадович яшулының дердини гозганына өкүнди. Бе, хақыкатлаңам бу керпичлер гонамчылыкда гоюляң керпичлер экен-ов, дийип изини гепплетди.

Халмырат ага өзүне узадылаң кәседен бирки ёла овертлады-да, гүррүңини довам этдирди.

— Хава, чала ядыма дүшйә, о вагтлар мен алты-еди яшым-дадым. Шо керпичи тапан еринизде, чәгелинде пивохана барды. Оңа Пүрлиң пивоханасы днердилер. Хәзиркилер ялы ичи отургычлы, салкынжак пивоханалар адамларың дүшүне-де гиренокды. Хер ким гума булашып ерде отуларды. Ёе барсан үст-башың батга батан доңузыңкы ялыдыр. Онсоң соңабака адамлар өз яны билең отулар ялы керпич әкидиң башладылар. Атам пахырам пиво ичмәни говы гөрерди. Онуң керпичини гөтериң көп гезек яны билең гидидим. Шу хатлар шо керпичлең зелериниң атлары болмалы.

Хемме зат хақыдаңа гелибем дуранок. Ятлар күтелишип-дир. Йөне сегсенинжи йылларың орталарыды өйдйән, «үйте-дип гурмак» дийип бир зат тапдылар. Ягдайлар бирбада дүшүнер ялы болмады, булашды. Ынха, шоңда сөзүң долы ма-



нысында арагың гаршысына уруш ыглан эдилди. Хөкүмет йерите карарам кабул этди. Пивоханаларам япдылар, о ерлери гөчүлөн юрда дөнди.

Хава, көшеклер, ичмөге эндик эден халкы ээкуи билен сакламак кын экен. Олар арагың дерегине сиңге сепилйән авыны, көшө чалынан гара ягы, ай, башга-да бир топар затлары уланып башладылар. Шо затлардан хеләк болан адамларыңам хетди бар-да хасабы ёк. Дөвлете етен зыянам чекип-чыдардан чөкдерди... Мени гүрлетжек болуп дурмаң, шо дөврүң газетлорни галдырсаңыз хемме зат хакында языландыр. Сиз бир соватлы огланлар, окаң, өвриниң. Гечмишиң нәсазлыкларыны нәлетләп, шу гүнүмизиң багына гуваның!

Яшулының сесиниң барха сандырап чыкмагы Гутлы Мырадовичиң аладасыны артдырды. Меселе айдың, гожаны гынамалы дәл.

— Агам, берен гымматлы маглуматларыңыз үчин көп-көп саг болуң, таңры ялкасын. Ыйха, шу букжадакы болса Сизиң газаван гонорарыңыз. Алын, несип этсин—дийип, Гутлы Мырадович яшулының элини гысды.

Халмырат ага хошлашып дуршуна гапдалында дуран керпичи ёкары галдырды-да:

— Мен агул, зада мэтәч дәл. Әхли задымы үстүме гетирип берйөлөр. Юрдумыз гаррылаң гадырыны билйә. Бу букжадакы пулы болса, медени фонда гечирәйиң. Ак йүрегимден багыш әдйән. Ыйха, йөне шу керпичи велни, маңа пешгеш бериң. Гой, ол гечмишден галан ядыгәрлик хөкмүнде мениң өйүмде ятсын...

Саллофан халтажыга салнан шол керпич Халмырат ага үчин иң улы совгат болды. Чүнки ол арагың пидасы болан ата-сында галан ялңыз ядыгәрликди.

### ХОШ ГАЛ, ЭЗИЗИМ!

Аннагулы гахардан яна хум ялы чишип, шаркылдадып трубкуны гойды-да, ылгап даш чыкды. Гөзүне урлан ялы энди. «Тиз көмек» станциясына тарап. Якынында яшайнымызам бир говы зат, ёгсам дагы шу вагт хер хили ягдайың болмагы мүмкин. Би давление дийилйән зат билен оюн эдер ялы дәл хов!

Аннагулы өзүниң ич гөплетмелери билен бу ерик нәхили етеинем билмеди. Илкинжи саташан ақ ектайлы гелин оны нобатчының анына угратды.

— Багышлан, өйде аялымың давленииеси тутуп хеләк...

Нобатчы Аннагулының сөзүни соңлатмады.

— Биз чакылыгы диңе телефон үсти билен кабул әдйәс.

— Вах, оныңыз-а догрудыр, агам. Йөне неме-дә, би ичигар-галмыш телефонымыз ишләнок, онсоң голай болансон...

Врач аграслык билен йүзүни галдырды. Аларан гөзлери ханасындан чыкайжак болды. Аннагулының агзына өйкүнип гүрледі.

— «Телефонымыз ишләнок, агам, телефонымыз ишләнок». Телефоныңыз ишлемейән болса арзыңызы барың гидиң-де, телефон станциясына айдын. Бу ерде телефон бежерленок, адам бежерилйә. Дүшнүклими?!

— Өз-ә дүшнүкли, йөне...

Аннагулының дик башы эгилди, элини овкалашдырып яй-данжырады. Врачдан делалат иследи. Ол хәзир чөк дүшүп ялбармага-да кайылды. Эзрайыл билен яка тутушып ятан аялы гөз өңүнә гелди.

— А-агам, рехиминиз гелсин, аялым...

— Ёк, ёк, ялбарып отурмаң. Бизидем өз када-канунымыз бар. Шама-шайырдылыга ёл берип билмерис. А белки сиз машынлыжа йүзүңизн елө тутуп, өе гайтжак болянсыңыз, мен нәбилейин. Хава, шейдиң кеззаплык эдиң йөрөнөм бар.

Аннагулы нәче гиң гөврүмлилик этжек болса-да болмады, онуң гирре гахары гелди. Дүвүлөн юмругыны асманда галга-дып гыгырды.

— Сиз барып ятан бюрократ, дөвре гөрә ишләңизок...

Нобатчы врач зөввә еринден галды. Онуң сеси сандырап чыкды.

— Э-хе, э-хе, бужагаза серет-ле. Эй, жижим, демократия дийлени билен агзыңа геленини самахыллап дурмалыдыр өйт-ме. Ё-ёк. Онсоңа мен бюроократ дәл, мен ак йүрекли совет врачы, билйәңми? Мен инструкция боюнча херекет эдйәрин.

— Вах, бизиң ишимизи гөйән шу инструкция дәлми?! Мен сең инструкцияңы билемок, гардаш. Аялым элден гидип бар-яр, аялы-ым...

Аннагулы ики элини ёкары галдырып, бокурдагына сыг-дыгындан гыгырды. Төверекдәкилер онуң сесине үшерилишди-лер. Кимдир бири ганрылып хуңурдеди.

— Би нәме-ай, дәлирән ялы улы или билен увлап дур.

«Дәли» сөзүни эшиден нобатчы ыкжамланды. Ол Аннагу-лының гөзүнә шүбхе билен серетди. Догруданам, иши гайда-ның акылы еринде дәл болаймасын диен пикир онуң келлесине урды. Саг элиниң сүем бармагыны чоммалдып өңе узат-ды-да:

— Шу нәме? Мен сеиен сораян, шу нәме?—дийип, азгы-рылды.

Өзүниң үстүнден гүлүнйәниңе Аннагулының дийсең гахары

гелди. Башга вагт боланда ол хөзир гаршысындакыны эдил чиглигине чейнежекди.

Врач бармагыны Аннагулының гөзүне сокайжак болды.

— Эй, аңков, мен саңа диййән, шу нәме?

— Шомы?

— Хава, шо.

Аннагулы ичинден айдан задыны дашына чыкармага эжап этди. Аялының перишан халы гөз өнүне гелди. Ганы гачан додаклар чалажадан пышырдады.

— Аялым...

Врач яңсылык билен йылтырды. Төверегиндәкиләре гөз үмледди.

— Хай, нерессе, йөне «аялым» дийип дур. Сөйги межиун эдиңдир, муны. Яш оглан велин, акылы үйтгән экен-ов. Йыкан-юмранлык этмәнкә йыгнаң.

Яг чалнан муртуна тимар берип хәлиден бәри чәмеленип дуран врач йигит Аннагулының элини аркасына ганырды. Онянча бейлекилерем гелип етишди. Оны гермесатан эдип машина атдылар.

— Нирә сүрмели? — дийип, дишини сынчгап дуран шофёр нобатчы врачың йүзүне серетди.

— Нирә бор өйдйән. Гөни дәлихана әкидиң—дийип, ол хил бир иш битирен ялы гомалжырады.

Аннагулының бу болуп йөрән затлара агысы тутды. Ок ялы атылып барян машиның ичинден онуң найынжар сеси эшидилди.

— Хош гал, эзизи-им!

## МАЙМЫНЛАРЫҢ БАШЛЫГЫ

(Иягеплетме)

Адам хайванат багының агзында жуда көп ойланып дурды. Барсаммыкам бармасаммыкам?! Ахыры йүрегини бире баглады өйүдйән, гөзи ёк ялы сүсүрилип хоала тирди-де, маңлайыны гөни маймынларың сакланың ерине диреди. Гөзенегинд ичинде шадыхоррам болуп бөкйән бижиңи эдил йитирени бар ялы сынлабды. Башыны яйкап, ичини геплетди.

...Эй, таңрым! Сен Адамыны яратжак болсаң мазалырак хайван таңмалыңмы? Шу бетнышанлар инди бизиң аңрымызмы-ка?! Гутарыпдырыс-ов!

Маймын, сен маңа уят ериңи гөркезип, питжиң атма. Гел, икимиз йүзбе-йүз дуруп, ачык гүрлешели. Ханы, сен айт, сиз

маймыллар бири-бирини билеп олшуп яшайызмы, я-да гүйч-гүйч етеникми? Жыык-жыык эдип дурма-да душнуклрэк гүрлө. Нэме?! Илкп өз дилини оңар дийэйми? Гыжыт берме, мен өз дилимн арассалыгы хақында алада эдйэндирин. Ону статусыны хем аларын! Онсоңам сениң Адам билеп ишин болмасын. Соралаң зада жогап бер. Егса-да хэзир... Хава, Адам хер бир зада укыплыдыр. Ынананокмы?! Ынха, дек дүйнүң өзүндө ятаның үстүнө туран гелип, ол ондан пул сорапдыр. Бермэндир. Нетижеде янкы азгын өй эесиниң бөврүни гаралдып гидипдир. Хава, Адам шейлерэкдир, биллип гойгун.

Э-эй, маймын, маймын! Эхли белаң көрүгү сиздемикэ өйүд-йөн. Огурлык-жумурлигем бие сизден гечен болмалы. Эк, башыны яйкама. Сен бизиң айрымыз ахветин.

Вий, егса-да, ханы, айтсана, сизде өлени көтеклемек дэби бармы? Бизд-э шол ёң болупдыр. Бай, дилимизин кейпини гөр-йэс-э. Нэме етмезчилик болса өлүп гиденлен үстүнө атыберйэс, чүнки олардан бие гайтавул ёк. Хезил, нэме диегин гелсе дийбермели. Шейле хэсиет сизде ёк болса, биз оны сизде өвредерис.

Гөзбоягчылыг-а сизде нэче дийсен бардыр-ла! Э-хэ, горк-дунмы, аныны бакайдын-ла. Йөне бу меселеде бизем сизден кем галмарыс. Этмедик ишимизи этдик дийип, байрак алмата биз уссатдырыс. Ярышарын дийсең мен тайяр. Эк, мен муным бош вада дэл. Дил етиржек болма, совет адамлары дүйнөдө ин арасса хем-де багтлы адамлардыр. Гөрийән велия, сен көп затдан бихабар өйүдйөн. Ай, хава-да... Дур, дур! Охо-хо-ов, сениң асыл ийжек задыны үстүңө гетирйән экенлер-ов. Диймек, онда сен маймылларын башлыгы болмалы. Вах, мен хэлден бэри ичими дөкүп отурыпдырын. Башлыклар гарамаягың гепине дүшүнеси ёк-ла. Говусы, мен гидейин, хош!

## ИНДИКИ НОБАТ СИЗИҢКИ

Хөкүметимизин башына дөксөн. Биз барада гөр, нэхили алада эдйэрлер. Уруш ветеранларына бинобат аягулагы берилжек. Газетдэки окан хабарым мени ганатландырды. Райисполкома нэхили баранымам билмэндирин.

— Кейгим, башлык ериндемикэ? — дийип, мен кабулханада галың китапдан башыны галдырман отуран гыздан сорадым.

— Сиз нэхили меселе билеп гелдиңиз? — дийип, ол бир хаюкдан соң мениң сорагыма сораг билеп жогап берди.

Несиң эдип алың болса, енил машын үчин барандыгымы



айтдым. Шу сыпатың билең машины башыңа япжакмы диең терзеде маңа серетди-де:

— Сиз онда башлыгың башыны агыртмаң. Башга ерик бар-малы — дийип, ол нирә, кимиң янына бармалыдыгыны дүшүндирди.

Салгы берлең кабинетте бардым. Эрни сигаретли йигит ким билең гүрлешкеңни билмәң, ичннн гысдырып отуран экен.

— Ә-хә, уруш ветераны дийсеңиз-ле, Хайсы уруш, граждандык урушыңмы? — дийип, кабинетнн эсн ит йылгыршыны этди.

Мен неден «ёк, Гөкдепе урушның» дийипдим. Ене-де дилими дишледим. Өзи билең ден болмайын-ла.

— Хан огул, Ватанчылык урушуна гатнашдым, бойдан-баша. Ынха, документлеримем...

Ол сөзүми соңлатмады. Овурдындакы түссесннн ичине ювутды-да:

— Ай, нәбилейин, гоңшусы билең уршубам гелип йөрән бар — дийип, элимдәки арзамы алды. Онуң чүңкүне бир затлар язышдырды. Мен хошлашып чыкып гайтдым.

Шондан соң гечсе бир хелде төверегн гечендир-дә, Мытды агаң хат пайлаан оглы гапымыздакы агач секиннн үстүне бир букжаны оклап гитди. Гөрсенизләң, хакыт райисполкомдан гелипдир. Бе, ожагаз йигит есерже экен-ай, пормусына гөрә дәл экен. Эййәм хат ёллапдыр. Худай-алланы чагырып ачдым, яңкыны. Кейваным менден бетер, сокжарылып ичине гирәйжек боля, букжан.

Бар язылан зат ики сетир болса нәтжек. «Арзаңыз хасаба алынды. Нобатыңыз геленде хабар эдерис». Вессалам! Менем гарашдым, бай гарашдым-а. Гөзүми ёлуна дикип гарашдым. Дагы алажың нәме?! Ил-ә таныш-билшинннн үсти билең эп-эслижәни эмләп, нобатсызам айлайямыш. Вах, бизә шол машиның өз бахасыны тапсагам оңжак. Ай, онсоңам уруш инвалидлерини бейдип көсәп йөреслери ёк-ла. Олар инди шейле бир көнем дәл ахветин. Үстесине-де, оларың нобатам өзбашына, айратын.

Оба эййәм башга хабар яйрапдыр өйүдйән. Хут шол гүнүң эртеси, гижара, йүзүни гаранка тутуп Айлы алкаш гелди.

— Гич ягышы, яшулы!

— Гелен ягышы.

Жогабымың гөвүли-гөвүнсиз чыкандыгыны өзүм-ә билбән. Онуң велин азарына-да дәл. Гайтам агзыны шапбылдадып:

— Медет ага, ат аркасы гутлы болсун! Машынжык эдиндиңми? Оңарыпсың. Сатылса самолёдам алмалы. Бу дүнйә бары-ёгы бир гезек гелинйә — дийип, көпбилмишсиреди.

Ери, өлжөкмү-йитжөкмү. Шу дагам акыл сатя-да. Чалтырак уградайын, шондан говусы болмаз. Гызыл онлугу гөркөзенимден, алды-да, енсәни эл ялы эдәйди.

Бир зада гарашсаң вагтам гечмез экен. Гөвнүме шондан бәри ёңсуз вагт гечен ялы. Хасаплап гөрсем, бары-ёгы дөрт ай болупдыр.

Бир гүн гүнортан концерт диңләп отырдым велин, Аннагулы ага гелди, отурмага. Чай башының сөхбети ене-де машинлы меселә сырыкды.

— Жигулиден нә хабар, гоңшы?

— Энте-ә гум-гуклук. Өзүмиз хабар эдерис дийипдир.

Аннагулы ага башыны яйкады. Мысса йылгырды-да:

— Сеңем түрклигин айрылман гечжөг-ов. Олаң үстлерини аталап дуранда-да алайсаң зор болдугың — дийип, чәйнегини саркырды.

Ичиме дүшди бир ховсала. Эртеси даң саз беренден бәгүл йыгжак ялы болуп эндим район сары. Барсам хениз хич ким гелмән экен. Ишигини саклап отурыбердим, ахыр-а герсин-дә дийип, Ылайык докуз боланда гелди-ай, көки кесилеи. Ики элми узадып гөрүшдим. Оңардыгымдан сыпайсыран болдум.

— Манлык-сатлыкмы, көшек. Хемме өй-ичерлерем говулыкмыдыр...

— Сиз нәме, хенизем алаңызокмы? — дийип, ол геңиргенип менин йүзүме серетди.

Мен хас бетер геңиргендим. Бя, бетбагт, мени башга бири билен чалшырян болаймасын.

— Ёк, — дийип, зөвве еримден галдым.

— Бе, биз оны шоват уградыпдык-ла.

— Нәмәни?

— О нәхили нәмәни, элбетде, хаты.

Ай, жүрими дикди-ов. Маңа хат герек дәл, машин герек. Дүңәмиз хатдан долы, юрдумызы йыкан шо хатлар дәлми. Говы-говы маслахатлар берип ол мени ёла салды.

— Гарашыбер, агам. Ики гүнде машин алып болмаз.

Хык-чок эдил зордан өе гелдим. Зелели ёк, машин аламыз-сон әһли ядавлык ятдан чыкар. Хава, шондан соң ене-де бәш ай гечирип бардым, яккы огланың янына.

— Ах-ов, агам, мең өз заводым ёк, машин чыкарьян. Онсоңам өңүңизде бир адам бар, өзүңиз ялы уруш энвелиди. Илқи шоң нобаты...

Бу гезегем палтам даша дегди. Базардан гайдан өкүз ялы, гайтдым йүзүми сортдурып. Вагтам шо-ол гечип гидип отыр. Пыл тәзеленди. Зол барып дурмагам бир хили гелшиксиз. Хер бараңда-да йүзүни демир дарак билен дараялар. Говусы гара-

шыберейин-ле, «Сабырлы гул дура бара» дийипдирлер. Ахыры өзлери чагырлар-да.

Гарашып ики йылы арка атдым. Яшларам гидип баря. Ондан соң нәче гезек машып-а геледир, ол белли зат. Йөне мениң билен хич кимниң иши ёк, бармысынам диеноклар. Бе, нәме этсемкәм? Сабыр кәсәм пүре-пүр болды. Иң улы башлыкларының янына барайын. Уруш инвалидлерине шумы эдйән көмегиңиз дийип сорайын.

Ичими гепледип бардым башлыгың гөни өз янына. Арзы-халымы айтдым. Шол йигиди янына чагырды-да:

— Нәме яшулыны хеләк эдип йөрсүн. Хениз нобаты етенокмы мун? — дийип, гатырганды.

— Би яшулыңмы? — дийип, о мениң йүзүме серетди. — Индики нобат шункы...

Вах, бир вагт башлыгың янына гелмели экен. Акмак болупдырын. Гөрийәнми, индики нобат шункы диен болуп, шелайынсырашыны. Ёң мен сорамда өңүнде өзүң ялы бир инвалид бар диен боляды. Шуны башлыгың янында масгара эдейин-ле.

— Ханы, мен өңүмде-де бири бар диййәдин-ле. О, нәме, алдымы?

— Ек, ол өлди. Индики нобат сизиңки. Аркайын болайын, яшулы.

Башлыга алкыш барыны айдып, гайтдым, өймүзе. Ичими хүмледип гелшиме хәлки йигидиң айдан сөзи гулагымың янында янланан ялы болды. Дүшди йүрегиме бир ховсала. Ах-ов, «Индик нобат сизиңки» дийди велин, ол намәниң нобатыны гөз өңүнде тутдык?! Машыныңкымыка я-да... Ан-ха, бөврүмден бир зат тутан ялы болды. Догруданам Эзрайылдакы нобатым райисполкомдакыдан өңүрти өтәйжек өйүдйән.

## ХАҚЫКАТ ХӘҚМАНМЫ?

«Сонкы түйкүлик сакгал эзмез» дийипдирлер. Ери, инди өкүнениң нәмә пейдасы бар дийсене?! Вах, өрклесенем дурмаян энди курсун. Ниреден гөрүпдирин. Серетмәнлер гечсем болмаярмы. Ир гөзүнден сүссурилип ятан болсам-а, белки, бу затлар болмаса-да болмазды.

Билйән, ондан леззет алянларам бардыр. Йөне мениң өзүмнә гачгыным кечелешмек, ким болсун тапавуды ёк. Аялым билен-а эгер-эгер. Ынха, инди, телевизорың агшамкы айданы бөврүме үнжи болуп дур-да.

— Машгала давасындан гача дуруң. Эртир, айратын хем балыкларын буз үстүнде тозан арамаклары мүмкин...



Эртирлик чайыны бир ава дөндөрмән сыпып болса, онсон та агшамлык ятылынча гөзүңе гөрүңмән онжак боларын. Иыланы хиндән чыкарып йылы сөзләр билән онуң башыны-гөзүни айланы.

— Балыжагым, сен бу гүн бир хили хас овадан, гөрмегей, Валла, янакларың сәхәр ялы, ёк, яңы ғызарып гелйән нара оғшаяр. Ынха, йүпек сачларың екеже тары болса йүрегимнің өрки болуп салланып дур.

Вах, мен шу вагтлар Кемине ялы дилевар, гурплы шахыр болан болсадым, онда мен сени хас башгачарак тарыплардым. Иң болманда сачларың хер бир тарына йүз мүн түмен дәл, ики йүз мүн доллар берердим...

Хас сувжуклык әдип серхәтдән гечәйдим өйдйән. Кейваным мыррыхы атланды.

— Нәме, бейле шыпжарың? Дилиң гаты сүйжәпдир велиң, я ишдән чыкып ене-де шол үлпетләң билән авылык ютмага гит-жек боляңмы, Аягыңам әтмерсин, гөңи түнегинә гелгин — дийиң, ол сүем бармагыны гөзүме дүртәйжек болды.

Ан-а, башланды. Тәлей гараянларам бир зат билмән диййән дәлдирлер. Говусы она ягдайы дүшүңдирейиң.

— Кейваны, агшам телевизорда гуррандазларың бири чыкыш әдип неме дийди...

— Хә, нәме дийди?

— Бирек-биреге мылакатлы болуң дийди. Айратын хем ба-



лыклар билен, Сен мениң балыжагым ахетин — дийип, мен иңкың гахарының өңүнө бөвет басжак болдум.

Башартмады. Тәлейлер терс гелсе болмаз экен. Эдениң терсине болуп дур. Тутды жыкыржыгы.

— Ах-ей, мең янымда шу тилвизирин гүррүннин этмесене. Шондан агзымыз бишди. Нәме, эййәм ядындан чыкдымы, өтен йыл адамлары нә гүне салды, көседи. Жейхун билен Бахры-Хазар арасы сүйшүп Ашгабада гелмедими. «А-хов, арагам арзанлап үч манада гелжекмиш» дийип, дәлирән ялы бөкжекләп агзыңы шапбылдаянының унутдыңмы. Бу гүн арагың нәчә баранынам-а өзүң гөрүп дурсуң. Иң келтежик чүйше 200 манат болды, о-да талон-а алаңда...

Кейваның базар ыкдысадыети барада окан лекциясы мениң халыс аңкамы ашырды. Саг-аман сыпсам ондум. Егсам, хәзир мен онуң билен мазалы гейдирлишип билжекдим. Догры-да, нәме, телевиденийәннң говы тараплары тытмы. Нәме үчин онуң динче этмезини төрмели. Ай, хава-да, аял билен дең болмайып, бириң гечиримлилик этмесең бар зат булашар. Говусы гүррүни башга яна совмак керек.

— Дүйн, башлыгымыз бизе ишден екеже минут гижә галсаңыз ишиниз пыррык бор диен боля. Хамана диерсиң өзи вагтында гелйән ялы...

Кейваны мениң тутан гушумы үтене мензейәр. Онуң якамы гойбермежеги чыны.

— Сен, бейдиш ише ир гитжек болма. Өйде-де эдере иш гыт дәл. Онсоңам билип гой, сең эсасы башлыгың мендирин. Дүшнүклими? — дийип, ол башга бир гарашылмаян сорагы орта атды.

— Тәзеликте гайыбаначылар хакда бир зат болдумы?

— Хава, хава. Окувың гайыбана гөрнүши дүйбүнден ятырылды. Оны онардылар — дийип, мен көпбилмешсредим.

Кейваның гушы учды. Ол эдил телевизорда чыкыш эдйән ялы, эбтини дүзедишдирен болды-да, кымдир бириниң агзына өйкүнип гүрледи.

— Елдашлар, гайыбана окувы ятырмак барадакы хабарың яйран илкинжи гүни шәхериң кеселханаларына йүрек агыры кесели билен лайжак 100 адам дүшди. Деслапкы маглуматлара гөрә шоларың 99-сы ёкары хем-де йөрите орта окуп жайларының гайыбана бөлүминде ишлейән мугаллымлар болуп, галан екежеси хем шу йыл гайыбана окува гирмек үчин эййәм, өңүнден пулуны хайсыдыр бир таншына гечирен абитуриент экен.

Ынха, гоңшымыз Яманжаң айтмагына гөрә тәзеликте, ягыны яны бирки гүндүкте телевизор шулар ялы хабар беренмиш. Хамана диерсиң о ерик динче йүрек агырлылар ише алының

ялы. Нәме, шо чындыр өйдйәңми? — дийип, ол мениң жогабы-  
ма гарашды,

Элбетде, бейле хабарың телевизордан берилмежегини бил-  
йән. Оңа акылым чатя. Бу барып ятан мыжабат болмалы. Йө-  
не, хер бир дегиммәниң анырсында хем хақыкатың болшы ялы,  
бу гүррүңиңнем япа дегйән ери болмалы. Шахсыетлерден гову-  
шың хабарлара гөрә о ери хақыт газанч чешмесимиш. Хай-  
сыдыр бир таншымың хер экзамен үчин пыланча мұң манат  
йыгнаяс диени ядыма дүшди. Айтжак болуп шу бела дилим ги-  
жеди, сакландым. Машгала давасы хас бетер йитилешермикән  
өйдүп горкдум. Мүнетжимиң айданлары ене-де гулагымың аг-  
зында яңланды.

— Машгала давасындан гача дуруң. Эртир, айратын хем  
балыкларың буз үстүнде тозан арамаклары мүмкин...

Кейваны билең дөвран сүржегиң чының болса, онуң гаңыр-  
шына гайтмалы дәл. Гөвнүиден турайжак гүррүңлери тапмалы.

— Сең айдяның йүз элли процент догры. Телевизорда кә-  
бир айдылян затларда дерек ёк. Йүплериниң үстүнде одун го-  
яр ялы дәл. Гөз-гөртеле ялан сөзлейәрлер. Ынха, дек дүйнүң  
өзүнде эртир пайтагтымызда ачык, гүнешли хова болжак дий-  
ди. Гөрйән-ә ягыш гуяп дур, бужагы чөзлен ялы. Ол гүнем ыс-  
сы болжак диенде, гүпүлөп гар ягды...

— Вах, тутуш телевизорың петине гар ягды — дийип, ая-  
лым мениң айданларымы алып гөтерди.

Валла, оны угруна сүрдүм велин, бир хили жынымыз жың-  
кыршайды. Әбе-де-жүйже болдук. Йөне аңырда айдылман га-  
лан хақыкат йүрегими мынчгалады. Мүнетжим мамла экен.  
Кейваныны угруна сүрмедик болсам ишлер булашяды.

Гөрйән велин, биз йөвселләп йөрүс өйдйән. Жордано Бруно  
пахыр ода якылжагына гөзи етип дурка хем. «Хер зат этсеңи-  
зем ер айланяр» дийип, хақыкаты айтмакдан горкмандыр.

Бай, дүнъеде хер хили мерт адамлар яшап гечипдир-ов. Я  
менем?! Ёк, ёк, худай саклаверсин. Хақыкаты айтмак нәмә ге-  
рек. Ол хөкманмы, гоша гумры ялы, агзыбирже оңшушып,  
яшап йөрсек боля-да.

### ЯТАН ӨЛМЕЗ...

Кеселиңем-ә говусы ёкдур велин, худайым, бейле-бейле зат-  
лар адама бир ёлукмаверсин. Даш этсин, такдыра говусы языл-  
сын. Ынха, инди, нәче йылдыр. Аман партияң...

Вий, ёгса-да, багышлан, илки билең онуң лакамы барада  
ики агыз айдайын. Амаңың какасы бендәр-ә баякы велин, онуң

атасы пахырам... Хава, яшулуларың айтмагына гөрә, ол гөргүли жан беренде, онуң иң сонкы айдан сөзи «партия» болупдыр. Элбетде, тохумына чекйәндир-дә. Аمانың өзәм он яшап-яшаман «Менем комунис болжак, партия гиржек, вә-ә» дийип, бай, увлапдыр-а, хупбат барыны гөркезипдир. Эне-атасы гөргүли, халыс онуң сесине чыдаман, Аманжыгың яшыны улалтдыржак болуп чытрашыпдырлар, пашмандыр.

Белли зат, чага агланы билен тудана вагтындан ир бишенок. Аманам гөзүни дикип, яшының доларына гарашды. Ахыры ол арзылы гүнем гелип етди. Билйәнизми, ол партия хатарына геченде өйләнендәксинденем хас үйтгешик той этди, өзәм багшылы-сазандалы. Оба адамлары оны хеннз-хенизлерем ятлашып йөрлер.

Хава, онуң адының ызына «партия» сөзүниң нәме үчин гошландыгына инди дүшүндиңиз дәлми? Энтег бу-да хеммеси дәл. Валла, үстүне зат гоямок, ол отурып-туранда хем «Яъ, бир партия, өзүңден медет» дийип, оңа жаны-тени билен, халыс йүрекден уйяң адам, Лап әдип айтдыгым дәл, тутуш этранда «Аман партия» дийсең, оны танамаян ёк. Адының ызына лакамыны гошмасаң, кес-келләм оны хич ким танамаз, хатда, гошусам, Догрусыны айтсаң, оңа йөне «партия» дийип йөрәңлерем бар. Ол шейле адамлары дийсең халаяр, депесине тәч эдинмәге тайын. Ине, ол шейдип тарыха гирен адам.

Нерессе, бир гүн гич агшам партия йыгнагындан доланып гелипдир-де, ятыпдыр. Шондан соңам, ынха; нәчә йылдыр, ол өзүне геленок, шо-ол ятышы. Асыл укудан ачыланок. Егсам гөркезмедик догторлары, тебиплери галмандыр. Москвадан гелен врачын бири «бу бир гыш укусына гиден писинт бир зат, йылларың гечмеги билен ол оянар, өзүне гелер» дийипдир.

Ине, инди, он йыл говурак бәри Аман партияң хоссарлары, ёк, оны танаянларың хеммеси улы умытда болшуп йөрлер.

«Чыкмадык жанда умыт бар» дийлени чын боларлы. Ине, ол бирден гөзүни ялпа ачды-да, гаранжаклап төверегине сөртди.

— Бе, өлен ялы ятыпдырын-ай, сагат нәчә болдык? — дийип, ол тирсегине сөөнди. Адамсының башужыны саклап отуран Билбил, бегенжинден яңа гуш болуп учайжак болды. Дүйше меңзеш бу болуп гечен ахвалаты онуң өзүне айтсаммыккам я-да айтмасаммыккам дийип, ол ойланды. Ек, ёк, гыссанмайын, өзи дил ярмаса зат диймәйин. Гой, ол гизлин сыр болуп галсын. Билбил ичинден таңра алкыш барыны оқады.

— Адамымы гайтарып берен Худай жана дөнейин...

— Кейваны, ажыжа гөк чай демләп бер, эртир райком партияң Пленумы бардыр. Маңа чыкышам эт дийипдирлер, тайяр-



ланмалы — дийип, Аман партия гапдалында, ясыгыяны янында ятан «Токмагың» төзе санына гөз гездирди.

Оны бирден ток уран ялы болды. Гөзи ханасында чыкара гелди. Журналы элини терси билеи зыңып гойберди.

— Бу нә шама-шайырдылык. Бу сураты ким чекдикә? «Компартияң планы — халкың планы» дийип язып, «Ком»-ың үстүнден атанак гоймалары нәме? Онуң ёкарсындакы «дем» нәмәни аңладяр?. Ёк, партия дил етирйән, оңа шылтак атыя редакторлары басмалы, атмалы. Ёгуна ямалы...

Эли чәйнекли гелен Билбил партияның тепбединиң окаландыгыны айтжак болды. Адамсына дөзмеди. Онуң үнсүни башга яна совмак үчин репродукторың нурбатыны товлады.

— Етмиш йыллап бизе от якдырмадык коммунистик режиме нәлет. Ол адамларың аңыны манкуртлашдырды. Түркмени өз аслындан дашлашдырды. Биз өз кераматлы ерлеримизе дәлде, партияның лидерсумақларының дашдан ясалан хейкеллерине чокумалы болдук...

Аман партия зөвве еринден галды. Радиоң шуурыны силкип согурды.

— Бу нә болуш хов, бу нә болуш диййән? — дийип, ол йүрегини пара-пара эдиң өзеленди.

Аялы гөргүли зовзанақлап, нәме дийжегини билмеди. Дилине геленем шу болды.

— Ах-эй, сенем шу ырадия зада-да гулак габардың. Оюң бейлеки боляндыр-да...

Аман партия дәлирән ялы, жанына арам тапмады, отагың ичинде икияна гезмеледи. Өзүне нирдендир бир ерден делалат гөзлейән ялы, барып телевизоры ачды.

— Бисимылла рахман рахым...

Хайсыдыр бир метжидиң ымамының эдиң отуран чыкышы, оны неден акылындан азашдырыпды. Ики эли билеи келлесини тутуп, улы или билеи увлады.

— Бу нәме-ов, радио-телевиденийәң комитетиниң башлыклығына ахун бейлеки сайланаян дәлдир-дә. Муны метжиде өвүрдилер-ле. Ашгабатдакы кетделере нәме герек дийсене. Бу затлары гөрмейәрлермика, эшитмейәлермика? Ё-ёк, буларың гөзүнде от якмалы. Бәрде нетиже чыкармасалар, мен Москва арз эдерин. Хут Брежневияң өз янына барарын. Заманамызың аңы, выжданы, пайхасы болан партия шылтак атдырмарын. Гөр буларың эден болянджа гүррүңини. Гөкдепе галасыны дикелтжеклермишин, онуң ичинден болса метжит-медресе гуржаклармышын. Йүрегиңиз башга нәме күйсейәр?..

Вах, беңде, юртда нәме болуп геченден бихабар-да. Нәме



этсемкәм? Гел, говусы муна ягдайлары дүшүндирейин. Көсө-  
мәйин. Билбил йүрегини бире бгалады.

— Какасы дийән-ә. Бу затлары гең гөрме. Юртда ягдай  
үйтгеди. СССР йыкылды. Сең ол бир вагткы махабатлы пар-  
тияң топы атылды, ятырылды.

Аман партия неден Билбили богупды. Аялының айданлары-  
ны дилежеке болуп, бармаклары билен гулагыны дыкды.

— Гой, сем бол! Мең өйүмде бейле гүррүң этме. Дилине  
алян затлаң шо болса, мен инди сең билен яшашып билмән.  
Дүшүйәнми? Яшашып билмән. Сен талак, талак ве ене-де  
бир гезек талак!

Аялы гөргүли шумжарып нәтжегини билмеди. Онун агы га-  
тышыккы айдан сонкы сөзлери болса адамсының аңкасыны  
ашырды, хас догрусы онун башына етди

— Вах, мана талак диениң билен партия дикелеси ёк. Ол  
гелмез ёла төндерилди. Сен шунча йыл ятып гафлат укусын-  
дан оянан болсаң, инди боюн ал-ай, дүшүн, биз гарашсызлы-  
гымызы газандык, өзбашдак болдук. Түркмен өз ыкбалының  
хакыкы эесине өврүлди, биз өз рухумыза, гадыметимизе гай-  
дып гелдик...

Аман партия аялының сонкы айдан сөзлерини эшидип бил-  
меди. Онун дүйәси әленди. Йүрек чыдам этмедик боларлы,  
пахыр өмүрлик гөзүни юмды.

Билбил өз-өзүне кәйинди. Вах, вах, мен гурайын, дилими  
дишләйсем болмайма. Гүрлемедик болсам говы боларды. Гөр-  
сенизләң, бу болян затлары. Партия дийип бүтин өмрүне өзе-  
ленип йөрән адамың ахыры хем партия башына етди.

— Вай, доганлар-эй-й...

Дана голай чыкан чиркин сес тутуш обаны оярды. Шөл гүн  
оба адамлары партияны, вий, Аман партияны иң сонкы ёлун  
угратдылар.

— Бе, «Ятан өлмез, етен өлер» дийлени чын экен-ов, инди  
шейдиң гидибержекми?! — дийип, Билбил пахыр зарын-зарын  
эиреди.

## ТАНАМАНДЫРЫН

Бе, чыкгыңсыз ягдая дүшдим-ов, ики дашың арасында гал-  
дым. Хер бир зада башарнык герек. Ери, инди мен нәтсемкәм?!  
Алсаммыкам, алмасаммыкам. Ата-бабаларымызам-а билмән  
бир зат айдаслары ёк.

Олар «беренден ал, урандан гач» дийипдирлер ахветин.



Пелпелләп үстүмә гонжак болун дуран багт гушуны үркүзәй-сем, соң ол маңа тутдурармыка?! Онсоңам бейлә ягдай гүнде-гүнаша болуп дуран дәлдир, кемырсагал болмайын. Диймек ал-малы. Даш этмели.

Дур, дур! Ил-гүн нәме диер?! Ёк, өз чагаларымың нәдип йү-зүне середерин. Ёңи билән аялым йүзүмн пенжеләр. «Эдйәннц нәме, чагаларыма харам зат ийдиржек дәл» дийип, бармагыны гөзүмә дүртәйжек болар. Онсоң онун өңүндә дөв дурсун. Ёк-ей, алмайын. Гүмүне гитсин.

Нәме, алмайын дийдимми? Ха-ха! Вах, мен алманым билән дүньә дүзәлйән болса болайжак. Эйсем, илери йүзүмиздәки гоншы, нәме, динә айлыгы билән ики этажлы жай салдыран-дыр өйдйәнми?! Хер сүмүклисине-де бир машин алып берди.

Арада гызының элинде бир сагат гөрүндирлер, бахасы бир миллион манатмыш хов. Эшидип меннц-ә депе сачым дүйрүкли. Ёңи акылыңа сыгжак зат дәл. Олар ялы урдум-шалык эдип йө-рендән хасабат сораянам ёк. Бай-бай, онуң дачасында салды-ран жайыны бир гөрседиңиз, гиден бир көшүк, сыгырып сере-дип отурмалы. Мугт бир ердән урян болмаса хей, бейлә-де бир зат болармы. Ёгсам онуң гапдалыңдан башга-да ер алан гыт дәл. Көпүсиниңкиң шо-ол тозап ятышы.

Ай, нәме, гөрүбилмезчилик эдйәнми дийсене. Оңаран беңде бир алсын-да. Башарсаң сенем ал, дек отурма, ийңжи гурт ялы бол. Хәзир халал-харам сайгарыляң дөвүр дәл.

Ахыры белли нетижә гелдим. Алмалы, боланы шо. Иш сто-

лумың ғырасына беркидилен дүвмежиги басан бадыма гапыдан ялпылдап секретарь ғыз гирди,

— Динлейән, башлык.

— Шо ерде, кабулханада мана гарашян бармы?

— Бар, улы сумкалы бир адам-а дур. Мен...

Диймек шо болмалы. Гачанам худай диер, ковалаянам. Ханы бир төвекгеллик эдий гөрейин. Онсоңам төвекгеллик ишини таңры оңарян болмалы.

— Шол адама гир дий. Йөне мен бири билен гүрлешип отырмак, атам дирелип гелсе-де яныма гойберме. Дүшнүклими?! — дийип, мен өңем телим ёла янжан задымы ене-де бир гезек табырдым.

Ине, шол гарашылян адам гирди гапыдан. Башардыгымдан өзүмн аграс саклажак болдум. Йөне, догрусыны догры айтжак, йүрегим бир хили бөкүп агзымдан чыкып гелйәр. Тутуш он ики сүңнүм билен саннылдадым. Өз-өзүмме басалык этдим. Дагы нәме, бай болмак аңсатдыр өйүдйәнми?! Дүшүнйән, товукдан горкуп дары экип болмаз.

— Сең ол ишини дүзелди хасап эдәй. Гөркезме бердим. Барыбермели, бөкдән адам болмаз — дийип, мен башга яна серетсемем гөзүмн гыйтагы билен яңкыны сынладым.

Ол сумкасына япышды-да:

— Немедайейинми?... — дийип, огурлык этжек болян ялы, гөзүни элек-челек эдип, төверегине серетди.

Мен кабинетяң демиргазык чүңкүнде дуран хапа атылян себеди гөркездим.

— Шоңа ташла-да гидибер.

Яңкы мыхман айдышым ялам этди. Миннетдарлык билдирип, чыкып гитди.

О-хо-хов, шондан соңкы гопаң харасат мени чыкгыңсыз гүне салды. Чалтырак ишин гутарарына ховлукдым. Ене-де лайык бир сагат дагы бар. Оны нәдип гечирерин. Ишгәрлерем өзүн гитмесен шо-ол дүмтүншен болуп отырлар, гөбеклери кабинетлеринде гөмлән ялы. Чыкалга тапмалы. Секретарь ғызы чагырдым.

— Мен хәзир йыгнага гитжек. Сорасалар бун болман.

— Дүшнүкли, башлык.

Гапыны гулладым-да, ачарам өз яным билен алып гитдим. Машыны айлаң-майлаң эден болдум-да, ене-де иш ериме гелдим. Нәме, узага гидип болямы, яңкы хапа атылян себет магнит ялы өзүне дартып дур. Бирден там сүпүрижи гелип гөтерип өтәйтсе, Әхли азабым рейган болар. Әййәм ишгәрлерем сыртына сапан деген ялы даргандырлар. Говы болайды. Шофёрымы чагырдым-да:

— Бар, хо хапа атылан себеди шо душуна машына ат — дийип, гөркезме бердим.

Өзүмөм ызына дүшүп барян. Машын өө гелип сакланандан соң, бир хили йүкүм еңлөн ялы болды. Улудан демими алдым. Шофёрыма-да эртир ирдене ченли бош дийдим.

Эсасы экзамениң инди башланмалыдыгыны билйән.

— Нәме, эдараң хапа-хупасынам инди өө гетирип башладыңмы? — дийип, аялым илкинжи сорагы орта атды.

Боюн алмалы, башга сыпалга ёк. Хемме зады болшы ялы айтдым. Ол ылгап барды-да, яңкы себеди алып, ички жая гирди. Кейваны бу затлары гөзүмнң алнында отлармыкан өйүтдим. Гөркдүм. Ёк, бир салымдан атылып чыкды-да:

— О нәче болмалы? — дийип, сорады.

— Он мүн?

— Нәче-е, он мүн?!.. — дийип, ол сесини сандыратды.

— Хава.

— Етенок. Еди йүз манады кем. Анкав, алдатдырыпсын. Аланда санап гөрмели экениң-дә. Пул дийилйән зады ерден тансанаң санап алмалы ахветин...

О-хо-хов, кейваның гыкылыгына келләм хум ялы чишди. Өлер ялы өкүндим. Ёк, пара аланыма дәл, яссыкдашымы танаманыма өкүндим. Мен онуң билен нәче йыл бәри гоша гумыр ялы билеже яшашып йөрүң ахветин. Бе, я «Гызыл гөресе Хыдыр азар» дийленимикә? Танамандырын, адамлар, хайп, мен яссыкдашымы танамандырын-у-ув.

## ЛЕНИН БИЗНҢ АРАМЫЗДА

Мен-ә шол жайың аладасам өлдүржек. Ниреден салайыпдырын, башда башына бармасам болмаямы. Я бисәхет гүн дүйбүни тутдуммыкам. Бе, аллажанларым, мен инди нәме этмели? Би, ичгеплетмелерден яңа халыс ядадым, валла, петең-бизарым чыкды. Палтам даша дегди, басылдым. О ере яздым, бу ере яздым, боланок. Хич хили нетиже ёк, бары бидерек. Асыл халымдан хабар алян ёк. Гайтам иңирдейәлер, азар берйәрлер, арза язяң дийип, Гөрийән велиң, биз ялы ер уруп ерде галаң дайхана көмөк этжек ёк өйдйән, хич кимнң рехими иңжек дәл.

Ах-ов, адамлар, мен-ә айтмага-да утаняң, гедайчылык эдиң, йүзүмн саралдың, бар дилейән задымам йүз саны шифер, тамымың үчегини басырар ялы. Нәме ыпанаңызокмы, гелиң-де гөрйиң. Гаралып дурандыр.

Ыйха, анзаклы гыш ене-де етип гелди, жайымың үстүниңем шо-ол алаң-ачыклығы. Башга алажың болмаса дагы нәтжек?



Ек, мениңем-э дек ятмажагым чынымдыр. Бу ерде маңа хоссар чыккан тапылмаса, меркеше, Москва язарын, хут ёлдаш Ленинниң өзүне йүз тутарын, Эшдишиме гөрә, ол гаты рехимдармышын, еңиёлукларын, ёксулларын хақыкы хоссарымышын, өзем гаты көп дил билиёрмишин. Түркменче язсамам окар, дүшүнөр. Мениң халыма йүреги гыйылар. Хөкман көмөк эдер. Онуң янында йүз шиферниң дагы нәмежик, дилине битё Берия дийсе, өзлерем гетирип гидер, ойнарларам гетирмән.

Йүреги бире баглап яздым, арзаны, элбетде, Ленинниң хут өз адына. Гөзүми ёлуна дикип, онуң жогабына гарашдым. Бирден Ленинниң өзи геләйсе, гөрүп гайдайын дийип. Бу ериниң ёлбашчылары гирмәге дешик тапмазлар. Хь, геләйбилсейдир, пылаңылар Ленин гелипдир диен адың өзи нәмә дегмейәр. Көп пикир эдйәннимденем болса билемок, гижелер дүйшүме-де гирип чыкяр.

Валла, Ленин аганы гаршыламага аэропорта өзүм барыпдырын. Ол хамана диерсиң мениң билен Сибирде сургүнде биле болан ялы, гелип гарса гужаклады. Зады гайгы этме дийип гөвүилик берди. Эгниме какды. Мен хоссарымы гөрөн ялы хамсыкдым Ынха, бирденем жайымызың үстүнде республикамызың ахли ёлбашчылары ишлешип йөрлер. Шифер какялар, хасанаклашып. Оларын бир-э тайып йыкылдам, йөне кимдигини танамадым...

Арза язанымдан соң бир ай гечип гечмәнкә, мени ене-де оба советине чагырдылар. Бардым, нәме үчиндигини билмән. Башлык яралы гаплаң ялы, арлап топулды үстүме, саламымам алмады.

— Нәме, үстүме гыгырян, мең нәме языгым бар. Я беренини иймедимми? — дийип, зордан башлыгың сөзүни бөлдүм.

Ол хум ялы чишди. Онуң бу болуп отурышы нобатдакы хужүме тайярланына меңзейәрди. Ек, ялчышыпдырын, ол пессайлык билен гүррүңе башлады.

— Хава, «Оба адамларының арасында сыясы-дүшүндириш ишлерини аз гечийәлиз, лекциялар билен чыкыш эденизок» дийип, парторгдыр, колхоз башлыгы үчүмизниң деримизе саман дыкдылар, райкомда. Вах, гардаш, Ленин бабамыз барып-ха 1924-нжи йылда арадан чыкды, сен болса оң адына арза язып йөрсүн. Билмесен, сораймалы экениң-дә, айдарлык. Шипер берип билмесегем, маслахат-а берип билжек. Ынха, инди сен үчин бизиң кәбиримизиң везипәмиз билен хошлашмалы болмагымыз мүмкин, элимизден парт билдимизи аларлар, иң болманда кәйинч берерлер...

Оба совет башлыгының бир сагада толай оқан лекциясы боюнча кәбир сораглар йүзе чыкды. Менем суншуруп башладым.

— Багышлан, сиз ялчышыңыз, хожайын, Ленин бир вагт өлен болса, онда нәме үчин радионы ачсаңам, телевизора сәретсәңем «Ленин бизнң аразында» дийип айдыма зовладышың йерлер, хә? Я-да ынха, айдалы, колхозың хо гайракы сыгыр ховлусының агзында «Ленин яшады, Ленин яшай, Ленин яшар» дийип язылан дозунга бар. Диймек, сиз онда адамлары алдап йөрсүңиз-дә, шейлеми? Бизе гезек гелсе ол өлэййәр. Ек, мен ынанамок, Ленин өлмез, ол дириди. Гөрйән велин, сизнң өзүңизнң сыясы тайдан соватлылыгыңыз пәс, әнтәк сизнң өзүңизнң окатмалы. Инди йүз саны шифере гүйжи етмейән болса Ленин бабамызданаң гөвнүм гечип башлады...

Мениң гарадан гайтмаздыгыма ол ахыры гөз етирди өйдйән, ялбармага отурды.

— Агам, хайыш әдйән, арзамы ичгиликәм, ягны серхош ягдайда языпдырын дийип бир дүшүндиришжагаз бер, онсоң шифернң гүррүңи...

— Ах-ов, сең айдяның нәме, мен өмрүмдә арак дийнлйән зады агзыма алмасам нәме. Мени оба адамларының арасында масгара этжек боляңмы? Белки, сен пылан ага дәлирәпдир дийип, дәлихана дыкдырарсың. Билйән, йүз саны шифере гүйжүк етмесе-дә, онә эркиң етер...

Мениң игенжими чекип отурмак башлыга еңл дүшмеди өйдйән. Ол зөввә еринден галды-дә, дыкылып яныма гелди.

— Аман ага, дүшүн, бизем бейләк, меркезе жогап бермели. Партбиледимден ант ичйән, жайың үстүнн көр көпүксиз, мугтуна өзүм ялдырайын. Сен йөне сыгryn дили ялжак кагыза дүшүндириш яз, яңкы айдышым ялы әт-дә...

Ек, көр хасасыны бир гезек алдырядыр. Инди мени алдамарсыңыз, «Ойланайын» дийип, бирки гүн пурыжа алып, өе гайтдым. Догруданам, мен инди нәтсемкәм?! Чирк әтмән гижәми гечирдим, гөзүме укы геленок. Ек, буларда месеп болмаз, олар ялы хат язып берәйсәм, онсоң олар мени ил ичиндә хар зйләрлер. Ойланып ятышыма аладанданлар хайсыдыр бир йүк машының гүззүлдиси эшидилди. Хасанақлап даш чыксаң, ынха, үсти шиферли бир машын гершини тутуберип дур, гапымызда. Сен мен ёк, огланларын өзлери дүшүрдилер, пул-задам алмадылар. Өзем йүзүн дерегини ики йүзүнн гетирилдирлер.

Бәй-ба-ә, Ленин бабамызда гүйч бар әкен-ов. Диймек, ол хенизем бизнң аразында яшай.

## СӨЗ БЕРСЕЛЕР...

...Менем бир эдәйжегим бар. Хәзир хезиллик, ач-ачанлык. Гөвүкә геленин тарашламан шагладып йөрмели дөвүр болды. Айтжак задым гаты кәп, гүрләп ичми совадарып, кейпден чыкарып. Аннам ятан еринден ички арзувыны дашына чыкарды. — Ёлдашлар, мен обалы боланым билен хич затдан баша чыкмаян бир кече теллек дайхандыр өйтмәк. Ёк, бизнием грамматымыз бар, сыясата дүшүмән дурамызок. Пөне, ёлдашлар, Сиңиң өңүңизде узак чыкыш эдип, гымматлы вагтыңың алып дурмага мениң өз вагтым ёк. Шонуң үчинем йыгнагымыз мекгежөвенчилик барада болса-да, мен дурмушың кәбир гөзе дүртүлип дуран югсанлыклары хакында келәм агыз айтмакчы. Галыберсе-де мекгежөвениң гачып гитжек ери ёк. Бизниң би йыгнагымыз меркезденем векил гатнашар. О айдылжак затлары беллиге алар хем-де дегншли нетиже чыкарар дийип тама эдйөрнн.

Хава, худая шүкүр, соңкы дөвүрде дашары юртлар билен арагатнашыгымыз говуланды. Бу говы зат. Туристтик гөзеленчлер хем ызыгидерли гурналып дурулар. Бу-да говы зат. Пөне нәме үчиндир она гидйөнлер шо-ол бир адамлар, өзлерем сүпүк сөвдатәрлер. Иң яманы хем гелип, олар адамларың ягырничлигин-ә бир отлаярлар велин, үстесине-де терс агитасса гечйәлер. «Дашары юртларда зат кәп, дүзгүн-тертибем говы, көчеде гоян задың 10 гүнден соң барсанам шол гоян еринде дурандыр» днен болярлар. Хамала диерсиң бизде бейле дәл язы. Бизде-де гоян задың 20 гүнден соң барсанам дурандыр, элбет-де, өзи болмаса-да ери дурандыр, гаралып. Боля-да бир зады дуран болса. Онсокам сәхел зат үчин гох турузып йөрмели дәл. Герекли бендәң бири аляндыр-да.

Малдарларымыза-да азажык хай-күш диймели. Берре гузың этинден гарынларыны гөзейәрлер-де, нәме гүрлейәнлерини биленоклар. Ёлиха, арада бир чопан ырадияда гүрләп «Малларымыз өзүмизден говы яшаяр, себаби оларың ийжек-ишжекклери үстүне гетирилип берилйәр, а биз болса пермедир башлыгың үстүне зыгыр-зыгыр гатнабам бир халта ун алып билемизок» днен боля. Биринжиден-ә бейле затлары ырадио-да гойбермели дәл, икинжиденем ун хәзир хич ерде-де бол-телки дәл. Оны диңе магазинчылаң өйүнден алып боля, бир халтасыны ики муң манатдан. Онда, гелиң, хеммәмиз ишлемән пөне зейрене-лиң, шагал ялы гыгыршалаң йөрелин. Муидан болуш болмаз ёлдашлар.

Гүррүңн ырадио барада бараны үчин ене-де бир зат айтжак. Айдым-саз говы зат, онуң көпүрәк берилмегине менем

гаршы дәл. Нәне багышылаң, репертуарларына говжа серетмели, габат гелен зады түзледип отурмалы дәл. Ынха, яңы бирки гүнлүкдө бир багышы «Узын бойлы, гин гужаклы, гөзөл герек-дир йигиде» дийип зовладяяр. Ек, мен онуң билен ыладаламаок. Ах-ов, нәме үчин ол узын бойлы болмалы?! Мата-марлагың би ғытлыгында келте бойлы болса кем дәл ахветин. Онсоңам гин гужаклыны нәме этжек? Нәме, онуң гужагына ики болуп гир-жекми?! Бу затларың яшларың аңына терс тәсир этмеги мумкин.

Елдашлар, үнс берйән болсаңыз, соңкы дөвүрдө «Бартер» дийип бир зат тапдылар. Мунуң өзи алыш-чалышы аңладяяр. Мен сана памадор берйән, сен маңа турба бер я-да терсине. Ек, мен пагтамызын, газымызың гидйәнниң гүррүңини этжек бо-ламок. Гитсе ерине задам гелйә, Гелйән зады гөрмесеңиз, нәме, мен гүнәкәрми? Оны гөрйәнәм бар. Сизем гөрерсиңиз, иң болманда телевизорда.

Мен хәзир башга бир зат дийжек боляи. Нәме үчин халк хожалыгынын әхли пудагында әдилйән бартери, ягны алыш-чалыш хова бюросынын ишгәрлери эденок?! Олар өз везипеси-не дөредижилыкли чемелешеноклар. Егсам, Түркменистаның депәни дешип баряи ысы ховасыны демиргазык бузлы океа-ныч чапгын шемалы билен, ягын-ягымыры билен чалшып болар ахветин. Этжек боланоклар, себаби оларың өзи салкынжак ка-бинетден чыканоклар, зәхметкешлериң халындан хабар ала-ноклар. Ине, белаң көрүги ниреде.

Мен, әлбетде, ене-де көп затлар хақында айдып билердим. Йәне гүррүңден ише гечилйән дөвүр гелди. Билимизи берк гу-шап ишләлиң, елдашлар!

Аннаң сөзүни гутардым этди-де, чапак чарпды. Мениң бу чапагымы әртир залдакыларың бары алып гөтерер. Гүррүңди-ли чапак чарпмалар узак вагтлап довам эдер. Ол сүйжи арзу-лара гәрк болуп ука гитди.

Эртеси веляят йыгыагында оңа сөз бердилер.

— Елдашлар, мекгежөвене хемише комсомол экини дийяр-дик. Инди ол яшлар бирлешмесиниң экини болды. Ондан говы хасыл аларыс, жуда болмаса «Әс, сен, мекгежөвеним» дийип дыза чөкүп ялбарарыс. Умуман, обамызың яшлары мекгежөве-ниң бол хасылы угрунда гөрешерлер! Билиниңиз ялы, адама бир дил билен ики гулак берилйәр. Шонуң үчин хем биз — яшлар азырак гүрлөп, көпрәк диллемелидирис.

Аннамың ашамкы арзувындан диче бир зат хасыл болды. Залдакы отуранлар узак вагтлап, довамды әл чарпындылар.



## БИЛГИЧЛЕРЕ ЫНАНЫЦ!

Межлисиң маслахатында Түркменистаның Президенти Сапармырат Түркменбашының харам газаныңыз язгарып эден чыкышыны диялап отыркам, сере гелен ойланмалар эсасында язылды.

Автор.

Вах, оңа етеси нәме бар, ол белли зат-ла, башарсан кесел-лемежек болмалы. Ханы, бейле багт хемише етдирип дурямы?! Оңсоңам ол сениң эрк-ислегине я везипеңе гарап дуранок, яқаңдан эбшитлөп тутя-да, алдым-бердиме салыберйәр. Ёгсам, байлыга гезек гелсе, хайсы бела-бетериң өңүнде дурмалы болса дуруп билжек. Магтанмак үчин айдяндыр өйүтмәң, худая шүкүр, элим узадан ериме етйәр. Дагы нәме, нәче йылың башлыгы болуп йөрүн. Хава, хава, гиден, улы бир хожалыгың ёл-башчысы. «Түф» дийсем, түйкүлигим ере гачанок, өз сиңегими өзүм горап билйән.

Йөне.. Хава, кесел дийилйән нәгеханың хайсысы болаңда-да, снуң йүзүне от дегсин. Би, өргүн-ә... О-оф, мениң янымда шонуң бир гүррүңини этмәң, лов-лов яныберйән. О кесел барып ятан аллажы экен. Валла, би, мени готур ачана дөндерди, гарс-гарс гашанып йөрмели. Середиң, би эндамыдакы гызыл-гызыл тегмилтлере, атылжак вулкан ялы, булдурашып дурлар, Ёзи айрылармыкан өйдүп башда баш галдырмадым. Гайтам гитдигиче бетерледди, тутуш эндамым петир безән ялы. Ек, мунуң билен оюн этмели дәл, дерревжек угруна чыкмалы, лукманлара төркезмели, ёгсам...

Врач башыны яйкап-йякап, эндам-жанымы сынлады-да, саг элиниң сүем бармагы билен яг гарынжасы ялы, топбарып дуран кинниванжа муртуны дырмалады.

— Бе-е, би нәмеден бейле болякан-ай? — дийип, ол ачык дуран пенжиреден дашарыны сынлады.

Ёгса-да, би, яккы сорагы киме гөнүкдирдикән? Отагда ики-мизден башга жанлы-жеменде ёк. Белки, ол өз-өзи билен гүрлешйәндир. Мен «билемок» диен терзде эгними гысдым. Онуң нәмеден боляныны, нәме үчин боляныны билсем, харай исләп, сениң яныңа гелжекми?! Хай, беребекгей. Ай, шу врачлаңнам кәбири, боля-да йөне. Ол сорагыны довам этдирди.

— Соңкы дөвүрде иен затлаңцы сана?!

О-хохов, би асыл мундан чыкды-ов. Ослагсыз берлен сораг мениң адкамы ашырды. Доктор дийип прокурорың янына теләси дәлдириң-дә, хернә. Мениң иен затларым билен нәме ишиң бар? Оларың хайсы бирини санайын. Ёлбашчылык эдйән кол-

хозымы онки сүңцүне ченли гемирдим. йыкдым. Сүри-сүри малыны ювутдым. Индем колхозы дәвлет өңүнде бергидар дийип даргатсалар, өзүм сатып алжак. Дагы нәме, еңи ёлук дайханың турбы чатар өйдйәнми оңа.

Бе, би мениң нен затларымы нәме этжеккә? Аслында мениң бу кеселиме онуң нәме дахыллы ери барка? Дек соңкы он гүнүң ичинде йигрими адама меллек ери берип, херсинден чилдим әп-әслижәни. Колхозың аракы гечирен тоюнда-да доюп гаядым. Бир гойнуң ерине он гоюн өлдүрдим дийип акт язаңда-да, товгуңа ток диййән ёк. Гадымы эртекидәки бөвенжик ялы, лак-лук атылан затлар кәндир. Иен затларымы саңасаң сәгабы бардыр. Нәме жогап бержегими билмән, врачың йүзүне сораглы серетдим.

— Нәме, нен затларың ядыңа дүшенокмы? Бананмы, кактусмы, алмамы? Умуман дашары юртлардан гетирилйән минвәләрдиң дүрли ир-иймишләр хемме кишә ярабам дуранок. Башарсаң...

Вах, келләм гурсун, паңкелле. Онуң айданларына дүшүмән өзүми хеләкләп отурыпдырын. Өзүм или алдап йөрәндириң велин, неден ахмал галыпдым. Хернә дүшүнишдик вагтында.

Ол үч-дөрт саны дерман язып берди. Ичинде ичмелисем бар, эидамыңа чалмалысам. Есер врач экен, осмакладып отурмды, гөнүсини гүрледди.

— Агам, би дерманлары хеләк болуп дерманханалардан төзләп йөрмегин, өңи-соңы тапмарсың. Жыгылдыга барсаң бардыр. Сизе ене-де бир ятлатжак задым, азажык бокурдагыңыза буйруң. Бәш гүн зат иймәңизде-де хич зат болмаз. Гөрәнокмы, илат етде-гүтделиге, ачлыга чыдам эдип йөр ахветин. Сизем гайрат эдиң-де, чыдажак болуң!..

Врачың маслахатларыңдан мас йүкленип, өе гелдим. Айдылан-дийлен затлары этдим. Вах, дерманы деррев тапдым-ла. Пулуңы гысганмасаң, өйүңе-де гетирип берйәләр. Пәне онуң айданларының непи дегмеди. Ене сандык диен ялы, шол врачың янына бардым. Ол башыны яйкап, келлесини ёлайжак болды. Додакларыны чоммалдып сыгырды. Онуң болуп дуршуны гөрүп, меселәниң йүзлей дәлдигине дүшүндим. Я кеселхана салжак болямыкан? Ёк, ол ене-де мениң гарашмаң задымы айтды.

— Мен шул угурдан кандидатлыгы горап, алым болаңам болсам, бейле-бейле затлары хениз гөрөмок. Гайтам өңкүсинден бетерләпдир-ә би. Агам, сен говусы билгиже гөрүн...

— Тебибеми? — дийип, мен онуң айданларына дүзедиш бержек болдум.

— Ёк-ёк, билгижё. Муның ахырзаман-ла хов, говулыгың нышаны дәл. Алар би, сени.

Нәтжек, итиң дертли болмасын дийлени. Гум этегинде яшай Байрам билгижинкә бардым. Ол кән гүрлейән адам дәл экән, она әхли зат аян боларлы. Иүзүме чинерлип серетди-де:

— Айдан затларымы эдип билжек болсаң, айтжак, ёгсам... — дийип, ол сөзүни соңламан гойды.

— Вах, дилиң гымылдаса боля. Айдан задыңа анры яны билен хөтдә гелерин, аркайын бол.

— Ёк, говусы айтмайын. Ялаңач галарсың.

Билгижин мус-мусуна гаты говы дүшүнмедим. Нәме, ол маңа голы юкадыр өйдёмикә?! Шуңа өзүмиң кимдигими айдайын-ла.

— Байрам ага, аркайын бол, мен башлык болуп ишлейән. Худая шүкүр...

— Билйән- билйән. Маңа әхли зат аян, элимиң аясында ялы, гөрнүп дур. Гадымы патышаларың көштүне гайра дур диййән жай салдыраныңам билйән. Сең сүри гойнуңы кимиң бакып йөренинем айдып билжек. Шәхердәки гарындашлаң хов-лусында букуп саклаяң дашары юрт машыныкы...

Ине, билгич дийип муңа дийсең. Өз ядыма дүшмейән затларам айдып отыр. Кеселден сапланжагың чының болса, билгижин шертине кайыл болмалы.

— Дур-дур! — дийип, мен оны сакладым, өзүмиң әхли зады разыдыгымы айтдым.

Ак эзяка көйнекли, ак сакгаллы, ак гуш ялы болуп отуран гожаңың гөзлери нурланып гитди.

— Хан огул, харамыңдан эл чек. Оорамсылык эдип әхли газанан затларыңы ызына гайтар. Шейтсең бу кеселиңден сап-ланарсың, ёгсам...

Жаң герекеми пычак дийлени болды. Бә, нәме этсемкәм, ичми гүрледип өе гелдим. Әхли байлыгым, газананым терезиниң бир гапдалына мүнди. Шейдип, бу затлардан эл юваймалы болармыка? Билгижин диенини эдип, хемме задымы орта гойсам, яраларым айрылармыка. Ол дейюс мени ойнап йөрән дәлдир-дә. Сынанайын, пейда этмесе...

Шаңрылдап дуран жайымы ичиниң гошлары билен колхозың чагалар багына бердим. Мал-гаралардан дындым. Икүч саны машыным барды, оларам табшырдым. Ай, гараз соп-баш өзүм галдым. Йөне яраларымың еңлейән зады ёк. Дер-газаба мүнүп билгижинкә бардым. Онуң гөвни бир ялы, гайтам йылгырды-да:

— Хан огул, эгниндәки эшиклеңнем өз дабан азабыңдан дәл ахветин. Гаты гөрме, әхлисини чыкар-да, ме, ынха, шужа-

газы гөй — дийип, ол саралып, сары гиден көнеже жалбары  
өнүмө оклады.

Мен бейлеки отага гечип чалшырындым. Элбетде, билгичин  
берен жалбары менн дине уят ерлерини ялды дийэймесем, бо-  
луб-а боланок, сырлашып дур. Нөне эндамымдакы яралар ве-  
тин, валла, ынанмарсыңыз, эдил пычак биле сырылып айры-  
тан ялы болды. Сыпба сыпырлайды. Бир хили дүйнөм гиңэл  
итди, йүкүм еиледи.

Бэй-бә-э, билгичлере ынанмазчылык этмели дәл экен. Олар  
ынанмалы хов, ынанмалы!



## МАЗМУНЫ

|                                  |    |
|----------------------------------|----|
| Тержиме хал ерине                | 3  |
| Дограма                          | 5  |
| Тапмача                          | 8  |
| Паяпыл гүни                      | 11 |
| Жәхеннем гарашымыка я-да женнет? | 13 |
| Герекмежек гурчук                | 18 |
| Жалбарсызжа галдым-да            | 21 |
| Салгыт саянларын хожайыны        | 24 |
| Гөрөн-эшидениң өзүңки...         | 27 |
| Дине бир затдан горкян           | 30 |
| Ярышалын, ёлдашлар!              | 31 |
| Ай, ёк этсенизлән-ай...          | 33 |
| Гирдежили гиевлер                | 36 |
| Гиевде гудрат бар                | 39 |
| Овнукчыл болупдырлар-ов          | 42 |
| Аладачыл башлык                  | 44 |
| «Оюнчы утуланыны билсе...»       | 46 |
| Гумолакчымы я-да...              | 49 |
| Дүшбүже догтор экен              | 53 |